

விலை : 20.00

பக்கங்கள் : இருபத்து நான்கு

Registered as a Newspaper in Sri Lanka



வலம்புரி

website : www.valampurii.lk
E-mail: valampurii@yahoo.com

Valampurii

கல்யாண மாலை
[சர்வதேச திருமண சேவை]
T.P: 021 720 1005



இல.144,
பிறவுண் வீதி,
யாழ்ப்பாணம்.
Email: Kaiyanamalai.jaffna@gmail.com
பதிவுக் கட்டணம்
1000/- மட்டும்

சங்கு 17 வள்ளுவர் ஆண்டு 2046 மார்கழி 09 வெள்ளிக்கிழமை (25.12.2015) தொலைபேசி 222 3378, 222 7829 ஒலி 006

350 யானை தந்தங்கள்
தீ மூட்டி அழிக்கப்படும்

(கொழும்பு)

ஏற்பாய் 400 மில்லியன் பெறு
மதியான 350 யானை தந்தங்கள்
தீமூட்டி அழிக்கப்படுவதை ஜனாதி
பதி மைத்திரிபால சிறிசேனவும்
பிரதமர் ரணில் விக்கிரமசிங்கவும்

23^{ஆம்} பக்கம் பார்க்க

வெளி.பணியாளர்கள்
120 பேர் உயிரிழப்பு

(கொழும்பு)

இந்த வருடத்தில் இதுவரை
யானை காலப்பகுதியில், மத்திய கிழ
க்கு உள்ளிட்ட நாடுகளில் வீட்டுப்
பணியாளர்களாக சென்ற இலங்
கையர்கள் 120 பேர் மரணித்திருப்ப

23^{ஆம்} பக்கம் பார்க்க

அரசு ஊழியர்களுக்கு
சம்பள கட்டமைப்பு

(கொழும்பு)

கொடுப்பனவுகளை அடிப்படையாக
சம்பளத்துடன் சேர்த்த பின்னர்
அரசு சேவைக்காக புதிய சம்பள கட்ட
மைப்பை உருவாக்க வேண்டும்
என அரசு நிர்வாகம் மற்றும் முகா

24^{ஆம்} பக்கம் பார்க்க



மைத்திரியின்

நாட்டின் நல்லாட்சிக்கு நீதிமன்ற முறைமை தடை

குற்றச் செயல்களுக்கான தீர்வில் பின்னடைவு என
ஆசிய மனித உரிமை ஆணைக்குழு சுட்டிக்காட்டு

(கொழும்பு)

நாட்டில் நல்லாட்சியை தொடர்ந்தும் முன்னெடுத்துச் செல்வதற்கு தற்போதுள்ள நீதிமன்ற முறைமை தடையாக அமைந்துள்ளதாக சுட்டிக்காட்டியுள்ள ஆசிய மனித உரிமைகள் ஆணைக்குழு கடந்த ஆட்சியின் போதான குற்றச் செயல்களுக்கு தண்டனை வழங்குவதில் பின்னடைவுகள் காணப்படுவதாகவும் குற்றஞ்சாட்டியுள்ளது. 23^{ஆம்} பக்கம்

இந்.மீனவர்கள் உணவு தவிர்ப்பு
தூதரகம் தலையீட்டு போராட்டம் நிறுத்தம்

(யாழ்ப்பாணம்)

யாழ்ப்பாணம். சிறைச்சாலையில் தடுத்து வைக்கப்பட்டிருக்கும் இந்திய மீனவர்கள் கிறிஸ்மஸ் தினத்தை முன்னிட்டு தம்மை விடுதலை செய்யுமாறு கோரி, நேற்றைய தினம் உண்ணாவிருந்த போராட்டம் ஒன்றை மேற்கொள்ள முயன்றிருந்த நிலையில் இந்தியத் துணை தூதரகம்

தலையீட்டு உண்ணா விரதத்தை நிறுத்தியுள்ளது.

கடந்த காலங்களில் இலங்கையின் யாழ்ப்பாணம் கடற்பரப்பில் அத்துமீறி மீன்பிடியில் ஈடுபட்ட குற்றச்சாட்டில் கடற்படையினரால் கைது செய்யப்பட்டு 56 இந்திய மீனவர்கள் யாழ்ப்பாணம் சிறையில் தடுத்து வைக்கப்பட்டு

23^{ஆம்} பக்கம் பார்க்க

நீதிமன்றங்களில் வழக்குகள்
தேங்குவதை தடுக்க நடவடிக்கை

கூட்டமைப்பை பிளவுபடுத்தும் தேவை
அரசாங்கத்துக்கு இல்லை-லக்ஸ்மன்

(கொழும்பு)

தமிழ்த் தேசியக் கூட்டமைப்பை பிளவுபடுத்த வேண்டிய எந்தத் தேவையும் பிரதமர் ரணில் விக்கிரமசிங்கவிற்கோ அல்லது அரசாங்கத்திற்கோ கிடையாது என அமைச்சர் லக்ஸ்மன் கிரியெல்ல தெரிவித்துள்ளார்.

தமிழ்த் தேசியக் கூட்டமைப்பை பிளவுபடுத்துவதாக பிரதமர் ரணில் விக்கிரமசிங்கவிற்கு எதிராக சிலர் குரல் கொடுத்து வருகின்றனர்.

23^{ஆம்} பக்கம் பார்க்க



கறும்புத்தனம்

(கொழும்பு)

ஜனாதிபதி மைத்திரிபால சிறிசேன குறும்புத்தனமாக ஒருவருடன் தொலைபேசியில் பேசிய சம்பவம் நேற்றுக் காலை இடம்பெற்றது. ஜனாதிபதி தேர்தலின்போது

24^{ஆம்} பக்கம் பார்க்க

நீதியமைச்சர் உத்தேசம்

(கொழும்பு)

புத்தாண்டு தொடக்கம் மத்திய ஸ்தசபைகள் மற்றும் தண்டப்பணம் அறவிடல் ஊடாக நீதிமன்றத்தில் வழக்குகள் தேங்குவதைத் தடுக்க விசேட நடவடிக்கை மேற்கொள்ளப்பட்டுள்ளது.

நீதியமைச்சர் விஜேதாச ராஜபக்ஷ இதற்கான முயற்சிகள் மேற்கொள்ளப்படுவதாக கருத்துரைத்துள்ளார்.

இதன் பிரகாரம் இனிவரும் காலங்களில் ஐந்து லட்சம் ரூபா

24^{ஆம்} பக்கம் பார்க்க

ஞானசார தேரருக்கு எதிராக ஐ.தே.க வழக்குத் தாக்கல்!

(கொழும்பு)

பொது பல சேனா அமைப்பின் செயலாளர் கலகொட அத்தே ஞானசார தேரருக்கு எதிராக வழக்கு தாக்கல் செய்யப்பட உள்ளதாக கூறப்படுகிறது.

இரத்தினபுரியில் கடந்த 22 ஆம் திகதி பொது பல சேனா நடத்திய எழுவோம் தொனிப் பொருளிலான மாநாட்டில் உரையாற்றிய ஞானசார தேரர், ஐக்கிய தேசியக் கட்சி

23^{ஆம்} பக்கம் பார்க்க

தமிழர்களின் சுயநிர்ணய உரிமையை ஏற்று புதிய அரசியல் சாசனம் உருவாக வேண்டும்



சுரேஷ் பிரேமச்சந்திரன் சுட்டிக்காட்டு

(கொழும்பு)

தமிழ் மக்களின் சுயநிர்ணய உரிமை ஏற்று கொள்ளப்பட்டு இறையாண்மை ஏற்றுக் கொள்ளப்பட்டு, அந்த அடிப்படையிலேயே புதிதாக உருவாக உள்ள அரசியல்

சாசனம் உருவாக்கப்படவேண்டும் என தமிழ்த் தேசிய கூட்டமைப்பின் முன்னாள் நாடாளுமன்ற உறுப்பினர் சுரேஷ் பிரேமச்சந்திரன் தெரிவித்துள்ளார். சிறிலங்கா சுத

23^{ஆம்} பக்கம் பார்க்க

வெளிநாட்டு வேலைவாய்ப்புக்காக குடும்ப அறிக்கை தேவையில்லை!

வெளி.வேலைவாய்ப்பு பணியகம் தகவல்

(கொழும்பு)

வெளிநாட்டு வேலை வாய்ப்பிற்காக பெண்களை அனுப்பும் போது கட்டாயமாக முன்வைக்க வேண்டிய குடும்ப பின்னணி அறிக்கையை அடுத்த வருடம் தொடக்கம் ரத்துச் செய்வதாக வெளிநாட்டு வேலை வாய்ப்பு பணியகம் தெரிவித்துள்ளது.

அந்த அறிக்கையில் காணப்படும் குளறுபடிகள் காரணமாக அந்த தீர்மானத்திற்கு வந்துள்ளதாக பணியகம் குறிப்பிட்டது.

வெளிநாட்டு பணியாளர்களின் பாதுகாப்பு மற்றும் நலன்புரி விடயங்களை உறுதிப்படுத்துவதற்காக அரசாங்கம் பல முக்கிய விடயங்

23^{ஆம்} பக்கம் பார்க்க

ஏமாற்று அரசியல் செய்து கொண்டிருப்போரே தமிழ் மக்கள் பேரவைக்கு அஞ்சுகின்றனர்

ஜனநாயக வெளி திறந்துள்ளதாக ஆனந்தன் எம்.பி வரவேற்பு

(கொழும்பு)

தமிழ் மக்கள் இதுவரை அறியாதிருந்த அல்லது மறுக்கப்பட்டிருந்த ஜனநாயக வெளி, தமிழ் மக்கள் பேரவையின் உதயத்தின் மூலம் திறந்துவைக்கப்பட்டுள்ளது. இது எந்த அரசியல் கட்சிக்கும் எதிரான தல்ல என்பதை அதன் இணைத்

தலைவர்கள் மிகத் தெளிவாக வெளிப்படுத்தியுள்ளனர்.

தமிழ் மக்கள் பேரவையின் உதயம் குறித்து ஈழ மக்கள் புரட்சிகர வடுதலை முன்னணியின் செயலாளரும் தமிழ்த் தேசியக் கூட்டமைப்பின வன்னி மாவட்ட பாராளுமன்ற

24^{ஆம்} பக்கம் பார்க்க



நடுவு நிலை தவறா நன்னெறி காக்கும் உங்கள் நாளிதழ்

காரைநகர் - சிவன் கோவில் - 'தேர்விழா' திருவெம்பாவை வாழ்த்து

கன்னலும், சென்டெல்லும் செழித்து உயர்ந்து ஓங்கும் காரையம்பதி தனில் இனிதான ஈசானப் பதியினிலே, மூர்த்தி, தலம், தீர்த்தம் முதிர்ந்திருக்க தென்னம் சோலையோடு சூதமும், மலர் வனமும் சூழ்ந்து நிழல்பரவ, எழில் ஏறும் கோபுரமும், கொடிவிதானமும் ஆடிவர, நாம்பாட எம் நாராயணன் மென் மலர் கால் அது தூக்கி, நடமிட, உண் தங்கி உள்ளிருக்கும் உத்தம சுவந்தர அம்பிகையும் களிப்ப மாலுக்கும் அரியானை வாயார நாம் பணிந்து பாடிப்பரவ, கார்கால மார்கழிமாத திருவாதிரை நன்னாளில் உரோடு நாமும் பொன் ஏறு பூண் முலையாரோடு, கூடி உரோடு நாமும் பங்கயப்பும்புனல் பாய்ந்து ஆடுவமே.

காரை S.கெங்கா, B.A (S.L) மினாட்சி இல்லம், வேதர் அடைப்பு, காரைநகர்.

'ஸ்வாமி சிதம்பரனார்'

(2369)

கண்ணீர் அஞ்சலி



ஆசிரியர் நலன் பேன் ஒன்றியம் யா/அக்கராயன் மகா வித்தியாலயம்.

கிளி / அக்கராயன் மகா வித்தியாலய பிரதி அதிபர் பெருமாள் - கணேஷன் அவர்களின் அன்புத் தாயார்

பெருமாள் - பார்வதி அவர்களின்

மரணச் செய்தி அறிந்து துயரடை கின்றோம். அன்னாரின் இழப்பால் துயருற்றிருக்கும் குடும்பத்தின ருக்கு எமது ஆழ்ந்த அனுதாபங் களைத் தெரிவிப்பதுடன் அவரின் ஆத்மா சாந்தியடைய இறைவனைப் பிரார்த்திக்கின்றோம்.

ஓம் சாந்தி

(2973)

பல்லாயிரக்கணக்கான மாணவர்களின் நன்மதிப்பை வென்ற யாழ்ப்பாணம் ஈ-சீற்றி ஆங்கிலக் கல்லூரியின் 2016 ஆண்டில் புதிய பிரிவுகள் ஆரம்பமாகின்றன..

ஆங்கில மொழியைச் சில மாதங்களில் கற்று சரளமாக பேச யாழ்நகரின் முன்னனி கல்லூரியில் இணைந்து உங்கள் ஆங்கிலக் கனவுக்கு முற்றுப்புள்ளி வையுங்கள்

DIPLOMA IN ENGLISH

(சனி/ஞாயிறு 10.00 - 12.30 PM)

(16 வயதிற்கு மற்பட்டவர்களுக்கான 06 மாத கால பாடநெறி)

ஆரம்பம் : 02.01.2016 காலை 10.00 மணி

இந்த வருடம் O/L பரீட்சை எழுதிய மாணவர்களுக்கான முழுநேர இரண்டு மாத கால ஆங்கில/கணனிப் பாடநெறி

ஆரம்பம் : 04.01.2016 காலை 10.00 மணி

(இந்தப் பாடநெறியானது திங்கள் - வியாழன் வரை இடம்பெறும்)

- சர்வதேச சான்றிதழ்கள்
- அரச மற்றும் சர்வதேச நிறுவனங்களின் பதிவு பெற்ற நிறுவனம்
- எங்கும் ஆங்கிலம் கற்க முடியும் ஆனால் இங்கு மட்டுமே சரளமாகப் பேசமுடியும்
- கணனிப் பாடநெறிகள்



COLLEGE OF ENGLISH & IT SKILLS DEVELOPMENT

இல.372D, பருத்தித்துறை வீதி, ஆனைப்பந்தி, யாழ்ப்பாணம். 0212217106 / 0773400418

(C-3113)

கைதிகளின் விடுதலைக்காக வழிபடுங்கள்

(கொழும்பு) மேற்கொள்ளுமாறு துள்ளசெய்தீர்குறிப்பில் தமழ் அரசியல் கைதிகள் விடுதலை செய்யப்பட வேண்டும் என்பதற்காக நத்தார் பிறப்பு தினத்தில் விசேட வழிபாடுகளை யாழ். கத்தோலிக்க மறைமாவட்ட நிதி, சமாதான ஆணைக் குழு கோரிக்கை விடுத் துள்ளது. குறித்த ஆணைக்குழு விடுத் துள்ளசெய்தீர்குறிப்பில் இலங்கையின் 15 சிறைச்சாலைகளில் வடகிழக்கு மாகாணங்களைச் சேர்ந்த 200 வரையிலான தமழ் அரசியல் கைதி கள் தடுத்து வைக்கப் பட்டிருக்கின்றார்கள். இவர்களில் பலர் வடகிழக்கு மாகாணங்களில் இடைக் காலநிர்வாக அமைப் புகளில் வேலை பாற்றத் தவற களும், தமழ்பூழ் விடுதலைப் புலிகளுக்கு உணவு கொடுத்தவர்களும் என குற்றஞ்சாட்டப் பட்டு தடுத்து வைக் கப்பட்டிருக்கின்றார்கள். இதில் மகசின் சிறைச்சாலையில் 8 பெண் கைதிகளும் தடுத்து வைக்கப்பட் டிருக்கின்றார்கள். இவ் களில் 4 பேருக்கு வழக்கு தொடர்புபாத நிலையில் 23 வருடங்களாக தடுத்துவைக் கப்பட்டுள்ளார்கள். 14 பேருக்கு வழக்கு தொடர்புபடாமல் 3 வருடங்களுக்கிடையே தடுத்துவைக்கப்பட்டுள்ளார்கள். 120 பேருக்கு வழக்கு தொடர்பு பட்டுள்ளது. அவர் கள் 3 தொடக்கம் 8 வருடங்கள் சிறையில்தடுத்து வைக்கப் பட்டுள்ளார்கள். மேலும் 95 பேருக்கு 8 தொடக்கம் 15 வருடங்களாக வழக்கு நடைபெறுகின்றது. மர்ணயவர்களுக்கு சிறப்பு நீதிமன்றங் களில் 3 தொடக்கம் 5 வருடங்கள் வழக்கு நடைபெறுகின்றது. மேலும் கடத்தப் பட்டு காணாமல் போகச் செய்யப்பட்ட வர்களுக்கு இந்த அரசாங்கம் தீர்வு கொடுக்கும் என நாங்கள் நம்ப வில்லை. இந்நிலையில் தடுத்து வைக்கப்பட்டுள்ளவர்களையாவது, நல்லாட்சி அரசாங்கம் என கூறிக் கொண்டு வட கிழக்கு மக்களின் அதிக ஒத்துழைப்புடன் ஆட்சிக்கு வந்தவர்கள் செய்ய வேண்டும். மேலும் அண்மையிலே யாழ்.குடாநாட்டின்காணாமல் போன வர்களை கண்டறி வதற்கான ஜனாதிபதி ஆணைக்குழு அமர்வுகள் நடைபெற்றிருந்தபோது காணாமல் போன தங்கள் உறவினர்கள் பலர் சிறைகளில் இருப்பதாக சாட்சியங்கள் கிடைக்கப் பெற்றிருக்கின்றன. எனவே தமழ் அரசியல் கைதிகளை விடுதலை செய்ய வேண்டும். இவர்கள் 2016-ம் ஆண்டு பிறப்பதற்கு முன்னர் விடுதலை செய்யப்பட வேண்டும் என நாங்கள் நத்தார் தினத்தில் இறைவனை பிரார்த்திப்பதுடன், இந்த நாளில் அவர்களுடைய விடுதலைக்காக நல் உள்ளங்கள் பிரார்த்திக்க வேண்டும் என அந்த அறிக்கையில் கேட்கப்பட்டுள்ளது. (செ-12)

வாடிக்கையாளர்கள் அனைவருக்கும் நத்தார் புதுவருட வாழ்த்துக்களை தெரிவித்துக் கொள்கின்றது.

லைடன் - புடவை நிலையம் 410 ஆஸ்பத்திரி வீதி, யாழ்ப்பாணம். T.P: 021 222 3361

கண்ணீர்ப் பூக்கள்

எமது கல்லூரியின் ஆசிரியை திருமதி சுபஸ்ரீ பவானியின் அன்புத் தாயார் திருமதி பூபதி பசுபதி (பூமணி) அவர்கள் இறைபதம் அடைந்தமையை இட்டு ஆழ்ந்த அனுதாபங்களைத் தெரிவிப்பதுடன் அன்னாரின் ஆத்மா சாந்தியடைய இறைவனைப் பிரார்த்திக்கின்றோம்.



திருமதி பூபதி பசுபதி (பூமணி)

கல்லூரிச் சமூகம் யா/சண்டிலிப்பாய் இந்துக் கல்லூரி

விசேட பொதுக்கூட்டம் யாழ்ப்பாணம் இந்துக் கல்லூரி பழைய மாணவர் சங்கம்



எமது சங்கத்தின் விசேட பொதுக் கூட்டம் எதிர்வரும் 03.01.2016 ஞாயிற்றுக்கிழமை காலை 9.30 மணிக்கு சபாலிங்கம் கேட்போர் கூடத்தில் நடைபெறவுள்ளது.

யாப்பு சீர்த்திருத்தம் நிதி சார் மூவர் குழுவின் அறிக்கை என்பன ஆராயப்படவுள்ளன. அனைத்துப் பழைய மாணவர்களையும் கலந்து கொள்ளுமாறு கேட்டுக் கொள்கின்றோம். (யாப்பு சீர்த்திருத்த பிரதிகளை எமது சங்க அலுவலகத்திலும் எமது இணையத்தளத்திலும் பார்வையிடலாம்)

(C-3110)

செயலாளர்

ALLIANCE FRANÇAISE DE JAFFNA- பிரெஞ்சு மொழியை பிரெஞ்சு முறையில் கற்றுக்கொள்ளுங்கள்



ஏன் AF இல் பிரெஞ்சு கற்க வேண்டும்?

- இலங்கையில் பிரான்ஸ் FOREIGN MINISTRY @ FRENCH EMBASSY யின்கீழ் இயங்கும் சர்வதேச நிறுவனம் AF மட்டுமே. 136 நாடுகளில் 1092 கிளைகள். தலைமை நிறுவனம் பிரான்ஸில் உள்ளது
- ஆசிரியர்கள்: பிரான்ஸ் நாட்டு நிபுணர்களால் பயிற்றுவிக்கப்படும், யாழ்.பல்கலைக்கழக ஆசிரியர்கள்.
- இலங்கையில் AF மட்டுமே INTERNATIONAL DIPLOMAS (DELF A1,A2)ஐ வழங்குகிறது. பரீட்சைக் கட்டணம்: AF மாணவர்களுக்கு 4000/= ஏனையோருக்கு 1300/= எமது A1 சான்றிதழைப் பெற்றால் பிரான்ஸில் உள்ள கட்டாய பரீட்சைக்கு தோற்றவேண்டியதில்லை.
- இலவசம்: படிக்கும் பாடங்களின் PHOTOCOPIES, படித்ததற்கான LETTRE, VISA FORM நிரப்பதல், CD, BOOKS பாவனை...
- யாழ்,வள்ளி,மன்னார்,திருகோணமலை,மட்டக்களப்பு,கொழும்பைச் சேர்ந்த நூற்றுக்கணக்கானோர் AF இல் படித்தே வெளிநாடு செல்கிறார்கள். பிறப்பு,இறப்பு,திருமண சான்றிதழ்களுக்கான பிரெஞ் மொழிபெயர்ப்பு, பாடசாலை/பல்கலை மாணவர்களுக்கு கட்டணம் மிக குறைவு



ஆரம்பம் 10.01.2016. முதலில் தொலைபேசியில் பதிவை உறுதிப்படுத்துங்கள். 021 222 8093 / 61, கச்சேரி-நல்லூர் வீதி, யாழ்ப்பாணம் கச்சேரி பஸ்நிலையம் -> புகையிரதகடவை -> AF (வெள்ளை மாடிக்கட்டடம்)

(2368)

‘தமிழ் மக்கள் பேரவை’ தமிழரின் காய்ப்பரணாகத் திகழ வேண்டும்

அனைத்துலக ஈழத்தமிழர் மக்களவை அறிக்கை

(யாழ்ப்பாணம்)— தனியாக பெரு நெருப்பாக சொழுந்துவிட்டு நின்றவரும் எமது மக்களின் இனப்பிரச்சினைக்கு நிரந்தரத் தீர்வினை காணாது 13 ஆவது திருத்தச் சட்டமென்றும் ஒற்றையாட்சி கோட்பாடென்றும் திசை திருப்பும் கைங்கரியத்தில் ஈடுபட்டுவரும் இலங்கை ஆட்சியாளர்கள், கொள்கை வகுப்பாளர்கள், பிராந்திய, உலக வல்லாதிக்க சக்திகள் என அனைத்து சக்திகளுக்கும் பெரும் சவாலாக உருவாக்கப்பட்டிருக்கும் “தமிழ் மக்கள் பேரவை” இறுதிவரை எமது மக்களின் காய்ப்பரணாகத் திகழ வேண்டும் என அனைத்துலக ஈழத் தமிழர் மக்களவை விடுத்துள்ள ஊடக அறிக்கையில் சுட்டிக்காட்டியுள்ளது.

மாறிமாறி ஆட்சிபீடமேறி வரும் சிங்களத் தலைமைகளும் இலங்கைத் தீவில் தமது மேலாதிக்கத்தை நிலைநாட்ட முற்படும் பிராந்திய, உலக வல்லாதிக்க சக்திகளும் எமது இனப்பிரச்சினை பகடைக்காயாக்கி வருவதும் அதற்கு தமிழ் அரசியல் தலைமைகள் துணைபோவதும் சாலா காலமாக நடந்தேறிவரும் துயர வரலாறாகும். இவ் வரலாற்று புறநிலையில் தமிழர்களின் மரபுவழித் தாயகமான வடக்கு, கிழக்கு பிரதேசங்களில் செயற்பட்டுவரும் சிவில் அமைப்புகளின் பங்கேற்பில் அரசியல் கட்சிகளின் கூட்டிணைவில் தமிழ் மக்களின் அரசியல் உரிமைகளை வென்றெடுக்கும் இலட்சியத்துடன் ஏற்படுத்தப்பட்டிருக்கும் “தமிழ் மக்கள் பேரவை” யானது எதுவித விட்டுக் கொடுப்புக்களுக்கும் சமரசத்திற்கும் இணங்கிப் போகாது நேர்மையுடனும் நெஞ்சுறுதியுடனும் தமிழ் மக்களின் விடுதலைக்காக செயலாற்ற வேண்டுமென வலியுறுத்துகின்றோம் என அனைத்துலக ஈழத் தமிழர் மக்களவை விடுத்துள்ள ஊடக அறிக்கையில் மேலும் தெரிவிக்கப்பட்டுள்ளது. (இ)

கண்ணை மூடிக்கொண்டு கைச்சாத்திட மாட்டோம் ஹர்ஷ டி சில்வா விளக்கம்

இந்தியா உள்ளிட்ட எந்தவொரு நாட்டுடனும், கண்ணை மூடிக்கொண்டு உடன்பாடுகளில் கையெழுத்திட இலங்கை அரசாங்கம் தயாராக இல்லை என்று, பிரதிவெளிவிவகார அமைச்சர் ஹர்ஷ டி சில்வா தெரிவித்துள்ளார். கொழும்பில் நடந்த நிகழ்வு ஒன்றில் உரையாற்றிய அவர், இந்தியா போன்ற நாடுகளுடன் இருதரப்பு வர்த்தக உடன்பாடுகளை இலங்கை செய்து கொள்ள வேண்டும். ஆனால், அவர்களுக்கு நன்மையளிக்கும் வகையிலான உடன்பாடுகளில் கண்ணை மூடிக்கொண்டு கையெழுத்திடக் கூடாது. எமது அனுபவங்களில் இருந்து விரிவாக ஆராய வேண்டும்.

இந்தியாவுடன் விரிவான பொருளாதாரக் கூட்டு உடன்பாட்டில் கையெழுத்திட்டால், துறைசார் வல்லுநர்கள் உள்ளிட்ட இந்திய தொழிலாளர்கள் இலங்கைக்குள் நுழைவதற்கு வாய்ப்பாகும் என்றும், அது உள்ளூரில் வேலைவாய்ப்பு பிரச்சினையை ஏற்படுத்தும் என்றும் சிலர் அஞ்சுகின்றனர். இந்தியாவுடன் அல்லது சீனாவுடனான உடன்பாடுகளுக்கு ஆம் என்றோ இல்லையென்றோ கூற மாட்டோம். நாம் ஒரு சிறிய நாடு. எமது நலன்களுக்கு முக்கியத்துவம் அளிக்கின்ற இருதரப்பு உடன்பாடுகள் அவசியமானவை என்றும் அவர் தெரிவித்துள்ளார். (இ-7)

வயிற்றிலிருந்து ஹெரோயின் மீட்பு

(கொழும்பு)— உடலுக்குள் மறைத்து ஹெரோயின் கொண்டு வந்த பாகிஸ்தான் பிரஜையொருவர் கட்டுநாயக்க சர்வதேச விமான நிலைய வளாகத்தில் கைது செய்யப்பட்டுள்ளார். மருந்துவ பரிசோதனைகளின் ஊடாக, சந்தேகநபரின் வயிற்றிலிருந்து 400 கிராம் எடையுடைய 45 வில்லைகள் கைப்பற்றப்பட்டுள்ளன. கைது செய்யப்பட்ட சந்தேகநபர் 22 வயதுடையவர் என பொலீஸார் தெரிவித்தனர். சந்தேகநபர் நீர்கொழும்பு வைத்தியசாலையில் அனுமதிக்கப்பட்டு அவரது வயிற்றிலிருந்து ஹெரோயின் வில்லைகள் மீட்கப்பட்டுள்ளன. இந்தச் சம்பவம் தொடர்பான விசாரணைகளை கட்டுநாயக்க பொலீஸார் மேற்கொண்டு வருகின்றனர். (இ-7)

அவன்கார்ட் குறித்த பகுப்பாய்வு அறிக்கை தாமதமாகவில்லை

அவன்கார்ட் நிறுவனத்தின் இரண்டாவது கப்பலின் ஆயுதங்கள் தொடர்பான அரசு பகுப்பாய்வு அறிக்கை தாமதமாகவில்லை என்று நீதியமைச்சு தெரிவித்துள்ளது. நீதியமைச்சு வெளியிட்டுள்ள அறிக்கையொன்றில் இந்த விடயம் குறிப்பிடப்பட்டுள்ளது. 816 துப்பாக்கிகள் மற்றும் 202, 935 தோட்டாக்கள் சம்பந்தமாக காலி நீதவான் நீதிமன்றத்தினால் கடந்த ஓக்டோபர் மாதம் 30 ஆம் திகதி சமர்ப்பிக்கப்பட்ட அறிக்கை சம்பந்தப்பட்ட பிரிவிற்கு வழங்கப்பட்டுள்ளதாக நீதியமைச்சு தெரிவித்துள்ளது. இதுதவிர, அவன்கார்ட் நிறுவனத்தின் முதலாவது கப்பலில் 3000 துப்பாக்கிகள் மற்றும் 2 இலட்சத்து 50 ஆயிரம் தோட்

டாக்கள் சம்பந்தமாக, கடந்த மார்ச் மாதம் 12ஆம் திகதி முன் வைக்கப்பட்ட ஆயுதங்கள் சம்பந்தமான விசாரணை நடவடிக்கைகள் தற்போது முடிவுக்கு வந்துள்ளதாக அந்த அறிக்கையில் குறிப்பிடப்பட்டுள்ளது. இதன்காரணமாக அவன்கார்ட் நிறுவனத்தின் இரண்டாவது கப்பலின் ஆயுதங்கள் தொடர்பான அரசு பகுப்பாய்வு அறிக்கை தாமதமாக உட்களங்களில் வெளியான செய்து தவறானது என்று நீதியமைச்சு தெரிவித்துள்ளது. (இ-7)

திருகோணமலை மாவட்டத்தில் சிறுபான்மையினரின் காணி அபகரிப்பு

சிறுபான்மை மக்களின் காணிகளை வன ஜீவராசிகள் திணைக்களம், சுபளீகரம் செய்து தமது ஆதிக்கத்தை நிலைநாட்டி வருவதாக கிழக்கு மாகாண சபையின் உறுப்பினரும் சிபிஷ்டு சப்ததரணியுமான ஜே.எம்.லாஹிர் தெரிவித்தார். கிழக்கு மாகாண சபையின் வரவு செலவுத் திட்டம் இரண்டாம் நாள் வாசிப்பு மீதான விவாதம் கடந்த

செவ்வாய்க்கிழமை நடைபெற்றது. இதன்போதே அவர் மேற்கொண்ட ஹாறு தெரிவித்தார். கிழக்கு மாகாணத்தின் காணி அதிகாரத்தினை மத்திய அரசாங்கம் உத்தியோகபூர்வமாக தராத போதிலும் சும்மா இருந்து விட முடியாது. சிறுபான்மை மக்களின் காணிகள் கழறையாடப்படுவதாக தகவல் கிடைக்கின்றது. அது

தடுத்து நிறுத்தப்பட வேண்டும் என்றார். கிழக்கின் காணி அமைச்சுக்கான முத்திரை திட்டம் திருத்தியமைக்கப்பட வேண்டும். திருகோணமலை மாவட்டத்திலுள்ள நில அளவை அமைப்பு படம் மீளமைக்கப்பட்டு சிறந்த காணித் திட்டங்களை காணி அமைச்சு மேற்கொள்ள வேண்டும் என்றும் அவர் மேலும் தெரிவித்தார். (இ)

இந்தியாவுடனான நட்புறவு பாதுகாக்கப்பட வேண்டும் இராஜாங்க நிதியமைச்சர் வலியுறுத்து



இந்தியாவுடனான நட்புறவில் இருந்து இலங்கை தனிமைப்பட முடியாதென்று இராஜாங்க நிதிய

மைச்சர் லக்ஷ்மன் யாப்பா அபேவர்தன தெரிவித்தார். பல ஆண்டுகளுக்கு முன்பிருந்தே இந்தியாவுடன் காணப்படுகின்ற அரசியல், பொருளாதார மற்றும் சமூக ஒற்றுமையை எதிர்காலத்திலும் தொடர்ந்து பாதுகாக்க வேண்டும் என்று அவர் கூறியுள்ளார். மாத்தறை பிரதேசத்தில் நேற்று முன்தினம் இடம்பெற்ற நிகழ்வொன்றில் கலந்து கொண்டு உரையாற்றும் போதே அவர் இதனைத் தெரிவித்தார். (இ-7)

எம். பிக்களின் கொடுப்பனவு அதிகரிக்கப்படவே மாட்டாது ஊடக அமைச்சர் சுட்டிக்காட்டு

பாராளுமன்ற உறுப்பினர்களின் சம்பளத்தை அதிகரிக்கும் தீர்மானமொன்று கிடையாது என பாராளுமன்ற சீர்திருத்தம் மற்றும் ஊடகத்துறை அமைச்சர் கயந்த கருணாதிலக்க தெரிவித்துள்ளார். பாராளுமன்ற உறுப்பினர்களின் சம்பளம் மற்றும் கொடுப்பனவுகள் தற்போதைய நிலைமைக்கு ஏற்றவாறு அதிகரிக்க பாராளுமன்ற செயற்குழு தீர்மானித்துள்ளதாக எழுந்த கருத்து குறித்து கொழும்பிலுள்ள ஊடகமொன்று எழுப்பிய கேள்விக்குப் பதிலளிப்போதே அவர் இதனைத் தெரிவித்தார். சபை அமர்வுகளில் பங்கேற்கும்



பாராளுமன்ற உறுப்பினர் ஒருவருக்கு ஒருநாள் பிரவேசத்திற்காக வழங்கப்படும் கொடுப்பனவு 500 ரூபாவிலிருந்து 20ஆயிரம் ரூபாவரை அதிகரிக்க தீர்மானிக்கப்பட்டிருந்ததாக செய்திகள் வெளியாகியிருந்தமை குறிப்பிடத்தக்கது. (இ-7)

விலையை குறைக்க முடியாது

உலக சந்தையில் ஒரு பீப்பாரசு எண்ணெய் விலை 36 டொலருக்கு குறைந்திருந்தாலும் மீண்டும் ஒரு முறை நாட்டில் ஏரிப்பொருள் விலையைக் குறைக்க முடியாது என பெற்றோலியக் கூட்டுத்தாபன தலைவர் எஃ. ஜி. ஜயசிங்க தெரிவித்துள்ளார். கடந்த ஜனவரி மாதத்தில் மேற்கொள்ளப்பட்ட விலை குறைப்பினால் கூட்டுத்தாபனம் பாரிய நட்டத்துக்கு முகங்கொடுத்தது. இதனால், மீண்டும் ஒரு முறை விலை குறைப்பை மேற்கொள்ள முடியாது. (இ-7)

இரு மாகாணசபை உறுப்பினர்களால் வீதிப்புனரமைப்புப் பணிக்கென 2 கோடியே 20 லட்சம் ஒதுக்கீடு

யாழ்ப்பாணம், வடமராட்சிப் பகுதியில் புனரமைக்கப்படாத நிலையில் உள்ள சில வீதிப்புனரமைப்புகளுக்கு வட மாகாணசபை உறுப்பினர்கள் சிலவ்கொழுந்து அகிலதாஸ் மற்றும் க.தர்மலிங்கம் ஆகியோர் 60 இலட்சம் ரூபா வீதம் இருவருமாக ஒரு கோடியே 20 இலட்சம் ரூபாவினை வீதி அபிவிருத்தி அதிகார சபை திணைக்களத்திடம் கையளித்துள்ளனர். இதற்கமைய சிலவ்கொழுந்து அகிலதாஸ் தில்லையம்பல பிள்ளையார் கோவில் வீதியில் இருந்து விரலிமடம் ஊடக வரணி சந்தை வரையுள்ள வீதிப்புனரமைப்புக்கும் க.தர்மலிங்கம் வடமராட்சி கிழக்கு கேவளை வீதிப்புனரமைப்புக்கும் இந் நிதியினை அன்பளிப்புச் செய்துள்ளனர். 30 வருடங்களாக புனரமைக்கப்படாத இவ் வீதிகள் தொடர்பாக பொதுமக்களால் விடுக்கப்பட்ட கோரிக்கைக்கு அமையவே இவ் வீதிப்புனரமைப்பு வேலைத் திட்டங்கள் விரைவில் இடம்பெறவுள்ளன. (இ-5-60)

யாழ்ப்பாணம், வடமராட்சிப் பகுதியில் புனரமைக்கப்படாத நிலையில் உள்ள சில வீதிப்புனரமைப்புகளுக்கு வட மாகாணசபை உறுப்பினர்கள் சிலவ்கொழுந்து அகிலதாஸ் மற்றும் க.தர்மலிங்கம் ஆகியோர் 60 இலட்சம் ரூபா வீதம் இருவருமாக ஒரு கோடியே 20 இலட்சம் ரூபாவினை வீதி அபிவிருத்தி அதிகார சபை திணைக்களத்திடம் கையளித்துள்ளனர். இதற்கமைய சிலவ்கொழுந்து அகிலதாஸ் தில்லையம்பல பிள்ளையார் கோவில் வீதியில் இருந்து விரலிமடம் ஊடக வரணி சந்தை வரையுள்ள வீதிப்புனரமைப்புக்கும் க.தர்மலிங்கம் வடமராட்சி கிழக்கு கேவளை வீதிப்புனரமைப்புக்கும் இந் நிதியினை அன்பளிப்புச் செய்துள்ளனர். 30 வருடங்களாக புனரமைக்கப்படாத இவ் வீதிகள் தொடர்பாக பொதுமக்களால் விடுக்கப்பட்ட கோரிக்கைக்கு அமையவே இவ் வீதிப்புனரமைப்பு வேலைத் திட்டங்கள் விரைவில் இடம்பெறவுள்ளன. (இ-5-60)

டோனியின் அபார திறமை முடிந்து விடவில்லை - காங்குலி



இந்திய கிரிக்கெட் அணியின் வெற்றி அணித்தலைவராக ஜொலிப்பவர் டோனி.

இரண்டு உலக கோப்பையை வென்று இந்தியாவுக்கு அவர் பெருமை சேர்த்துள்ளார்.

2007-ல் 20 ஓவர் கோப்பையும், 2011-ல் ஒருநாள் போட்டி உலக கோப்பையும் டோனி தலைமையிலான இந்திய அணி கைப்பற்றியது.

கடந்த ஆண்டு டிசம்பர் மாதம் அவுஸ்திரேலிய பயணத்தின் போது அவர் டெஸ்ட் போட்டியில் இருந்து ஓய்வு பெற்றார்.

இதனால் ஒருநாள் போட்டி மற்றும் 20 ஓவர் ஆட்டத்தில் மட்டும் அவர் அணித்தலைவராக உள்ளார். டெஸ்டுக்கு வீராட் ஹோலி அணித் தலைவராக இருக்கிறார்.

பங்காளதேசஷ் மற்றும் தென்னாபிரிக்காவுக்கு எதிரான ஒருநாள் தொடரை இழந்ததால் டோனி விமர்சனத்துக்கு உள்ளானார்.

அணித்தலைவர் பதவியில் இருந்து அவரை நீக்க முன்னாள்

வீரர்கள் வலியுறுத்தி இருந்தனர்.

ஆனால் தேர்வு குழு டோனி மீது நம்பிக்கை வைத்து அவுஸ்திரேலிய தொடரில் தொடர்ந்து அணித்தலைவராக நியமித்தது.

மேலும் 20 ஓவர் உலக கோப்பை வரை அவர் அணித்தலைவராக நீடிப்பார் என்று அறிவித்தது.

இந்த நிலையில் டோனியிடம் இன்னும் அதிகமான திறமை இருப்பதாக முன்னாள் அணித்தலைவர் சங்குலிபாராட்டி உள்ளார்.

இது குறித்து அவர் கூறியதாவது, டோனி மிக சிறந்த கிரிக்கெட் வீரர் ஆவார். சர்வதேச அளவில் தனது தரத்தை உயர்த்தியுள்ளார். அபாரமான வீரர் அவரது திறமை முடிந்து விடவில்லை.

டோனியிடம் இன்னும் அதிகமான திறமை இருக்கிறது. மேலும் சில ஆண்டுகள் அவர் இந்திய அணிக்காக விளையாடுவார்.

2019 உலக கோப்பைக்கு இன்னும் காலம் இருப்பதால் அணித்தலைவரை முடிவு செய்ய தேவையில்லை இவ்வாறு அவர் கூறியுள்ளார். (க)

அறிவித்தல்

சுவிஸ் நாட்டில் இருந்து குருவழி தரிசனத்திற்கு ஈழத்து ஆலயங்களுக்கு வருகை தரும் தண்டாயுதபாணிக்குருக்களின் புதல்வர் சரஹனபவானந்த சுவாமிகள் அவர்களின் வருகையை ஒட்டி எம்மால் அச்சிடப்பட்ட துண்டுப்பிரசுரத்தில் கீரிமலை நகுலேஸ்வரர் ஆலயத்தைச் சேர்ந்தவர் என்பதற்கு புதிலாக கீரிமலை நகுலேஸ்வரர் ஆதீனம் என தவறுதலாக அச்சிடப்பட்டுள்ளது என்பதனை தெரிவித்துக்கொள்கிறோம்.

R.தர்சன்

(2975)

விழா ஒழுங்கமைப்பாளர்.

கண்ணீர் அஞ்சலி

பெருமாஸ்தேவர் பார்வதி



எமது அதிபர் சங்க உறுப்பினரும் கிளி.பாரதி வித்தியாலய முன்னாள் அதிபரும் தற்போதைய கிளி.அக்கராயன் ம.வி பிரதி அதிபரான திரு.செ.கணேசன் அவர்களது அன்புத் தாயார் அமரர் பெருமாஸ்தேவர் பார்வதி

அவர்கள் இறைபதம் அடைந்துவிட்டார். அன்னாரின் இறுதிக்கிரகைகள் அக்கராயனில் உள்ள அவரது இல்லத்தில் இன்று (25.12.2015) பி.ப. 2.00 மணியளவில் நடைபெறவுள்ளது.

அன்னாரின் ஆத்மா சாந்தியடைய பிரார்த்திக்கின்றோம்.

- கிளிநொச்சி மாவட்ட அதிபர்கள் சங்கம்.

(C-3114)

சாமி வரம் கொடுத்தும் பூசாரி வரம் கொடுக்கவில்லை

அமீரை எதிர்க்கும் அலி, ஹபீஸ்



பாகிஸ்தான் அணியின் முன்னணி வேகப்பந்து வீச்சாளராக வலம் வந்த மொகமட் அமீர் கடந்த 2010-ம் ஆண்டு இங்கிலாந்து தொடரின் போது கூதாட்டத்தில் ஈடுபட்டதால் ஊந்தாண்டு காலம் தடை பெற்றார்.

அப்போது அவருக்கு 18 வயது என்பதால் தனது 23-வயதில் தற்போது சர்வதேச அணிக்கு திரும்ப முயற்சி செய்து வருகிறார்.

மீண்டும் பாகிஸ்தான் சர்வதேச அணிக்கு திரும்ப அவருக்கு பல்வேறு பயிற்சி அளிக்க பாகிஸ்தான் கிரிக்கெட் வாரியமும் முடிவு செய்தது.

அதன்படி தற்போது நியூ சிலாந்துக்கு எதிரான தொடரில்

விளையாடும் வீரர்களை தேர்வு செய்வதற்கான 26 பேர் கொண்ட உத்தேச அணியை பாகிஸ்தான் கிரிக்கெட் வாரியம் அறிவித்துள்ளது.

இந்த வீரர்களுக்கான பயிற்சி முகாம் கடந்த 21-ஆம் திகதியில் தொடங்கியது.

உள்ளூர் போட்டிகளில் விளையாடிய பாகிஸ்தான் அணியின் ஒருநாள் அணித்தலைவர் அசார் அலி மற்றும் மூத்த வீரர் முகமது ஹபீஸ் ஆகியோர் 21-ந்தேதி பயிற்சி முகாமில் கலந்து கொள்ள வில்லை.

அவர்கள் முகாமில் கலந்து கொள்ள வேண்டும். ஆனால், முகாமிற்கு அவர்கள் இருவரும் வரவில்லை. இதற்கு காரணம்,

மொகமட் அமீர் முகாமில் கலந்து கொண்டுள்ளதால் அவர்கள் இருவரும் முகாமில் கலந்து கொள்ள வில்லை என்று பாகிஸ்தான் கிரிக்கெட் அணியின் முகாமையாளர் அக்பர் தெரிவித்துள்ளார்.

அசார் அலி இதுகுறித்து கூறுகையில் மொகமட் அமீர் பயிற்சி முகாமில் இருக்கும் வரை நான் அதில் கலந்து கொள்ள மாட்டேன்.



இது என்னுடைய முடிவு. நாங்கள் இதுகுறித்து விவாதிக்க உள்ளோம். ஹபீஸ் முடிவு குறித்து நான் கருத்து சொல்ல விரும்பவில்லை.

பாகிஸ்தான் கிரிக்கெட் வாரியம் அவரை அணியில் சேர்க்க முயற்சி செய்து வருகிறது.

இந்த சமயத்தில், மூத்த வீரர்கள் எதிர்ப்பு தெரிவிப்பது, சாமி வரம் கொடுத்தாலும் பூசாரி தடுக்கிறார் என்ற பழமொழியை நினைவுபடுத்துகிறது. (க)

மரண அறிவித்தல்

திருமதி தர்மராஜா ஞானமலர்

அரியாலை கிழக்கை பிறப்பிடமாகவும் கண்டி வீதி 3ஆம் ஒழுங்கையை வசப்பிடமாகவும் கொண்ட திருமதி தர்மராஜா ஞானமலர் காலமாகிவிட்டார்.

அன்னார் சாலஞ் சென்ற வர்களான முத்தையா - இரத்தினம் தம்பதியின் அன்பு மகளும் காலஞ் சென்ற கணேஸ் சிவயோகம் தம்பதியின் அன்பு மருமகளும், தர்மராஜாவின் அன்பு மனைவியும், தேவகி (யாழ். போதனா வைத்தியசாலை பணியாளர்), தேவிகா, தவநுபன், தேன் மொழி ஆகியோரின் பாசமிகு தாயாரும், சிறிதரன், கஜேந்திரன் ஆகியோரின் அன்பு மாமியாரும் டிலக்சி, பகிர்சன் ஆகியோரின் பாசமிகு பேர்த்தியுமாவார்.

அன்னாரின் இறுதிக்கிரகைகள் 25.12.2015 வெள்ளிக்கிழமை (இன்று) பி.ப.5.00 மணிக்கு கண்டி வீதி 3-ம் ஒழுங்கையிலிருக்கும் அன்னாரின் இல்லத்தில் நடைபெற்று பூதவுடல் தகன கிரகையக்காக அரியாலை சித்துப்பாத்தி இந்து மயானத்திற்கு எடுத்துச் செல்லப்படும்.

இவ்வறிவித்தலை உற்றார், உறவினர், நண்பர்கள் அனைவரும் ஏற்றுக்கொள்ளவும்.

தகவல் : க.தர்மராஜா கணவர்.

(C-2976)

உள்ளூராட்சி மன்றத் தேர்தலில்

மைத்திரியுடன் மகிந்த இணைந்து பரப்புரை

பரப்புரைகளில் ஈடுபடவுள்ளதாக வாக்குறுதி வழங்கியுள்ளார். இதேவேளை, ஸ்ரீலங்கா சுதந்திரக் கட்சி மேலும் சில கட்சிகள் இணைந்து தேர்தலில் போட்டியிடவுள்ளது. எனினும், இனவாத, அடிப்படைவாத கட்சிகளுடன் நாங்கள் கூட்டணி அமைக்கப்போவதில்லை. அத்துடன், நதிமன்றத்தின் மூலம் தண்டனை பெற்றவர்களுக்கு எமது கட்சி சார்பில் வேட்பு மனுக்கள் வழங்கப்படாது. அதேவேளை, இளைஞர் யுவதிகளுக்கு அதிகளவு வாய்ப்புக்கள் வழங்கப்படும் என்றனர். (இ-7)



(கொழும்பு)

உள்ளூராட்சிசபைத் தேர்தலில் ஸ்ரீலங்கா சுதந்திரக் கட்சியின் வெற்றிக்காக கட்சித் தலைவர் மைத்திரிபால சிறிசேன மற்றும் கட்சி ஆலோசகர் மகிந்த ராஜபக்ஷ இருவரும் இணைந்து பரப்புரைகளில் ஈடுபடவுள்ளனர் என்று தெரிவிக்கப்படுகிறது.

அத்துடன், தேர்தலின் போது இனவாத, அடிப்படைவாத கட்சிகளுடன் ச.க. கூட்டணி சேரப் போவதில்லை என்பதுடன், நீதிமன்ற



த்தினால் தண்டிக்கப்பட்ட குற்றவாளிகளுக்கு வேட்புமனு வழங்கப் போவதுமில்லை என்றும் ஸ்ரீலங்கா சுதந்திரக் கட்சி தெரிவித்தது.

அத்துடன், தற்போது கூட்டு எதிர்க்கட்சியில் உள்ள ச.க. உறுப்பினர்களும் உள்ளூராட்சி தேர்தலின் போது கட்சியின் வெற்றிக்காக இணைந்து செயற்படவுள்ளதாகவும், இளைஞர் வேட்பாளர்களுக்கு அதிக வாய்ப்பு வழங்கப்படவுள்ளதாகவும் அக்கட்சி மேலும் தெரிவித்தது. ஸ்ரீலங்கா சுதந்திரக் கட்சி தலைமையகத்தில் நேற்று நடைபெற்ற ஊடகவியலாளர் சந்திப்பில் முன்னாள் நாடாளுமன்ற உறுப்பினரும் ஸ்ரீலங்கா சுதந்திரக் கட்சி இளைஞர் அணித்தலைவருமான சாந்த பண்டார மற்றும் இராஜாங்க அமைச்சர் டிலான் பெரேரா ஆகியோர் இதனைத் தெரிவித்தனர். அவர்கள் அங்கு மேலும் கருத்துத் தெரிவிக்கையில்,

எதிர்வரும் உள்ளூராட்சி தேர்தலின் போது முன்னாள் ஜனாதிபதியும் கட்சியின் ஆலோசகருமான மகிந்த ராஜபக்ஷ கட்சியை ஒரு போதும் பிளவுபடுத்தவில்லை. எதிர்வரும் உள்ளூராட்சி தேர்தலின் போது அவர் கட்சியின் வெற்றிக்காக இணைந்து செயற்படவுள்ளார். அதேபோன்று, கட்சித் தலைவர் மைத்திரிபால சிறிசேன கட்சிக்கு ஆதரவாக

டயானா பிளாஸ்டிக் மீள்சுழற்சி
பழைய பொலித்தீன் மற்றும் பழைய பிளாஸ்டிக் விலைக்கு வாங்கப்படும்.
TP: 021 222 8680,
077 592 5088

ஈழத்துச் சிதம்பர தரிசனம்
சிதம்பரத்தில் தேரேறு சிவனே!
ஈழத்து சிதம்பர செளந்தரரம்பிகை சுந்தரேசனே தேரேறி வருக
இரப்போரின் வாழ்வுக்கு வழிகாட்ட தேரேறி வருக
நாளை நமக்கொரு தீர்வுதர சிவனே தேரேறி வருக
நாளை தேசமும் வந்துன் வடம்பிடிக்க தேரேறி வருக
வேளை நல்ல பொழுதாய் மரை விடையவனே தேரேறி வருக
வெற்றியை நமக்களித்து வாழ்விக்க தேரேறி வருக
ஆமெண்ட் சிவனே! ஐயனே! சிதம்பரத்தில் தேரேறி வருக
அன்பருக்கு உன் தரிசனம் தந்திட தேரேறி வருக
மதுரகவி. காரை. எம். பி. அருளானந்தன்
இன்று (25.12.2015) 9 ஆவது திருவெம்பாவை நாள்)

இவர்களுக்கு மணமகள் தேவை	கல்யாண மாலை	இவர்களுக்கு மணமகன் தேவை
பிறப்பு: 1984 இந்து நட்சத்திரம்: பரணி கி.பா: 37செவ் 4 இல் உயரம்: 6' தகைமை/தொழில்: DIPLOMA/ அவுஸ்திரேலியா PR தொ.இ: B/5303		பிறப்பு: 1989 இந்து நட்சத்திரம்: மகம் கி.பா: 8 உயரம்: 165cm தகைமை/தொழில்: BSC/உதவி விரிவுரையாளர் தொ.இ: G/5301
பிறப்பு: 1983 இந்து நட்சத்திரம்: பூசம் கி.பா: 38செவ் 4 இல் உயரம்: 6' தகைமை/தொழில்: A/L/பிரான்ஸ் PR தொ.இ: B/5304		பிறப்பு: 1987 இந்து நட்சத்திரம்: மூலம் கி.பா: 52செவ் 1 இல் உயரம்: 5'1" தகைமை/தொழில்: GAQ எதிர்பார்ப்பு: வெளிநாடுமட்டும் தொ.இ: G/5302
பிறப்பு: 1981RC நட்சத்திரம்: திருவாதிரை உயரம்: 5'3" தகைமை/தொழில்: MAAT/உதவி கணக்காளர் தொ.இ: B/5307		பிறப்பு: 1982 இந்து நட்சத்திரம்: ரோகினி கி.பா: 51 1/2 உயரம்: 5'6" தகைமை/தொழில்: (BIT) phd அரசு உத்தியோகம் எதிர்பார்ப்பு: வெளிநாடு மட்டும் தொ.இ: G/5305
பிறப்பு: 1987 இந்து நட்சத்திரம்: விசாகம் கி.பா: 53செவ் 2 இல் உயரம்: 6' தகைமை/தொழில்: O/L/தனியார் தொழில் தொ.இ: B/5308		பிறப்பு: 1983 இந்து நட்சத்திரம்: திருவாதிரை கி.பா: 30சூரிசெவ் 12 இல் உயரம்: 5' தகைமை/தொழில்: DIPLOMA/ஆசிரியர் தொ.இ: G/5306

கல்யாண மாலை
(சர்வதேச திருமண சேவை)
இல. 144, பிறவுன் வீதி,
யாழ்ப்பாணம்
பதிவுக் கட்டணம் ரூபா 1000 மட்டுமே
தொடர்பு:- 021 720 1005, 021 221 5434
E-mail:- kalyanamalai.jaffna@gmail.com
குறிப்பு: எமது காரியாலயம் காலை 9.00 - 5.00 மணிவரை திறக்கப்படும்.
(ஒவ்வொரு அண்ணாம்பல்விழாவையும் கல்யாணமாலை விநேய நாள் சம்பந்தமற்ற அறியத்தகுந்த இடங்களில்)

மீனம் சுபகாரியச் செலவுகள் கூடும் நாள், பொருளாதார நிலை உயரும், தொலைபேசி வழியில் சுப தகவல்கள் வந்து சேரலாம், அடுத்தவர் நலனில் அக்கறை காட்டுவீர்கள்.	மீனம் ஆன்மீக சிந்தனை மேலோங்கும் நாள், பெரிய மனிதர்களின் தொடர்புகள் அதிகரிக்கும், விருந்துகளில் கலந்து கொள்ளும் வாய்ப்புண்டு, சுற்பனை மிகுதியான நாள்.
பூமி சவால்களை சமாளிக்கும் நாள், சகோதரர்களின் ஒத்துழைப்பால் நல்ல காரியமொன்றைச் செய்து முடிப்பீர்கள், குடும்பத்தில் குதூகலம் தரும் சம்பவங்கள் இடம் பெறலாம்.	பூமி உறவினர்களின் சுப நிகழ்வுகளில் கலந்து கொள்ளும் வாய்ப்புண்டு, வியாபார விருத்தியுண்டு, வழிபாட்டில் ஆர்வம் காட்டுவீர்கள்.
கும்பம் புண்ணிய காரியங்களில் ஆர்வம் காட்டுவீர்கள், தன்னம்பிக்கையுடைய தைரியமும் கூடும், பிள்ளைகளின் நலனில் அதிக அக்கறை காட்டுவீர்கள்.	கும்பம் எடுத்த காரியங்களை முடிப்பதில் சில சிரமங்களை எதிர்நோக்க வேண்டி வரலாம், சயனசகக்குறைவான நாள், தேவையற்ற மனஸ்தாபங்கள் ஏற்பட்டு உற்சாகம் குறையும்.
மகரம் சுவாரஸ்யமான சம்பவங்கள் இடம்பெறலாம், தொழில் மேல்மையுண்டு, காரிய அனுசூலமுண்டு, உறவினர்களும் நண்பர்களும் வலிய வந்து உதவ வாய்க்கும்.	மகரம் உறவினர்களின் வருகையால் குடும்பத்தில் கலகலப்பான சூழ்நிலை உருவாகும், வருமானம் திருப்தி தரும் வகையில் அமையும், கௌரவமான நாள்.
தனுசு வழிபாட்டில் அக்கறை காட்டுவீர்கள், சென்ற இடத்தில் செல்வாக்கு மேலோங்கும், போசனசுகமுண்டு, உற்சாகத்துடன் பணிபுரிவீர்கள், தெய்வீக சிந்தனை மேலோங்கும்.	தனுசு உற்சாகத்துடன் பணிபுரிவீர்கள், தூரதேசத்திலிருந்து சுப செய்திகள் வந்து சேரலாம், போசன சுகமுண்டு, எடுத்த காரியம் கைகூடும்.
விருச்சிகம் தேசநலனில் கவனம் தேவை, எடுத்த காரியங்களில் கூடிய அக்கறை காட்டுவீர்கள், குடும்பத்தில் தேவையற்ற மனஸ்தாபங்கள் ஏற்பட்டு உற்சாகம் குறையும்.	விருச்சிகம் தொழிலை விருத்தி செய்யும் எண்ணம் மேலோங்கும், வெளியூர் பயணங்களால் ஆதாயமுண்டு, தேகாரோக்கியத்தில் தெளிவு பிறக்கும், ஆன்றோர் சந்திப்புண்டு.

கேது	சந்
கிரகநிலை சந்திராஷ்டமம் விசாகம், அனுசம்	
சூரி புத	சனி சுக ராகு குரு செவ்

இராசி பலன்
25.12.2015
(மார்கழி 09, வெள்ளிக்கிழமை)
சூரிய உதயம் காலை 6.18மணிக்கு, பூரணை மாலை 5.24மணிவரை மிருகசீரிடம் பிற்பகல் 1.06மணிவரை இராகுகாலம் 10.56-12.26மணிவரை சுபநேரம் 6.26-7.56மணிவரை இரவு நடேசர் ஆருத்திராபிஷேகம் இயேசு கிறிஸ்து பிறப்பு பெருவிழா
வளவார்

வைத்தியசாலையில் பயங்கர தீ வியத்தும்

குழந்தைகள் உட்பட 25 பேர் கருகிப்பலி

(ரிபாதி)

சவுதி அரேபியாவில் வைத்தியசாலை ஒன்றில் நேற்று அதிகாலை ஏற்பட்ட பயங்கர தீ விபத்தில் பச்சிளம் குழந்தைகள் உட்பட 25 பேர் பரிதாபமாக தீயில் கருதி உயிரிழந்துள்ளனர்.

சவுதி அரேபியா தலைநகரும் முக்கிய வணிக நகருமான ரியாதில், ஜாசன் என்ற பகுதியில் உள்ள வைத்தியசாலை ஒன்றில் நேற்று அதிகாலை 2.30 மணி யளவில் இந்த பயங்கர தீ விபத்து ஏற்பட்டது.

குழந்தைகள் உள்ளிட்ட பலர்

இறந்துள்ளதாக சவுதி அரேபிய இராணுவம் தரப்பில் தெரிவிக்கப்பட்டுள்ளது. இதில் 25 பேர் உயிரிழந்துள்ளதாகவும், 107 பேர் காயமடைந்துள்ளதாகவும் ராணுவத்தின் தலைமை இயக்குநர் தெரிவித்தார்.

தீ விபத்தானது வைத்தியசாலை



யில் முதல் தளத்தில் ஏற்பட்டுள்ளதாகவும், அதில் அவசர சிகிச்சை பிரிவும், குழந்தை நல பிரிவும் உள்ளதாக அவர் தெரிவித்தார்.

இருப்பினும், விபத்திற்கான காரணம் குறித்து இதுவரை தகவல் எதுவும் தெரியவில்லை என அவர் மேலும் தெரிவித்தார். (இ-7)

படகு கவிழ்ந்ததில் 13 அகதிகள் பலி

கிரீஸ் நாட்டு கடல் பகுதியில் அகதிகளை ஏற்றிச் சென்ற சிறிய படகு கவிழ்ந்ததில் 7 குழந்தைகள் உள்ளிட்ட 13 பேர் பலியாகினர்.

இதுகுறித்து கடலோரக் காவல் படையினர் கூறும்போது, "துருக்கியிலிருந்து ஐரோப்பிய நாடுகளை நோக்கி சென்றுகொண்டிருந்த சிறிய பிளாஸ்டிக் படகு கிரீஸ் கடல் பகுதியில் நேற்று முன்தினம் இரவு திடீரென விபத்தில் சிக்கியது.

இதுகுறித்து தகவல் அறிந்து சம்பவ இடத்தில் தேடுதல் வேட்டை நடத்தியதில் 13 பேரை சடலமாகவும் 15 பேரை உயிருடனும் மீட்டுள்ளோம். மேலும் காணாமல் போனவர்களை தேடி வருகிறோம்" என்றார். (இ-7)

கருத்துக் கணிப்பில் ஓபாமா முதலிடம்



உலகின் மிகப் பிரபலமான தலைவர்கள் பட்டியலில் அமெரிக்க ஜனாதிபதி பராக் ஓபாமா முதலிடத்திலும், இந்தியப் பிரதமர் நரேந்திர மோடி ஏழாவது இடத்திலும் உள்ளதாக கருத்துக்கணிப்பு முடிவு ஒன்றில் தெரியவந்துள்ளது.

பிரிட்டனைச் சேர்ந்த ஓ.ஆர்.பி இன்டர்நஷனல் என்ற அமைப்பின் தலைமையில் உலக அளவில் 65 நாடுகளில் இந்த கருத்துக் கணிப்பு நடத்தப்பட்டது.

இதன்படி, உலகளவில் மிகவும் பரபலமான தலைவராக அமெரிக்க ஜனாதிபதி பராக் ஓபாமா இருக்கிறார். அவருக்கு ஆதரவாக 59 சதவீதமேறும், அவரை விருப்பவில்லை என்று 29 சதவீதமேறும் கருத்துத் தெரிவித்துள்ளனர். அவரைத் தொடர்ந்து, இரண்டாவது இடத்தில் ஜேர்மன் பிரதமர் ஏஞ்சலா மெர்கலும், மூன்றாவது இடத்தில் பிரிட்டன் பிரதமர் டேவிட் காமரூனும் உள்ளனர்.

பிரான்ஸ் ஜனாதிபதி பிரான்சுவா ஹாலாண்ட், ரஷ்ய ஜனாதிபதி விளாடிமிர் புதின், சீன ஜனாதிபதி ஜீ ஜின் பிங் ஆகியோர் அடுத்தடுத்த இடங்களைப் பிடித்துள்ளனர். இந்த பட்டியலில் இந்திய பிரதமர் நரேந்திர மோடி ஏழாவது இடத்தைப் பிடித்துள்ளார். அவரை ஆதரித்து 24 சதவீதம் பேரும் அவரை விரும்பவில்லை என்று 20 சதவீதம் பேரும் கருத்துத் தெரிவித்துள்ளனர். (இ)

500 ஜோடி இரட்டையர்கள் வாழும் அதிசய கிராமம்

கேரள மாநிலம் மலப்புரம் பகுதியில் உள்ளது கோடினிகி கிராமம். 4 சதுர கிலோ மீற்றர் பரப்பளவை கொண்ட இக்கிராமத்தில் சுமார் 20 ஆயிரம் மக்கள் வசிக்கிறார்கள்.

இவர்களில் 1000 பேர் அதாவது 500 ஜோடிகள் இரட்டையர்களாக உள்ளனர். இங்கு வசிக்கும் பல குடும்பங்களில் உள்ளவர்கள் இரட்டையர்களாக இருக்கும் தகவல் சமீபத்தில் வெளி உலகுக்கு தெரிய வந்தது. உடனே உட்காங்கள் இக்கிராமத்திற்கு படை எடுத்தன. தன்னார்வ தொண்டு நிறுவனங்கள், மருத்துவ ஆராய்ச்சியாளர்கள் பலரும் இக்கிராமத்தை முற்றுகையிட்டு இரட்டை குழந்தைகளின் பெற்றோர் மற்றும் உறவினர்களிடம் ஆராய்ச்சி தகவல்களை சேகரித்தனர். மேலும் இரட்டையர்கள் படிக்கும் பாடசாலைக்கும் சென்று அவர்களிடம் பேட்டி எடுக்கும் சம்பவங்களும் நடந்து வருகின்றன. (இ-7)

குடியேறிகளின் எண்ணிக்கை 10 இலட்சத்தை தாண்டியது

கடல் வழியாகவும், தரை மூலமாகவும் ஐரோப்பாவுக்குள் நுழைந்த குடியேறிகளின் எண்ணிக்கை பத்து இலட்சத்தை தாண்டிவிட்டதாக குடியேறிகளுக்கான சர்வதேச அமைப்பு (ஐ.ஓ.எம்) கூறியுள்ளது.

இது கடந்த வருடத்தை விட நான்கு மடங்கு அதிகமாகும்.

இதில் பெரும்பாலானோர் கடல் மார்ச்சுமாகவே வந்துள்ளனர். 8 இலட்சத்துக்கும் அதிகமானோர் துருக்கியில் இருந்து கிரேக்கத்துக்கு கடல் வழியாக வந்திருக்கிறார்கள். இவர்களில் பெரும்பாலானோர் சிரியா, ஈராக் மற்றும் ஆப்கானிஸ்தானைச் சேர்ந்த அகதிகளாவர்.

3695 பேர் கடலில் மூழ்கி

யுள்ளனர் அல்லது காணாமல் போயுள்ளனர் என்றும் ஐ.ஓ.எம் கூறியுள்ளது.

இந்த எண்ணிக்கை கடந்த திங்களன்று எட்டப்பட்டதாகவும், கடல் மற்றும் தரை மார்ச்சுமாக வந்தவர்களின் எண்ணிக்கை 10 இலட்சத்து 5ஆயிரத்து 504 பேர் என்றும் அது கூறுகின்றது.

கிரேக்கம், பல் கேரியா, இத்தாலி, ஸ்பெயின், மால்ட்டா மற்றும் சைப்பிரஸ் ஆகிய ஐரோப்பிய நாடுகளின் ஊடாக வந்தவர்களே இவர்களாவர்.

4 இலட்சத்து 55ஆயிரம் பேர் சிரியாவைச் சேர்ந்த அகதிகள், ஒரு இலட்சத்து 86ஆயிரத்துக்கும் அதிகமானோர் ஆப்கானிஸ்தானில் இருந்து வந்துள்ளனர். (இ-7)

திரைப்படம் தயாரிப்பதற்காக 29 இடங்களில் கொள்ளையடித்த கும்பல் ஆந்திராவில் கைது

(பெங்களூர்)

திரைப்படம் தயாரிப்பதற்காக 29 இடங்களில் கொள்ளையடித்த தமிழகத்தை சேர்ந்த கும்பலை ஆந்திர மாநில பொலிஸார் கைது செய்துள்ளனர். அவர்களிடம் இருந்து ஒரு கோடியே 72 லட்சம் ரூபாய் மதிப்புள்ள பணம் மற்றும் தங்க நகைகள் பறிமுதல் செய்யப்பட்டுள்ளது. பெங்களூரில் வீடு ஒன்றில் நடைபெற்ற கொள்ளை தொடர்பாக தமிழகத்தை சேர்ந்த முருகன் என்பவரது தலைமையிலான 3 பேர் கொண்ட கும்பலை அந்நகர பொலிஸார் கைது செய்துள்ளனர். மூவரும் ஏற்கனவே ஆந்திர மாநிலம் காட்கேசர் என்ற இடத்தில் நடைபெற்ற வங்கி கொள்ளை தொடர்பாக தேடப்பட்டவர்கள் என்று தெரியவந்ததை அடுத்து ஐதராபாத் பொலிஸார் அவர்களை கைது செய்து ஐதராபாத் அழைத்து சென்றனர்.

அவர்களிடம் நடத்தப்பட்ட விசா

ரணையில் திருவாரூரை சேர்ந்த முருகன் தனது உறவினரான சுரேஷ், அவரது கூட்டாளியான தினகரன் ஆகியோருடன் இணைந்து தமிழகம், கர்நாடகம், ஆந்திரா, தெலுங்கானாவில் தொடர்ந்து கொள்ளை, வழிப்பறியில் ஈடுபட்டது தெரியவந்துள்ளது. திரைப்பட இயக்குநர் மற்றும் தயாரிப்பாளராக வேண்டும் என்று விரும்பிய முருகன் அதற்கு தேவையான பணம் சேர்ப்பதற்காக கூட்டாளிகளுடன் சேர்ந்து கொள்ளையடித்து அந்த பணத்தின் மூலம் திரைப்பட தயாரிப்பு நிறுவனத்தை தொடங்கி படம் எடுத்ததும் கண்டறியப்பட்டுள்ளது.

தென்னிந்திய திரைப்பட தயாரிப்பாளர் சங்கத்தில் உறுப்பினராக இணைந்த முருகன் தனது உறவினரான சுரேஷை வைத்து ரூ. 50 இலட்சம் செலவில் தெலுங்கு படம் ஒன்றை தயாரித்துள்ளார். சுரேஷ் ஐதராபாத்தில் தனியாக திரைப்பட

நிறுவனத்தை தொடங்கி படம் எடுத்துள்ளதையும் பொலிஸார் கண்டறிந்துள்ளனர். 4 மாநிலங்களிலும், கிராமங்களில் உள்ள வங்கிகளை குறிவைத்து கொள்ளையடித்த முருகன் கும்பல் கோடிக்கணக்கான ரூபாய் பணம் மற்றும் கிலோ கணக்கில் தங்கத்தை சுருட்டியது தெரிய வந்ததை அடுத்து காஞ்சிபுரம் அருகே பதுங்கி இருந்த 3 பேரையும் கைது செய்ய கடந்த 10 மாதங்களுக்கு முன்பே ஐதராபாத் பொலிஸார் முடிவு செய்தனர்.

ஆனால் அவர்கள் தப்பியோடி வட்டதால் அங்கிருந்த ஒரு கோடியே 72 லட்சம் மதிப்பிலான பணம் மற்றும் தங்க நகைகளை பொலிஸார் பறிமுதல் செய்தனர். கடந்த மூன்று ஆண்டுகளில் மட்டும் 10 இற்கும் மேற்பட்ட வங்கிகள் உட்பட 29 இடங்களில் முருகன் கும்பல் கொள்ளையடித்தது கண்டறியப்பட்டுள்ளது. (இ)

சிரியாவில் மர்ம நபர்களால் ஊடகவியலாளர் படுகொலை சர்வதேச அளவில் வலுக்கும் கண்டனம்



இந்த ஆண்டிற்கான சர்வதேச பத்திரிகை சுதந்திர விருது பெற்ற, சிரியாவில் ஐ.எஸ் தீவிரவாதிகளின் அட்டூழியங்களை வெளி உலகிற்கு தொடர்ந்து அம்பலப்படுத்தி வந்த, சிரிய குடிமக்கள் கூட்டு செய்தி நிறுவனமான ஆர். பி. எஸ்.எஸ்-இன் நிருபர் ஒருவர் மர்ம நபர்களால் படுகொலை செய்யப்பட்டுள்ள சம்பவம் சர்வதேச அளவில்

பெரும் அதிர்ச்சியை ஏற்படுத்தியுள்ளது.

வட மேற்கு சிரியாவின் இட்லிப் மாகாணத்தில் கடந்த 16 ஆம் திகதி முகமூடி அணிந்த மர்ம நபர்களால் அகமத முகமது அல்மோசா என்ற நிருபர் படுகொலை செய்யப்பட்டதாக ஆர். பி.எஸ்.எஸ் நேற்று முன்தினம் தனது டுவீட்டர் பக்கத்தில் வருத்தத்துடன் தெரிவித்தது.

இதே செய்தி நிறுவனத்தைச் சேர்ந்த 2 நிருபர்கள் இந்த ஆண்டின் தொடக்கத்தில் படுகொலை செய்யப்பட்டனர். அல்மோசாவின் கொலை குறித்து மேலதிக விபரங்கள் எதுவும் வெளியாகவில்லை. இவரது படுகொலைக்கு யுனெஸ்கோ உள்ளிட்ட பல சர்வதேச அமைப்புகளும் மனித உரிமை ஆர்வலர்களும் கடும கண்டனம் தெரிவித்து வருகின்றனர். (இ-7)

சிராட்டிக்குளம் மக்களுக்கு காணி அனுமதிப்பத்திரங்கள்

வயற்காணிகளும் புனரமைக்கப்பட்டு கையளிக்கப்படவுள்ளதாக மாந்தை கிழக்கு பிரதேச செயலர் தெரிவிப்பு (மல்லாவி)

அரசாங்கத்தின் 100 நாட்கள் வேலைத்திட்டத்தின் கீழ் மாந்தை கிழக்கு பிரதேச செயலகத்திற்குட்பட்ட சிராட்டி குளம் மக்களினது காணி அனுமதிப்பத்திரங்கள் 70 வருடங்களாக வழங்கப்படாது இருந்த நிலையில் 48 குடும்பங்களுக்கான காணி அனுமதிப்பத்திரங்கள் வழங்கி வைக்கப்பட்டுள்ளதுடன் வயற்காணிகளும் புனரமைக்கப்பட்டு கையளிக்கப்பட்டுள்ளதாக மாந்தை கிழக்கு பிரதேச செயலர் தங்கவேலாயுதம் பிருந்தாகரன் தெரிவித்துள்ளார்.

இது தொடர்பில் அவர் தெரிவிக்கையில், மாந்தை கிழக்கு பிரதேச செயலகத்திற்குட்பட்ட சிராட்டி குளம் கிராமத்தில் 68 குடும்பங்கள் வாழ்ந்து வருகின்றன. இவர்கள் குடியிருக்கும் காணிகளுக்கான அனுமதிப்பத்திரங்கள் 70 வருடங்கள் கடந்த

நிலையிலும் வழங்கப்படாது இருந்தது. அரசாங்கத்தின் 100 நாட்கள் வேலைத்திட்டத்தின் கீழ் 48 குடும்பங்களுக்கான காணி அனுமதிப்பத்திரங்கள் தற்போது வழங்கப்பட்டதுடன் மூன்று வருடங்களுக்கு முன்னர் புனரமைக்கப்பட்ட மூப்பனார் குளத்தின் கீழ் இருந்த இவர்களது வயற்காணிகளும் குடியிருப்பாளர்களிடம் கையளிக்கப்பட்டுள்ளதாக அவர் மேலும் தெரிவித்தார். (2-15)



வண்ணி வம்

கார் தடம் புரண்டதில் குழந்தை உட்பட ஐவர் காயம் கொக்காவிலில் சம்பவம்

(உதயநகர்) முல்லைத்தீவு கொக்காவில் பகுதியில் கார் ஒன்று தடம் புரண்டதில் அதில் பயணம் செய்த குழந்தை உட்பட ஐந்து பேர் சிறுகாயங்களுக்குள்ளான நிலையில் கிளிநொச்சி வைத்தியசாலையில் அனுமதிக்கப்பட்டனர்.

இச் சம்பவம் நேற்றுக் காலை ஏ-9 வீதி கொக்காவில் கோபுரத்திற்கு அருகாமையில் இடம்பெற்றது.

இது தொடர்பில் தெரியவருவதாவது, விடுமுறை நாட்களை கழிப்பதற்காக கேகாலையில் இருந்து யாழ்ப்பாணம் நோக்கி பயணித்த கார் திடீரென மேற்படி இடத்தை அண்மித்த வேளை வேகக் கட்டுப்பாட்டை இழந்து தலைகீழாகப் புரண்டது.

இதன்போது காரில் பயணித்த ஐவரும் காயம் அடைந்தனர்.

காரில் பயணம் செய்தவர்கள் பட்டி அணிந்திருந்தமையால் உயிர் இழப்பு எதுவும் ஏற்படாமல் சிறு காயங்களுக்கு உள்ளான நிலையில் உயிர் தப்பினர். (2-300)

துணுக்காய் பிரதேச சபையின் வரவு செலவுத்திட்டம் மக்கள் பார்வைக்கு குறைபாடுகள் இருப்பின் எழுத்து மூலம் அறிவிக்கலாம்

(மல்லாவி) துணுக்காய் பிரதேச சபையின் எதிர்வரும் 2016 ஆம் ஆண்டுக்குரிய வரவு செலவுத்திட்டம் தயாரிக்கப்பட்டு மக்கள் பார்வைக்காக கடந்த 21ஆம் திகதி திங்கட்கிழமை தொடக்கம் எதிர்வரும் 28 ஆம் திகதி திங்கட்கிழமை வரை துணுக்காய் பிரதேச சபையின் விளம்பரப் பலகையில் காட்சிப்படுத்தப்பட்டுள்ளதாக துணுக்காய் பிரதேச சபையின் செயலாளர் கந்தசாமி சத்தியநாதன் அறிவித்துள்ளார். இது தொடர்பில் தெரியவருவதாவது, காட்சிப்படுத்தப்பட்டுள்ள வரவு செலவுத்திட்டத்தில் ஏதாவது குறைபாடுகள் இருப்பின் எதிர்வரும் 28 ஆம் திகதி திங்கட்கிழமைக்கு முன்பாக எழுத்து மூலமாக துணுக்காய் பிரதேச சபையின் அலுவலகத்தில் கையளிக்கமாறு அவர் கேட்டுள்ளார். (2-15)

கிளிநொச்சி மாவட்டத்தில் சூரிய மின்கலங்கள் முக்கியமான இடங்களில் பொருத்தப்படுகின்றன



(கிளிநொச்சி) கிளிநொச்சி மாவட்டத்தில் சூரிய ஒளியினால் இயங்குகின்ற சூரிய மின்கலங்கள் வீதிகளில் பொருத்தப்பட்டு வருகின்றன. இந்த சூரிய மின்கலங்கள் கரைச்சி பிரதேச சபையினரால் வீதிகளில் காணப்படும் மின்கம்பங்களில் பொருத்தப்படுகின்றன. முதற்கட்டமாக இரவு வேளைகளில் மக்கள் போக்குவரத்து செய்கின்ற இடங்கள், சந்திகள், வாகனத் தரிப்பிடங்கள், முச்சக்கர வண்டி தரிப்பிடங்கள் என முக்கியமாக மக்கள் நடமாடும் இடங்களில் பொருத்தப்படுகின்றன. சூரிய மின்கலங்கள் பரந்தன் திரும்புகின்ற சந்தி, கிளிநொச்சி, கிளிநொச்சி டிப்போ சந்தி, கிளிநொச்சி சந்தைக்கு முன்பாகவுள்ள சிறுவர் பூங்கா, கிளிநொச்சி சந்தைக்கு முன்பாகவுள்ள முச்சக்கர வண்டி தரிப்பிடம், கனகபுரம், கோணாவில் திரும்பும் சந்தி ஆகிய இடங்களில் சூரிய மின்கலங்கள் பொருத்தப்படுகின்றன. சூரிய மின்கலங்கள் இன்னும் பல இடங்களில் பொருத்தப்படுமென கரைச்சி பிரதேச சபையினர் தெரிவித்துள்ளனர். (2-27)

நூறு நாட்கள் வேலைத்திட்டத்தின் ஊடாக

கட்டப்பட்டுள்ள கட்டடங்கள் மக்கள் பாவனைக்கு கையளிக்கப்படவில்லை

(கற்குழி) ஜனாதிபதியினால் அமுல்படுத்தப்பட்ட நூறு நாட்கள் வேலைத்திட்டத்தின் ஊடாக கிராமங்களில் நடைமுறைப்படுத்தப்பட்டு கட்டப்பட்ட கட்டடங்கள் பூர்த்தியடைந்த போதிலும் மக்கள் பாவனைக்காக அவை இன்று வரை கையளிக்கப்படவில்லை. இதற்கமைய வவுனியா மாவட்டத்தில் நூறுநாட்கள் வேலைத்திட்டத்தின் ஊடாக தேக்கந்தோட்டம், கற்குழி ஆகிய இடங்களில் கட்டப்பட்ட பொதுமக்களின் வேலைகள் நிறைவுற்றபோதிலும் அவை இன்றுவரை மக்களின் பாவனைக்கு கையளிக்கப்படவில்லை. குறிப்பாக ஜனாதிபதி மைத்திரிபால சிறிசேனவினால் முன்மொழியப்பட்ட நூறு நாட்கள் வேலைத்திட்டத்தினால் உள்வாங்கப்பட்ட கிராமங்களில் அமைக்கப்பட்ட கிராம

அபிவிருத்திக்காக நிர்மாணிக்கப்பட்ட கட்டடத்தொகுதிகளின் வேலைகள் நிறைவடைந்த போதிலும் அவைகள் இன்னும் மக்கள் பாவனைக்காக ஒப்படைக்கப்படவில்லை. இதற்கான காரணத்தை வினவிய போது வடக்கு மாகாண ஆளுநரின் வருகைக்காக காத்திருப்பதாக சொல்லப்படுகிறது. பொதுமக்களின் ஒத்துழைப்போடு கட்டப்பட்ட இக்கட்டடத்தை மக்கள் பாவனைக்கு ஒப்படைக்கும் பட்சத்தில் கிராம அபிவிருத்தி தொடர்பாக பல்வேறு தேவைகளை பூர்த்தி செய்திருக்கலாமென கிராமிய அமைப்புக்களும் பொது மக்களும் தெரிவிக்கின்றன. இவ்விடயம் தொடர்பாக சம்பந்தப்பட்ட அதிகாரிகள் மிக விரைவில் ஆக்கபூர்வமான நடவடிக்கைகளை மேற்கொள்ள வேண்டும் எனவும் அம் மக்கள் கோரிக்கை விடுத்துள்ளனர். (2-303)

வீடுகளில் கட்டி வளர்க்கப்படுகின்ற பசுக்கள் இரவு வேளையில் திருட்டு

(கண்டாவளை) கண்டாவளை பிரதேச செயலக பிரிவிற் குட்பட்ட பகுதிகளில் கால்நடைகள் தொடர்ச்சியாக திருட்டு போவதாக கால்நடை வளர்ப்பாளர்கள் கவலை தெரிவிக்கின்றனர். குறிப்பாக வறுமைக் கோட்டின் கீழ் வாழும் குடும்பங்களின் வாழ்வாதாரத்தை மேம்படுத்துவதற்காக அரசு மற்றும் அரசு சார்பற்ற நிறுவனங்களினால் வழங்கப்பட்ட நல்லின பசு மாடுகளே பெருமளவில் திருட்டு போகின்றன. வீடுகளில் இரவு வேளைகளில் கட்டி வைக்கப்படும் பசு மாடுகளே திருட்டு போவதாக உரிமையாளர்களினால் தெரிவிக்கப்படுகின்றது. இது தொடர்பில் மாடுகளின் உரிமையாளர்

களினால் பொலிஸ் நிலையத்தில் முறைப்பாடுகள் பதிவு செய்யப்பட்ட போதிலும் இதுவரை களவாடப்பட்ட மாடுகள் மீட்கப்படவில்லை யென பாதிக்கப்பட்ட கால்நடை வளர்ப்போரினால் சுட்டிக்காட்டப்படுகின்றது. இப்பசுமாடுகள் பெரியகுளம், கல்மடுநகர், தர்மபுரம், புளியம்பொக்கணை ஆகிய பிரதேசங்களிலேயே களவாடப்படுவதாக உரிமையாளர்களினால் கவலை தெரிவிக்கப்படுகின்றது. எனவே சம்பந்தப்பட்ட கமக்கார அமைப்புகள், பொலிஸார், பொது அமைப்புக்கள் கூட்டாக இணைந்து பசு மாடுகள் களவாடப்படுவதை நிறுத்த உதவ வேண்டுமென பாதிக்கப்பட்ட கால்நடை வளர்ப்போர் கோரிக்கை விடுகின்றனர். (2-263)

பாதுகாப்பான புகையிரதக் கடவையை அமைக்குமாறு மக்கள் கோரிக்கை



(குருமன்காடு) முல்லைத்தீவு மாவட்டத்தின் பனிக்கன் குளம் பிரதேசத்தில் புகையிரதக் கடவையை அமைக்குமாறு பொதுமக்கள் கோரிக்கை விடுத்துள்ளனர். குறிப்பிட்ட கிராம மக்களின் வீடுகளுக்குச் செல்ல ஒரேயொரு பிரதான வீதியே காணப்படுவதாகவும், குறித்த வீதியை ஊறுறுத்து புகையிரதப்பாதை செல்வதால், அதற்கு பாதுகாப்பான கடவை இதுவரை அமைக்கப்படவில்லை என்றும் அம்மக்கள் தெரிவிக்கின்றனர். எனவே, தினமும் தமது அன்றாடத் தேவைகளை நிவர்த்திக்க தாம் மிகவும் சிரமப்படுவதாகவும் அபாயகரமான முறையிலேயே தமது அன்றாட பயணங்கள் அமைவதாகவும் கவலை தெரிவிக்கின்றனர். கரிந்துள்ளதாகவும் தமக்கு உடனடியாக புகையிரத கடவை அமைத்து தருமாறும் அவர்கள் கேட்டுள்ளனர். இது தொடர்பாக பனிக்கன் குளம் கிராமத்தின் அமைப்புக்கள் பலவும் உரிய வர்களிடமும் முல்லைத்தீவு மாவட்ட அரசாங்க அதிபரிடமும் அரசியல் தலைவர்கள் பலரிடமும் தெரிவித்து இதுவரை எந்த நடவடிக்கையும் எடுக்கப்படவில்லை. மேலும், அண்மைக் காலமாக புகையிரத விபத்துக்களினால் உயிர் சேதங்கள் நாடளாவிய ரீதியில் அதிகரித்துள்ளதால், தமது வீதியில், பாதுகாப்பான புகையிரதக் கடவையை உடனடியாக அமைத்துத் தரும்படி சம்பந்தப்பட்ட அதிகாரிகளிடம் பனிக்கன்குள மக்கள் கோரிக்கை விடுத்துள்ளனர். (2-250-281)

மாணவர்களின் சீருடைத்துணி கொள்வனவில் பிரச்சினைகள் இருப்பின் அறியத்தாருங்கள்

துணுக்காய் வலயக்கல்விப் பணிப்பாளர் அறிவிப்பு

(மல்லாவி)

துணுக்காய் கல்வி வலயத்திற்குட்பட்ட பாடசாலை மாணவர்களின் சீருடைத்துணி கொள்வனவின் போது மாணவர்களின் பெற்றோர்கள் ஏதாவது பிரச்சினைகளை எதிர்நோக்கின் நேரடியாக அல்லது வலயக் கல்வி அலுவலக தொலைபேசி இலக்கங்களுடன் தொடர்புகொண்டு அறியத் தருமாறு துணுக்காய் வலயக் கல்விப் பணிப்பாளர் திருமதி எல்.மாலினி வெளிற்றன் அறிவித்துள்ளார்.

இது தொடர்பில் அவர் தெரிவிக்கையில், மத்திய கல்வியமைச்சின் ஏற்பாட்டின் கீழ்

மாணவர்களுக்கான சீருடைத் துணிகளைக் கொள்வனவிற்கான பண வவுச்சர்கள் பெற்றோரிடம் வழங்கப்பட்டுள்ளதன் அதனை கொள்வனவு செய்வதற்காக துணுக்காய் கல்வி வலயத்தின் கீழ் 7 வர்த்தக நிலையங்கள் தெரிவு செய்யப்பட்டு சீருடைத் துணிகளின் விநியோகத்திற்கான அனுமதியும் வழங்கப்பட்டுள்ளது.

இந்நிலையில் கல்வியமைச்சினால் கடந்த காலத்தில் வழங்கப்பட்ட சீருடைத் துணியின் நியம அளவிற்கு குறையாத வகையில் சீருடைத்துணிகள் விநியோகிக்கப்பட வேண்டும்.

இதற்கமைய தரம் ஒன்று தொடக்கம் தரம் ஐந்து வரையிலான மாணவர்களுக்கு வெள்ளைச் சேட் துணி 1.15 மீற்றராகவும் நீலக் காற்சுடைத் துணி 0.68 மீற்றராகவும் மாணவிகளுக்கான வெள்ளைச் சீருடைத்துணி 1.82 மீற்றராகவும் தரம் ஆறு தொடக்கம் தரம் ஒன்பது வரையிலான மாணவர்களுக்கு வெள்ளைச் சேட் துணி 1.37 மீற்றராகவும் நீலக் காற்சுடைத்துணி 0.91 மீற்றராகவும் மாணவிகளுக்கான வெள்ளைச் சீருடைத் துணி 2.28 மீற்றராகவும் தரம் பத்தும் அதற்கு மேற்பட்ட தரங்களுக்குரிய மாண

வர்களுக்கான வெள்ளைச் சேட் துணி 1.60 மீற்றராகவும் நீலக் காற்சுடைக்கான வெள்ளைத் துணி 1.82 மீற்றராகவும் மாணவிகளுக்கான வெள்ளைச் சீருடைத் துணி 2.75 மீற்றராகவும் விநியோகிக்கப்பட வேண்டும்.

சீருடைத் துணியின் அளவுகளில் குறைபாடுகள் அல்லது விலைகளில் ஏதாவது மாற்றங்கள் இருப்பின் மாணவர்களின் பெற்றோர் 021 206 0032, 021 206 0028, 021 206 0030 ஆகிய தொலைபேசி இலக்கங்கள் ஊடாக அல்லது நேரடியாகத் தகவல்களை வழங்கி உதவமாறு அவர் கேட்டுள்ளார். (2-15)



வட்டு இந்து வாலிபர் சங்கத்தின் ஏற்பாட்டில் கொழும்பு வாழ் சமூக சேவகரான எஸ்.செந்தில்வேல் என்பவரால் முல்லைத்தீவு முள்ளிய வளையிலுள்ள பாரதி சிறுவர் பராமரிப்பு நிலையத்தில் உள்ள பெண் சிறார்களுக்கு 75 ஆயிரம் ரூபா பெறுமதியான புத்தாடைகள் நேற்று

கொக்காவில் துணுக்காய் வீதியின் புனரமைப்பு பணியை சற்றுக் கவனியுங்கள்

பொதுமக்கள் கோரிக்கை

வடக்கின் வசந்தம் திட்டத்தின் கீழ் முரண்பாடுகளால் பாதிப்புற்ற பிரதேசங்களுக்கான அவசரகால கருத்திட்டத்தின் கீழ் வடக்கு மாகாண வீதி அபிவிருத்தி திணைக்களம் அமுலுபடுத்திய 198.11 மில்லியன் ரூபா நிதியில் அமைக்கப்பட்ட கொக்காவில் துணுக்காய் வீதியின் 10 கி.மீ. வீதி 10.10. 2011 தொடக்கம் 08.03.2013 காலப்பகுதியில் நிர்மாணிக்கப்பட்டது.

இந்த வீதி தற்போது பாவிக்க முடியாத அளவில் சேதமடைந்து வருகின்றது. வீதியின் பல இடங்கள் குன்றும் குழியுமாக காணப்படுகின்றன. இதேவிட அண்மைய நாட்களில் பெய்த மழை காரணமாக வீதியின் ஒருபகுதி முற்றாக அடித்து செல்லப்பட்டுள்ளது. இவ்வாறான தரமற்ற செயற்பாட்டிற்கு மக்கள் விசனம் தெரிவிக்கின்றனர்.

கொக்காவில் துணுக்காய் வீதி முற்றாக திருத்தப்படாததன் காரணமாக பயணிகள் பேருந்து போக்குவரத்து சேவையில் ஈடுபடுவதில்லை.

இதனால் மக்கள் போக்குவரத்து சேவையின்றி அவதிப்படுகின்றனர். அத்துடன் மீதி வீதி திருத்தம் செய்வதற்கு முன்னர் திருத்தம் செய்யப்பட்ட 10 கிலோ மீற்றர் வீதியும் சேதமடைந்து காணப்படுகின்றது.

எனவே வடக்கு மாகாண வீதி அபிவிருத்தி அமைச்சர் விரைந்து நடவடிக்கை எடுக்க வேண்டுமெனவும் 10 கிலோ மீற்றர் தவிர்ந்த மிகுதி வீதியை திருத்தி போக்குவரத்து வசதியை ஏற்படுத்தித் தருமாறு கோரிக்கை விடப்படுகின்றது. (2-281)



இரணைமடு குளத்தின் கீழான காலபோக பயிர்ச்செய்கைகளுக்கான நீர் விநியோகத்தை மேற்கொள்ள முடியவில்லை விவசாயிகள் கவலை

(கிளிநொச்சி)

கிளிநொச்சி இரணைமடுக்குள் இபாட் திட்டத்தின் கீழ் மேற்கொள்ளப்படும் அபிவிருத்தி பணிகள் உரிய காலங்களில் முன்னெடுக்கப்படாமையினால் காலபோக பயிர்ச்செய்கைகளுக்கான நீர் விநியோகத்தை மேற்கொள்ள முடியாது பெரும் சிரமங்களை எதிர்கொள்வதாக விவசாயிகள் தெரிவித்துள்ளனர்.

கிளிநொச்சி இரணைமடுக்குளத்தின் புனரமைப்புப் பணிகள் ஆசிய அபிவிருத்தி வங்கியின் 2200 மில்லியன் ரூபாய் செலவில் முன்னெடுக்கப்பட்டு வருகின்றன. இதனைவிட இரணைமடுக்குளத்தின் கீழ் உள்ள நீர்ப்பாசனக் கால்வாய்கள், கழிவுவாய்க்கால்கள் என்பன இபாட் திட்டத்தின் கீழ் சுமார் 2400 மில்லியன் ரூபாய் செலவில்

புனரமைப்புப் பணிகள் மேற்கொள்ளப்பட்டு வருகின்றன.

இந்நிலையில் தற்போது காலபோக பயிர்ச்செய்கை மேற்கொள்ளப்பட்டுள்ள மையால் அதற்கான நீர்விநியோகம் மேற்கொள்ளவேண்டிய நிலை காணப்படுகின்றது.

ஆனால், புனரமைப்புப் பணிகள் நிறைவு பெறாமலும் குறிப்பிட்ட சில இடங்களில் நீர்ப்பாசன கால்வாய்கள், பாலங்கள், மதகுகள் தூர்க்கப்பட்ட நிலையிலும் காணப்படுகின்றன.

இதனால் பயிர்ச்செய்கைகளுக்கான நீர் விநியோகம் மேற்கொள்ள முடியாத நிலையில் சில விவசாயிகள் பெரும் சிரமங்களை எதிர்கொண்டு வருகின்றனர்.

இதனால் மேற்படி பயிர்ச்செய்கைகளுக்கு நீர்விநியோகம் மேற்கொள்ளக்கூடிய வகையில் உடனடி மாற்று நடவடிக்கைகளை ஏற்படுத்தித் தருமாறு குறிப்பிட்ட கமநல அமைப்புகள் கோரிக்கை விடுத்துள்ளன. (2)

முழங்காவில் பேருந்து நிலையம் விரைவில் மக்கள் பாவனைக்கு



கிளிநொச்சி மாவட்டத்தின் முழங்காவில் பகுதியில் வடக்கு மாகாண போக்குவரத்து அமைச்சினால் அமைக்கப்பட்ட பேருந்து நிலையத்தின் வேலைகள் நிறைவடைந்துள்ளன.

இந்த பேருந்து நிலையம் விரைவில் மக்கள் பாவனைக்கு விடப்படவுள்ளது. இதனால் பல்லாயிரக்கணக்கான மக்கள்

பயனடையவுள்ளனர்.

இதேவேளை கிளிநொச்சி மற்றும் முல்லைத்தீவு மாவட்டங்களுக்கான பிரதான பேருந்து நிலையங்களை அமைத்து தருமாறு நீண்ட நாட்களாக பல தரப்பினராலும் கோரிக்கை விடப்படுகின்றமை குறிப்பிடத்தக்கது. (2-281)



வவுனியா மாவட்ட சுற்றாடல் முன்னோடி பாசறை நிகழ்வு அண்மையில் வவுனியா சைவ பிரகாச மகவிரி கல்லூரி மண்டபத்தில் இருநாட்கள் நடைபெற்ற போது...

கம்பவவாரிதிக்கக் ஓர் அன்பு மடல்

(நேற்றைய தொடர்ச்சி...)

கம்பவாரிதிக்கு அன்பு வணக்கம்!

பாவத்தைப் பார்த்தி ருப்பதும் பாவம் என்ற மார்ட்டின் லூதர் கிங்கின் மெய்யுரையின் அடிப்படையில் தமிழ்மக்களுக்கு அரசியல் வாதிகளால் இழைக்கப்படும் அநீதிகள், ஏமாற்றங்கள் தொடர்பில் தமிழ்மக்கள் பலரும் வெறுப்புக்கொண்டிருந்தனர்.

போர் தந்த இழப்புகள் எழுந்து நின்று துணிந்து பேசுகின்ற எங்கள் வீரத்தை வீழ்த்தியிருந்தது. இத்தகைய தோர் சூழ்நிலையில் பக்கத்திருப்பவர் துன்பந்தனை பார்க்கப்பொறாதவன் புண்ணியமூர்த்தி... என்ற பாறதியின் வரிசள் எங்கள் இதயத்தைத் தொட்டுத் துளைத்தன.

அரசியல் என்ற எல்லைக்குள் நின்றால் மட்டுமே மக்களுக்கு உதவ முடியும் என்ற நினைப்புகளைக் கடந்து ஒரு நல்ல நோக்கில் தமிழ்மக்களின் நலன்களைப் பாதுகாக்கவும் வலியுறுத்தவும் கூடியதான ஒரு அமைப்பை உருவாக்க வேண்டும் என்ற நினைப்போடு சிலர் செயற்பட்டோம். அதற்காகப் பலருடனும் சந்திப்புகளை ஏற்படுத்தினோம். அந்தச் சந்திப்பின் விளைவு தான் தமிழ்மக்கள் பேரவை என்ற அமைப்பு உருவாகக் காரணமாயிற்று.

அன்புக்குரிய கம்பவாரிதி அவர்களே! உண்மைகள் எந்தக் காலத்திலும் உறங்கிவிடக்கூடாது என்பதை தாங்கள் பல இடங்களில் வலியுறுத்தியுள்ளீர்கள். எனவே ஓர் உண்மைக்குப் பங்கம் வந்தபோது நாம் பேசாமல் இருந்தால் அது மிகப் பெரும் பழியும் பாவமும் என்று அஞ்சுகின்றோம். அதனால் தான் இந்தப் பகிரங்கமடலைத் தங்களுக்கு எழுத வேண்டியதாயிற்று. அதற்காக மன்னித்தருள்க.

பீஷ்மர் மீது அம்பு எய்துவது அருச்சுனனுக்கு நீதியன்று. எனினும் தர்மமே வெல்லவேண்டும் என்று மனத்தால் நினைக்கின்ற பீஷ்மர் தன்மீது

எய்தப்படும் அம்பையும் சிரித்த முகத்தோடு ஏற்பார். தன் ஆத்மரீதியைத் தமைய ஆசியையும் அள்ளிக் கொடுப்பார் என்ற உண்மை நீங்கள் அறியாததன்று.

தமிழ் அரசியல் கட்சித் தலைவர்களை விடுத்து சிவில் சமூகப் பிரதிநிதிகளும் மதத்தலைவர்களும் இணைந்து தயாரிக்கின்ற தீர்வுத் திட்டத்தால் எந்தப் பயனும் கிடையாது என்று உணர்ந்தமையால் தமிழ் அரசியல் தலைவர்களின் பிரசன்னம் தமிழ் மக்கள் பேரவையில் கட்டாயம் என்றுணர்ந்தோம்.

எங்கள் நினைப்பை தமிழ் அரசியல் கட்சித் தலைவர்களும் ஏற்றுக்கொண்டனர். எல்லாச் சந்திப்புகளும் நிறைவேறிய பின்னர் வடக்கின் முதலமைச்சர் நீதியரசர் சி.வி.விக்னேஸ்வரன் அவர்கள் தமிழ்மக்கள் பேரவையில் இணைப்பது தொடர்பில் சந்திக்க முனைந்தோம்.

மின்னஞ்சல் மூலமாக சந்திப்புக்கான அனுமதியை அவரிடம் கேட்டிருந்தோம். கூடவே தமிழ்மக்களின் நலன் தொடர்பில் ஓர் அமைப்பை உருவாக்க வேண்டியதன் தேவை பற்றிய சிறு குறிப்பையும் சந்திப்புக்கான அனுமதி கோரும் மின்னஞ்சல் செய்தியில் இணைத்திருந்தோம்.

சந்திப்புக்கான அனுமதியை முதலமைச்சர் தந்திருந்தார். சந்திப்பு நடந்தது. முதலில் எங்களை அறிமுகம் செய்தோம். அரசியல் என்ற எல்லை கடந்து தமிழ்மக்களின் நலன்கள் கவனிக்கப்படவேண்டும் என்று கூறினோம். அரசியல் கட்சி, மாற்றுத் தலைமை பற்றியதாக இருந்தால் என்னிடம் யாரும் பேசாதீர்கள்.

அதேநேரம் தமிழ்மக்களின் பொதுநலன் என்ற விடயத்தை நாம் ஓரங்கட்டி விடமுடியாது என்றும் முதலமைச்சர் கூறினார்.

இந்த உண்மை நீங்கள் நம்பும் கம்பன் மீதும் நான் வணங்கும் நல்லூர்க்கந்தன் மீதும் சத்தியம்.

அன்புக்குரிய கம்பவாரிதி அவர்களே! தமிழ்மக்கள் பேரவை அமையப் பெற்ற பின்னர் அந்த அமைப்புத்

தொடர்பில் பலரும் தமது கருத்துக்களைத் தெரிவித்து வருகின்றனர்.

எங்கள் எதிர்பார்ப்புக்களைக் கடந்து தமிழ்கூறும் நல்லுலகம் முழுவதும் தமிழ் மக்கள் பேரவை என்பதே பேச்சாகியுள்ளது. இச்சந்தர்ப்பத்தில் முதலமைச்சர் சி.வி.விக்னேஸ்வரன் தொடர்பில் உசரம் என்ற இணையத்தளத்தில் தங்களால் எழுதப்பட்ட நீண்ட கட்டுரையை வாசிக்க நேர்ந்தது. நெஞ்சு அடைத்துவிட்டது.

தமிழ்மக்கள் பேரவை பற்றி யார் யாரெல்லாம் ஏற்றுவார்கள் போற்றுவார்கள் என்று எதிர்பார்த்திருந்தோமோ அந்த எதிர்பார்ப்பிற்கு மாறாக உங்களின் கருத்து இருந்தமை மிகப்பெரும் வலியைத் தந்தது.

14 ஆண்டுகள் இராமர் காடேக வேண்டும் என்று கைகேயி தசரதனிடம் வரம் கேட்ட போது தசரதன் பட்ட வேதனை எத்துணை என்பதை இப்போது எங்களால் உணரமுடிகின்றது.

ஏற்பாட்டுக்குமுே கோரிக்கை விடுத்தது முதலமைச்சர் விக்னேஸ்வரனுக்கு அரசியல் தலைமையில் ஆசைவந்துவிட்டது என்று நீங்கள் குறிப்பிட்டிருந்தீர்கள். இதற்கு தமிழ் மக்கள் பேரவையில் இணைத்தலைமையை அவர் ஏற்றுக் கொண்டதை காரணமாக்கினீர்கள்.

உண்மையில் தமிழ்மக்கள் பேரவையின் இணைத்தலைமையில் இணையுமாறு தமிழ் மக்கள் பேரவையின் ஏற்பாட்டுக்குமுே முதல்வரிடம் கோரிக்கை விடுத்திருந்தது.

வடக்கின் முதலமைச்சர் என்ற அடிப்படையில் ஏற்பாட்டுக்குமுேவின் கோரிக்கையை அவர் ஏற்றுக் கொண்டார். நடந்தது இதுவே.

வடக்கின் முதலமைச்சர் வலிந்துபோய் தமிழ்த் தேசியக் கூட்டமைப்பிடம் பதவி கேட்டவர் அல்ல. மாறாக தமிழ்த்தேசியக் கூட்டமைப்பின் தலைவர் இரா.சம்பந்தரே வடக்கு மாகாண சபையின் முதன்மை வேட்பாளராகப் போட்டியிடுமாறு விக்னேஸ்வரன் அவர்களைக் கேட்டுக்கொண்டார். இதற்கு நீதியரசர் விக்னேஸ்வ



PRINCIPAL

ரன் கூறியது; கூட்டமைப்பில் இருக்கக்கூடிய கட்சிகள் விரும்பினால் உங்கள் கோரிக்கையைப் பரிசீலிக்க முடியும் என்பதாகும்.

எனவே இதிலிருந்து வடக்கு மாகாண முதலமைச்சர் சி.வி.விக்னேஸ்வரனிடம் பதவி ஆசை இல்லை என்பது தெரிகிறதல்லவா?

தமிழ்மக்கள் பேரவையின் இணைத் தலைமையை முதல்வர் விக்னேஸ்வரன் ஏற்றுக்கொண்டதால் அவர் தமிழ்த்தேசியக் கூட்டமைப்பை உடைக்க முற்பட்டுள்ளார் என்ற தங்களின் கருத்து நிலை சரிபார்க்கப்பட வேண்டும் என்பது நம் தாழ்மையான கோரிக்கை.

வடக்கின் முதல்வர் பதவிக்குத் தக்கவர் என்று தமிழ்த் தேசியக் கூட்டமைப்பின் தலைவர் இரா.சம்பந்தர் நீதியரசர் விக்னேஸ்வரனை அழைத்து வந்தபோது, அதை தமிழ்த் தேசியக் கூட்டமைப்பின் பாராளுமன்ற உறுப்பினர்களும் கூட்டமைப்பின் அனைத்து கட்சிகளும் பூரண ஆதரவு வழங்கி இருக்க வேண்டும். இந்த ஆதரவு கூட்டமைப்பை பாதுகாப்பதாக இருந்

திருக்கும்.

ஆனால் தமிழ்த் தேசியக் கூட்டமைப்பின் பாராளுமன்ற உறுப்பினர்கள் ஒருசிலர் விக்னேஸ்வரன் அவர்களை எதிர்த்தனர். இந்த எதிர்ப்பு எந்த வகையில் நியாயமாகும்.

வடக்கின் முதல்வராக விக்னேஸ்வரனை நிறுத்துவதில் உடன்பாடு இல்லாமல் இருந்திருந்தால், கூட்டமைப்பின் பாராளுமன்ற உறுப்பினர்கள் இரா. சம்பந்தரையே எதிர்த்திருக்க வேண்டும் அப்படியான எதிர்ப்பு நியாயமாக இருந்திருக்கும்.

இதைவிடுத்து தமிழ்த் தேசியக் கூட்டமைப்பில் இடம் பெற்றுள்ள அனைத்து அரசியல் கட்சிகளும் ஏற்றுக்கொண்டபின், தேர்தலில் போட்டியிட வந்த நீதியரசர் விக்னேஸ்வரன் அவர்களை தேர்தல் காலத்தில் எதிர்ப்பதாக இருந்தால் கூட்டமைப்பைப் பிளவுபடுத்த முற்படுபவர்கள் யார் என்பதை அறம் உரைக்கும் உங்களால் தெரிந்து கொள்ள முடியாமல் இருக்காது.

(தொடரும்...)

புருசோத்தமன்

யாழ்ப்பாண விஞ்ஞான சங்கத்தின் பர்ஷ A ஊழல்கும்...

எல் நினோவின் சீற்றமும் சென்னைமீன் வெள்ளம் பேரளித்தமும்

யாழ்ப்பாண மயிரிழையில் தப்பியதா?

கடல் மேற்பரப்பு வெப்ப நிலைகளில் ஏற்படும் முக்கியமான மாற்றங்களுடன் எல்நினோவும் இணைந்து பிரதேச ரீதியான மழை வீழ்ச்சிப் பாங்குகளில் மாற்றங்களை ஏற்படுத்தி விடுகின்றது. ஏல்நினோ காலத்தில் ஊக்கிய அமெரிக்காவின் தென் கிழக்குப் பகுதி, வடமேல் பகுதியின் உட்பகுதிகள், இந்தியாவின் தென் பகுதிகள் அதிகளவான மழைவீழ்ச்சியைப் பெறுகின்றன. மேற்குப் பசுபிக், தென் அமெரிக்காவின் வட பகுதி, தென் கிழக்கு ஆபிரிக்கா, வட இந்தியா போன்றன வரட்சிப் பகுதியாகக் காணப்படுகின்றன.

எல்நினோ தென் ஊசலி (என்சோ) என்னும் தோற்றப்பாடானது 1970 ஆம் ஆண்டுகளின் நடுப் பகுதியிலிருந்து இலங்கை, இந்தியாவின் மேலாக மிகச் செறிவாகவும், அடிக்கடியும் நிகழ்ந்து வருகின்ற ஒரு நிகழ்வாகக் கருதப்படுகின்றது. இக்காலத்திற்கு முற்பட்ட நூறு வருடங்களில் இவ்வாறான ஒரு போக்கு காணப்படவில்லை. பூமியின் பல்வேறு பகுதிகளில் நிகழும் வரட்சிகளுக்கும் எல்நினோவிற்கும் இடையல் இணைவு காணப்படுகின்றது. வட அமெரிக்காவின் வடக்கே, தென் கிழக்கு ஆபிரிக்கா, வடக்கே பிஹேசில், மத்திய அமெரிக்கா போன்ற பிரதேசங்களின் வரட்சிக்கும் எல்நினோவிற்கும் இடையில் ஓர் இணைவு இருப்பது அவதானிக்கப்பட்டது.


ஒவ்வொரு வருடமும் பூகோளரீதியாக கால நிலையின் வரட்சிகளும், வெள்ளப் பெருக்குகளும் மிக மோசமான பாதிப்புக்களை ஏற்படுத்தி வருகின்றன. 1988 இல் வட அமெரிக்காவில் விவசாயத்திற்கு முக்கியத்துவம் மிக்க பகுதியில் கடுமையான வரட்சி ஏற்பட்டது. 1990 களில் வரட்சியுடன் தொடர்பான உணவுப் பற்றாக்குறை தென் ஆபிரிக்காவில் ஏற்பட்டதனால் பஞ்சத்தின் பிடி

யில் 80 மில்லியன் ஆபிரிக்கர்கள் சிக்கியிருந்தனர். 1995 இல் ஆரம்பத்தில் மேற்கு ஐரோப்பாவில் பாரிய வெள்ளப்பெருக்கு இடம்பெற்றதுடன் அப்பேரழிவைத் தடுக்கக்கூடிய அவர்களின் திறனுக்கு அதுவொரு சவாலாகவும் அமைந்திருந்தது. இவ்வாறு காலத்திற்கு காலம் ஏற்படும் மிக மோசமான வளிமண்டல நிகழ்வுகளில் வரட்சிகள், வெள்ளப்பெருக்குகள், உறைபனிப் புயல்கள், சூறாவளிகள் ஆகியவற்றின் தாக்கங்களினால் சமூக, பொருளாதாரப் பிரச்சினைகள் பாரதூரமாக உருவாகி வந்துள்ளன.

1972-73 இல் அவுஸ்திரேலியா, இந்தோனேசியா, பிஹேசில், மத்திய அமெரிக்கா, இந்தியா, ஆபிரிக்காவின் உப சகாராப் பகுதிகள் ஆகியவற்றில் பரந்தளவில் மிகக் கடுமையான வரட்சியும், கொரியா, பிஹேசிலின் தென் பகுதி, ஈக்குவடோர் மற்றும் பேருவின் சில பகுதிகளில் மிகக் கடுமையான வெள்ளப் பெருக்கும் ஏற்பட்டது. இத்தகைய பரந்தளவான பிரதேசங்களில் ஏற்படும் மோசமான காலநிலை நிகழ்வுகளை அவதானிக்கும் பொழுது அவை பொதுவானதொரு புவியியல் தோற்றப்பாட்டினைக் கொண்டிருக்க வேண்டுமென்ற முடிவுக்கு ஆய்வாளர்கள் வந்தனர். பசுபிக் சமுத்திரத்தில் கடல் மேற்பரப்பு வெப்பநிலையில் ஏற்படும் மாற்றங்களும் பசுபிக் வடிநிலைத் திறுக்கு குறுக்காக கடல் மட்ட வளிமண்டல அழுக்கத்தில் ஏற்படும் மாற்றங்களுமே இதற்கு காரணமென்ற முடிவிற்கு அவர்கள் வந்தனர். இத்தகைய இணைந்த மாற்றங்களையே பொதுசன ஊடகங்களில் மிகவும் பிரபல்யம் பெற்ற எல்நினோ நிகழ்வுகள் எனப் பொதுவாகக் கருதப்பட்டதுடன் பெரும்பாலான விஞ்ஞான ஆய்வுகளில் எல்நினோ-தென் ஊசலி எனவும் குறிப்பிடப்பட்டது.

இயற்கையான தோற்றப்பாடாகக் கருதப்படும் எல்நினோ சில வருடங்களிற்கு ஒரு முறை தோற்றம் பெறுவதுடன் உலக சனத்தொகை

யின் பெரும் பகுதியைப் பாதிக்கின்றதாகவும் உள்ளது. 1871 இல் இருந்து இந்தியாவில் ஏற்பட்ட 2002 மற்றும் 2009 உட்பட ஆறு பாரிய வரட்சிகளுக்கு எல்நினோ தான் காரணமாக இருந்திருக்கிறது. ஆனால் எல்லா எல்நினோக்களும் வரட்சிகளிற்கு காரணமாக இருந்திருக்கவில்லை. 1997, 1998 இல் மிகவும் வளிமையான எல்நினோ ஏற்பட்டிருந்தாலும் எவ்வித வரட்சியையும் இந்தியாவில் ஏற்படுத்தி இருக்கவில்லை. மாறாக, மிகையான மழைவீழ்ச்சி ஏற்பட்டிருந்தது. இதற்கு மாறாக 2002 இல் ஏற்பட்ட நடுத்தர எல்நினோவினால் மிகவும் மோசமான வரட்சிகள் தோன்றின. இந்தியாவில் வரலாற்று ரீதியாக



135 வருட காலத் (1880-2014) தரவுகளைப் பார்க்கும் போது 90 சதவீதமான எல்நினோ வருடங்களில் மழைவீழ்ச்சியானது சாதாரண நிலையிலேயே காணப்பட்டதுடன் 60 சதவீதமான வருடங்களில் வரட்சி நிலையதையும் அவதானிக்க முடிந்தது. எனவே இந்தியாவில் எல்நினோ ஏற்படும் காலங்களில் வானிலையானது குறிப்பாக மொன்சூன் மழையால் பெரிதும் பாதிக்கப்படுவதனைக் காணமுடியும். இந்த நூற்றாண்டில் 1982-1983, 1990-1995, 1997-1998, 2002-2003, 2014 காலங்களில் எல்நினோவின் மோசமான தாக்கங்கள் ஏற்ப

ட்டுள்ளன. இலங்கை - இந்தியப் பிரதேசங்களில் 2017-2018 இல் எல்நினோ தாக்கம் மீண்டும் ஏற்படும் எனவும் எதிர்பார்க்கப்படுகின்றது. சென்னையில் நவம்பர் மாதத்தில் வழக்கமாக 407.4 மில்லி மீற்றர் மழைவீழ்ச்சி தான் கிடைக்கும். இம்முறை 1218.6 மில்லி மீற்றர் மழைவீழ்ச்சி இடம்பெற்றுள்ளது. டிசெம்பர் முதலாம் திகதி ஒரு நாளில் 374 மில்லி மீற்றர் மழைவீழ்ச்சி இடம் பெற்றுள்ளது. தமிழ் நாட்டில் நவம்பர் இறுதிக் கிழமைகளில் வழமையாகப் பதிவு செய்யப்படும் மழைவீழ்ச்சியிலும் பார்க்க அதிகமாக சென்னையில் 329 சதவீதமும் வேலூரில் 572 சதவீதமும் காஞ்சிபுரத்தில் 656

சதவீதமும் மழைவீழ்ச்சி இடம்பெற்றிருந்தது. வங்காள விரிகுடாவை நோக்கிய சென்னையின் அடைவிடம் காரணமாக எதிர்பாராத அளவில் மழைவீழ்ச்சி இடம் பெறுவது வழக்கமான ஒன்று தான். ஏறக்குறைய ஒவ்வொரு பத்து வருடங்களிற்கு ஒருமுறை இது நிகழும். உதாரணமாக 1969, 1976, 1985, 1996, 1998, 2005 இல் பெருமளவு மழைவீழ்ச்சி இடம்பெற்றுள்ளதை அறிய முடிகின்றது.

தென் இந்தியாவில் மிகப் பெரிய நகரமாகக் காணப்படும் சென்னையில் 9 மில்லியன் மக்கள் வாழ்கின்றனர். உலகின் 4 ஆவது பெரிய

நகரப் பகுதியாக உள்ளது. சென்னையில் ஏற்பட்ட வெள்ளத்தின் காரணமாக பல்வேறு பகுதிகளிலும் 8 அடிக்கு அசுத்தமான வெள்ள நீர் உயர்ந்துள்ளது. ஜீன் தொடக்கம் செப்டெம்பர் வரையும் நிகழும் தென்மேல் மொன்சூனின் வரட்சியுடன் எவ்வாறு எல்நினோ தொடர்பினைக் கொண்டுள்ளது என பது பற்றிய ஆய்வுகள் இடம்பெற்றிருக்கின்றன. ஆனால் இந்தியாவின் வடக்கே மொன்சூன் பருவகாலத்தில் அல்லது மாரி காலத்தில் எல்நினோவின் தாக்கம் எவ்வாறு இருக்கும் என்பது பற்றிய ஆய்வுகள் குறைவாகவே இடம்பெற்றிருக்கின்றன. ஆனால் பொதுவாக அழுக்கம், தாழ் முக்கத் தொகுதிகள் மற்றும் சூறாவளிகள் என்பன மொன்சூனுக்குப் பிந்திய மற்றும் முன்னரான காலத்தில் நிகழ



பேராசிரியர் எஸ்.ஏ.நோர்பேட் புவியியல்துறை கௌமூப்பு பல்கலைக்கழகம்

அமெரிக்காவின் தேசிய சமுத்திர மற்றும் வளிமண்டல நிர்வாகம் வெளியிட்ட பிந்திய அறிக்கையில் குறிப்பிடப்பட்டுள்ளது. அது மட்டுமன்றி உலக வளிமண்டல நிறுவனமும் இவ்வருடம் மிக வளிமையான எல்நினோவை எதிர்பார்க்க முடியும் எனவும் அதனால் உலகம் பூராகவும் மிக மோசமான வானிலைப் பாங்குகள் தோன்றும் எனவும் எதிர்பார்க்கப்பட்டுள்ளது. இத்தகைய தீவிரமான போக்குகள் வருட இறுதியில் வளிமையடையும் எனவும் குறிப்பிட்டிருந்தது. 1977 இல் ஏற்பட்ட எல்நினோவிலும் பார்க்க மிக வளிமையானதாக வளர்ச்சியடையும் எனவும் கூறப்பட்டது.

சென்னை நகரம் ஒரு தாழ் நிலப் பகுதி. சராசரி உயரம் கடல் மட்டத்திலிருந்து 6.7 மீற்றர். கடந்த பல வருடங்களாக ஏற்பட்ட துரித சனத்தொகை வளர்ச்சியின் காரணமாக மிக அடர்த்தி கொண்ட நகரமாகக் காணப்பட்டது. மோட்டார் வாகனப் பெரும்படியாக்க கைத்தொழில்களில் பெரும்பாலானவை சென்னை நகரைச் சுற்றி அமைந்துள்ளன. கையுண்டாய், போட், பிளம் டபிள்யூ, நிசான், ரிவிஎஸ், ரெனோவ்- நிசான், அசோக் லேண்ட் ஆகிய நிறுவனங்கள் தமது உற்பத்தியைத் தற்காலிகமாக நிறுத்தியுள்ளன. பாரிய மோட்டார் வாகனத் தயாரிப்பு மற்றும் தகவல்தொழில்நுட்பகேந்திரமையங்களையே இவ் வெள்ளப் பெருக்கு மிக மோசமாகப் பாதித்துள்ளது. சென்னையில் இவை தொடர்பான நிதியிழப்பு சுமார் 15,000 கோடிக்கு மேல் இருக்கும் எனக் கூறப்படுகின்றது. (தொடரும்)

வாரத்திற்கு ஒரு புதிர்! 150

அம்பீபோபியா (Apiphobia) எதற்காக பயப்படுதலை குறிக்கும்? **கு.குணாளன்**

புதிர் 150 இற்கான விடைகளை 04.01.2016 ஆகியதிடில் **ஆசிரியர், ரிவிஷ A** இற்கு முன்னர் கிடைக்கக் கூடியதாக **யாழ்ப்பாண விஞ்ஞான சங்கம், விரிவுரையாளர் (குறதிகாண்) மீன்பிடி விஞ்ஞானத்துறை, யாழ்ப்பாண பல்கலைக்கழகம்**

சரியான விடையை அனுப்பும் அதிர்ஷ்டசாலிக்கு ரூபா 250/- பணப்பரிசு வழங்கப்படும். இப் பணப்பரிசுனை யாழ்ப்பாண பல்கலைக்கழக விஞ்ஞான சங்கம் ரிவிஷ A மீன்பிடி விஞ்ஞானத்துறை வழங்கும்.

புதிர் 149 க்கான 250/- பரிசு பெறும் அதிர்ஷ்டசாலி

புதிர் 149 க்கான கேள்வியும் விடையும்: **திரு.கே.ராஜகோபால் அடைக்கலம் தோட்டம், கந்தசாயி கோவிடை, வட்டுக்கோட்டை**

உலகிலே மிகப் பெரிய கண்டல் காடு எது? **சுந்தர்வனம் (Sundarbans)**

யாழ்ப்பாண விஞ்ஞான சங்கம் புதிர் இல. 150

சரியான விடை:-.....

முழுப்பெயர்:-.....

குறகவர்:-.....

தொ.பெ. இல:-.....

கையொப்பம்:-.....



மாற்றத்திற்காய் பிறந்த

யாழ்.ஆயரின் கிறிஸ்மஸ் புத்தாண்டு வாழ்த்து செய்தி



உலகக் கத்தோலிக்க திருச்சபையோடு இணைந்து மீண்டும் ஒரு முறை இதோ எல்லா மக்களுக்கும் பெரும் மகிழ்ச்சியுடனும் நற்செய்தியை உங்களுக்கு அறிவிக்கிறேன். இன்று ஆண்டவராகிய மெசியா என்னும் மீட்பர் உங்களுக்காக தாவீதின் ஊரில் பிறந்திருக்கிறார் என்ற லூக்கா நற்செய்தியா

ளரின் வார்த்தைகளைக் கொண்டாடும் கிறிஸ்து பிறப்பின் பெருவிழாக் காலம் இது. முதலில் நன்மனது கொண்ட எல்லா மக்களுக்கும் ஆண்டவர் இயேசுவின் பிறப்பு விழா வாழ்த்துக்களைத் தெரிவிக்கிறோம். இதோ எல்லா மக்களுக்கும் பெரும் மகிழ்ச்சியுடனும் நற்செய்தியை உங்களுக்கு அறிவிக்கிறேன் என்ற அந்த அறிவிப்பானது இன்னும் பல மகிழ்வின் அறிவிப்புக்களை எம்மக்கள் அனைவருக்கும் அறிவிக்க வேண்டும் என்பதே எமது வாழ்த்தும் வேண்டுகோளாகும்.

எமது முதலாவது கிறிஸ்மஸ் செய்தியை வெளியிடும் போது பல எண்ணங்கள் மனதிற்கு தோன்றுகின்றன. மூன்று தசாப்த கால யுத்தம் முடிந்து பல விடயங்கள் கவனத்தில் எடுக்கப்பட்டு சீரமைக்கப்பட்டு விட்டாலும் - முதலாவதாகச் சீரமைக்கப்பட்டிருக்க வேண்டிய - மனித உணர்வையும் மனித வாழ்வையும் தொடுகின்ற - சில அடிப்படை விடயங்கள் இன்னும் சீரமைக்கப்படவில்லை என்பது வேதனை தருவதாகவுள்ளது. மீள்குடியேற்றம் - அரசியற் கைதிகளின் துரித விடுதலை - புனர்வாழ்வு பெற்றவர்களின் பாதுகாப்பு - அவர்களுக்கான வாழ்வாதாரம் போன்றன முன்னுரிமை பெறுகின்றன. இவற்றைத் தொடர்ந்து யாப்பினால் உறுதி செய்யப்படுகின்ற நீதியோடு கூடிய நிரந்தர தீர்வு தேவையாகின்றது. இவை பற்றி இலங்கை ஜனாதிபதியை சில தினங்களுக்கு முன்னர் யாழ்.ஆயர் இல்லத்தில் சந்தித்த போதும் குறிப்பிடப்பெற்றது. ஆறுதலாக அவை பற்றித் தெளிவாக அவருக்குத் தெரியப்படுத்தி விரைவான நடவடிக்கையை எடுக்கத் துண்டுவோம்.

பிரான்சிஸ் பாப்பரசர் இரக்கத்தின் ஆண்டை அறிவித்துள்ளார். இந்த இரக்கத்தின் ஆண்டானது பாமமன்னிப்புப் பெற்று ஆண்டவரோடும் அயலவரோடும் ஒப்புரவாகும் காலமாகும். இலங்கை வாழ் இரண்டு இனங்களும் அன்புறவில் இணைந்து ஒருவரை ஒருவர் புரிந்து கொண்டு ஒரு புதிய வாழ்வைத் தொடங்க நல்லெண்ண அரசானது இக்காலத்தில் முழுமையாக செயற்பட வேண்டுமென அன்பு அழைப்பு விடுக்கிறோம். புதிய ஆண்டு நம்பிக்கையின் ஆண்டாக - நல்லெண்ண அரசின் செயற்பாடு களை வேகப்படுத்தும் ஆண்டாக - அனைவருக்கும் இறை இயேசு வின் அருளையும் ஆசீரையும் அள்ளி வழங்கும் ஆண்டாக மலர இனிய புத்தாண்டு வாழ்த்துக்களையும் தெரிவிக்கிறோம்.

மேதகு யஸரின் பேனாட் ஞானப்பிரகாசம்
ஆண்டகை,
யாழ்.ஆயர்

இடர்களைத் தவிர்ப்பதற்கு யேசுபிரானை நேசிப்போம்



கிறிஸ்மஸ்பண்டிகையைக் கொண்டாட வேண்டுமா? என்று பலர் இப்பொழுது கேள்விகள் கேட்கின்றனர். தமிழ்நாட்டு கிறிஸ்தவ திருச்சபை இந்த வருடம் கிறிஸ்மஸ் கொண்டாட்டமே வேண்டாம் என்று தீர்மானித்துள்ளது. வெள்ளத்தினால் மக்கள் வேதனைப்படும் பொழுது கிறிஸ்மஸ் கொண்டாட்டத்தை தவிர்க்க வேண்டும் என்று திருச்சபைத் தலைவர்கள் முடிவு செய்துள்ளனர். கிறிஸ் மஸ் கொண்டாட்டம் தற்காலத்தில் பொருத்தமில்லை என்று பலர் கூறுகின்றனர்.

ஆனால் இயேசு பிரானின் வாழ்க்கையையும் அவரின் வருகையின் அர்த்தத்தையும் அறிந்த மக்கள் கிறிஸ்மஸ் தினத்தை குதூகலமாகக் கொண்டாட வேண்டும் என்று கூறுவர். முதலாவதாக இறைவன் மனுவுருவெடுத்து நம் மோடு வாழ்ந்தார். இறைனுடைய பண்பை முழு முற்றாக வெளிப்படுத்தியது அவருடைய வருகை. இதுவரை காலமும் இறைவன் அப்படியிருப்பார், இப்படியிருப்பார் என்று உணர்ந்த மக்கள் இப்பொழுது அவருடைய பூரண வடிவைக் கண்டனர்.

இரண்டாவதாக இயேசுபிரான் பூவுலகத்திற்குள் வந்து நித்திய ஜீவ வசனங்களை மக்களுக்கு வழங்கினார். **வானளந்த திருக்குமரா! மனிதர்குல மருத்துவனே! தேனமுதத் திருவாயால் சித்திரங்கள் தீட்ட வந்தாய்** என்றார் கவிஞர் கண்ணதாசன்.

மூன்றாவதாக இயேசுவின் வருகையால் ஓர் இயக்கமே ஆரம்பிக்கின்றது. அதுதான் கண்ணீர் துடைக்கும் இயக்கம், நீதிக்காகப் போராடும் இயக்கம். சில வருடங்களுக்கு முன் சுத்தானந்த பாரதியார் **சிலுவைத் தீ** என்றவொரு அருமையான கட்டுரையை எழுதினார். அதிலே அவர் குறிப்பிட்ட செய்தி இரண்டாயிரம் வருடங்களுக்கு முன்னே பாலஸ்தீன தேசத்தில் இயேசு கிறிஸ்து என்று ஒரு பரம சாது வாழ்ந்து வந்தார். யூதர்கள் அவரைச் சிலுவையிலே அறைந்து கொன்றனர். ஆனால் அந்தச் சிலுவையிலிருந்து ஒரு தீ புறப்பட்டது. அது அருகாமையிலிருந்த சீடர்களையும் ஏனைய அடியார்களுக்கும் பற்றிப்பிடித்தது. பின்னர் யூதேயாவிலும் மத்திய கிழக்கிலும் உலகமெங்கணும் பரவலாயிற்று.

அந்தத்தீயினால் பீடிக்கப்பட்டவர்கள் இன்றுவரை ஓடியோடி அவருடைய கட்டளையை நிறைவேற்றி வருகின்றனர். ஏழைகளின் கண்ணீரைத் துடைக்கின்றனர். நோயாளிகளின் வேதனையில் ஆறுதல் அளிக்கின்றனர். நீதிக்கான போராட்டங்களில் அச்சமின்றி குதிக்கின்றனர். அன்றைய சீஷர்கள் தொடக்கம் அன்றை திரேசா வரை இந்த இயக்கம் வீறு குன்றாது செயற்பட்டுக் கொண்டே யிருக்கின்றது. கிறிஸ்மஸ் இந்த இயக்கத்தின் தலைவரின் வருகையைக் கொண்டாடும் தினம். இந்த நல்லநாளிலே அந்த இயக்கத்திலே பங்கு கொண்டு ஏழைகளை மகிழ்வுட்டுவோமாக.

அந்தத்தீயினால் பீடிக்கப்பட்டவர்கள் இன்றுவரை ஓடியோடி அவருடைய கட்டளையை நிறைவேற்றி வருகின்றனர். ஏழைகளின் கண்ணீரைத் துடைக்கின்றனர். நோயாளிகளின் வேதனையில் ஆறுதல் அளிக்கின்றனர். நீதிக்கான போராட்டங்களில் அச்சமின்றி குதிக்கின்றனர். அன்றைய சீஷர்கள் தொடக்கம் அன்றை திரேசா வரை இந்த இயக்கம் வீறு குன்றாது செயற்பட்டுக் கொண்டே யிருக்கின்றது. கிறிஸ்மஸ் இந்த இயக்கத்தின் தலைவரின் வருகையைக் கொண்டாடும் தினம். இந்த நல்லநாளிலே அந்த இயக்கத்திலே பங்கு கொண்டு ஏழைகளை மகிழ்வுட்டுவோமாக.

கலாநிதி எஸ்.ஜெபநேசன்
முன்னாள் பேராயர், தென்னிந்திய திருச்சபை.



வாரீர் மகிழ் கொண்டாடி...

மானுடத்தின் தலைவனாய் மனுக்குலத்தின் மீட்பராய் மார்கழிக் குழந்தையாய் மரியன்னை மைந்தராய் ஆவறைக் குழலிலே ஆயர்கள் நடுவினிலே - எம் ஆத்ம போசனமாய் பிறந்தவரை ஆராதிப்போர் வாரீர் புல்லணை மீதினிலே புண்ணியராய் வந்தவரை புவனமது உவகை கொள்ள பூஜை செய்வோம் வாரீர் தரணியை ஆளும் தாசராய் தயை கொண்ட நேசராய் தன்னல மில்லா நீசருக்காய் தாலாட்டுப் பாடிடுவோம் வாரீர் மரணத்தை வென்றிட மரணமட்டும் கீழ்ப்படிந்திட மனுமகனாய் வந்தவரை மகிழ்ந்து கொண்டாட வாரீர் உடுவினார் கலா

புனிதரெமக்குதவிவே

கண்ணபிரான் யேசுபிரானை கஷ்டமதில் அவதரித்தார் எண்ணரிய சிந்தனைகள் எமக்களித்து நின்றார்கள் மண்ணுலகில் உள்ளவர்கள் மனந்திருந்த வேண்டுமென உண்மைநிறை சேதினை உவந்தளிந்து நின்றாரே! உலகய்ய வந்த அந்த உத்தமரை மனங்கொண்ட உலகத்தார் உன்மத்தம் உடைந்துவிடல் வேண்டாமென மலம்நிறைய மனங்களிலே வைத்திருக்கும் மாந்தரெம புலன்சிறந்து விளங்குதற்குப் புனிதரெமக் குதவிடுவார் எம் .ஜெயராமசர்மா, மெல்பேர்ன், அவுஸ்திரேலியா

அமைதி வாழ்வு மலர இயேசு பாலகளை வருக

ஏக்கங்கள் களைய துக்கங்கள் மறைய புதுமைகள் மலர இருள் நீங்கி ஒளிதர பட்டினி சாவு மறைய பஞ்சம் யாவும் பறந்திட அமைதி வாழ்வு மலர அடிமை வாழ்வு அகல அன்னை பூமி செழிக்க தரணிக்கு நல்ல சேதி சொல்ல வருக வருக - நம் இயேசு பாலகளை பி.சீதாராம், பருத்தித்துறை

யாழ்.மாவட்ட மக்களின் மனங்களில் முதற்தர சுத்தமான குடிதண்ணீர் என்ற தனி நாமத்தைப் பெற்ற...

American Water

American Just drink it!


யாழ். மாவட்ட ஏக விநியோகஸ்தர்கள்

P.N.K.Group

589, K.K.S.Road, Jaffna.

T.P :- 021 221 7277, 021 222 3096

த மார்சுழி மைந்தனே



க்குதவிவார்
ன் யேசுபிரான்
அவதரித்தார்
னைகள்
நின்றார்கள்
ள்ளவர்கள்
வேண்டுமென்று
சேதிக்களை
நின்றாரே!
அந்த
மனங்கொண்டு
மத்தம்
ல் வேண்டாமோ
ாங்களிலே
ம் மாந்தரெலாம்
ங்குதற்குப்
குதவிவார்!
மசர்மா,
வுள் திரேவியா

மார்கழி மைந்தனே...
சிந்துகின்ற மைசூட ஒருநாள்
சிந்தனைத் தூறலைத் தந்திடும்
சிதறுகின்ற மை சூட ஒருவேளை
ஆயன் சிறகினில் தவழும்
சிறைப்பட்ட எம் வாழ்வில்- எந்நாளும்
முழையாய்வரும்மார்கழிமைந்தனே...
கொட்டும் பனியின் தூறலிலே..
நிலவு ஒளியின் சாரலிலே
கொஞ்சிப் பேசும் மழலையாக
அமைதியின் தூதுவராக
வந்துகிற்ற மார்கழி மைந்தனே
உணர்முந்து உறவிமுந்து
வாழ்மிடமிமுந்து
தொழிலிமுந்து வரவிமுந்து - வாழும்
எம் நிலை மாற வேண்டும்
மார்கழி மைந்தனே...
பா.மதனபாரதி
அல்வாய்



மானிட விடுதலைக்கு வழியைக்காட்டுகிறது

நத்தார் பண்டிகை இரண்டாயிரம் வருடங்களுக்கும் மேலாக நீடிக்கும் அன்பு மற்றும் அறம் பற்றிய பாடங்களை எமக்குப் போதிக்கும் ஒரு பலமான குரலைக்கொண்ட இயேசுவின் பிறப்பைக் குறித்து நிற்கிறது. இயேசு பாலகர் செம்மறி ஆடுகளுக்கு மத்தியில் ஒரு தொழுவத்தில் பிறந்து இடையர்களே அவருக்கு முதல் முதல் காணிக்கை செலுத்தியதிலிருந்து மனிதாபிமானம், எல்லா உயிர்களிடத்திலும் அன்பு மற்றும் பணிவு பற்றிய கிறிஸ்தவச் செய்தியை கண்டுகொள்ளமுடியும். இயேசுவின் தத்துவம் நித்தியமானதும் பிரபஞ்சம் தழுவியதுமாகும். ஒருவரது நம்பிக்கைக்குப் புறம்பாக, நாம் எல்லோரும் எமக்கும் ஒருவர் மற்றவருக்கும் இந்த உலகில் உண்மையானதும் நீடித்தது மான ஒரு மாற்றத்தைக் கொண்டுவரும் ஒரு கடமை உணர்வைக் கொண்டுள்ளோம். நத்தார் உணர்வையும் அது உட்பொதிந்துள்ள கொடை, பகிர்வு, மன்னிப்பு மற்றும் ஏனையவர்களைப் பராமரித்தல் ஆகிய மனிதாபிமான பெறுமானங்களை மனதிற்கொண்டு, இலங்கையில் முப்பது வருடகால போரின்போது பாதிக்கப்பட்ட மக்களை நாடிச் சென்று அவர்களது வாழ்க்கையைச் சிறப்பானதாக மாற்ற கைகொடுப்போம். இயேசுவின் பிறப்பு, அவர் இந்த உலகிற்கு வழங்கிய பிரபஞ்ச அன்பு, சகிப்புத்தன்மை மற்றும் பரஸ்பர புரிந்துணர்வு பற்றிய புதிய போதனைகளுடன் மானிட விடுதலைக்கான வழியைக்காட்டுகிறது. நத்தார் மணி எழுப்பும் நாடு ஒசையும் பண்டிகைத் திருப்பாடல் ஒலிகளும் இப்பண்டிகையையும் இன்று நாம் அனுபவிக்கும் சுதந்திரத்தையும் குறித்துநிற்கிறது. இலங்கைவாழ் கிறிஸ்தவ மக்களுக்கு மகிழ்ச்சியும் அமைதியும் நிறைந்த எனது நத்தார் வாழ்த்துக்கள். மைத்திரிபால சிறிசேன, ஜனாதிபதி



இழப்பில் வாடும் உறவுகளை நாம் மறவாதிருக்க வேண்டும்

பலவிதமான மாற்றங்களை கண்ட ஒரு ஆண்டின் நிறைவையும் நத்தார் தினத்தையும் நினைவு கூருகின்ற இந்த வேளை இலங்கை வாழ் கிறிஸ்தவ மக்களுக்கு எனது இனிய நத்தார் தின வாழ்த்துக்களைத் தெரிவித்துக் கொள்கின்றேன். எங்கள் குடும்பத்தாரோடும் உறவினர்களோடும் இந்தப் பண்டிகை நாட்களை கொண்டாடுகின்ற தருணத்தில் இழப்பிலும் தனிமையிலும் வாடும் உறவுகளையும்



எமது மனதில் நினைத்துக்கொள்ள மறவாதிருப்போமாக. ஒப்புரவாகிய நாட்டைக் கட்டியெழுப்பும் பணியில் முன் செல்லுகின்ற இந்த தருணத்தில் மெய்ச் சமாதானம், நம்பிக்கை, மனித நேயம் போன்ற நத்தார் தினத்தின் உண்மையான பண்புகள் எமது நாட்டில் தொடர்ந்தும் பாதுகாத்து பேணப்படவேண்டும் எனப் பிரார்த்திக்கின்றேன். இந்த நத்தார் தினத்திலே அனைத்து இலங்கை வாழ் மக்களும் உண்மையான சமாதானத்தையும் இழந்து வாழ்பவர்கள் ஒரு புதிய நம்பிக்கையை நத்தார் செய்திக்கூடாக கண்டு கொள்ளவும் வேண்டும் என வாழ்த்துகின்றேன்.

இரா.சம்பநதன் எம்.பி.
எதிர்க்கட்சித் தலைவர்

இறையரசு ம(பு)லர்ந்திட இவ்வுலகம் விரைந்து வா இறைமகனே...!

கங்குல் இளஞ் செங்கதிரோன் மஞ்சள் குங்கும வண்ணத் தெறிகடர்க் கதிர்களை செங்கமலப் பொய்கையிலே அள்ளித் தெளித்துச் சங்கமிக்கும் மங்காத காவியக் காதுலாக எங்கள் நெஞ்சத் திருக்கோயிலில் மஞ்சள் கொண்ட மங்கலக் கோல ஒளி எழிற் தங்கத் திரு விளக்கே அங்கிங்கெனாதபடி இந்த அவனி எங்கும் நி (உ) றைந்தாய்! நீ! அரும்பெரும் அற்புதக் கிருபைக் கொரு இமயமே! பெரும் வரங்களின் சுரங்கமே! காருண்ய சமுத்திரமே! கங்கையே! மிகமிக நிதானமாக அன்று கேட்பவனையும் நின்று நீதி கேட்கும் நீதி தேவனே! நீதி வேந்தனே! எங்கள் தேவாதி தேவனே! தேவஞானத்திருவுருவே! சாவ வல்லமையின் வள்ளலே! சாவலோசங்கின் அபிபுதியே நாயகனே! நஞ்சினுங் கொடிய வஞ்சனை மாய்கை அதாம் இருளில் மயங்கி மூழ்கும் இவ்வுலகம் எங்கே உங்கள் கடவுள்? என்று கேட்குதே கேள்வி எங்களை இன்று அநியாய உயிர்ச்சேதங்கள், விபத்து, அனர்த்தங்கள், அக்கிரம அழிவு, பாதகங்கள், இழப்புகள், லஞ்சம், உழல் மோசடி, கலப்படம், ஈவு இரக்கமின்மை, கஞ்சத்தனம், கபடம் பொய், பிரட்டு, பித்தலாட்டம், பொறாமை, நஞ்சு, பேராசை, கது, வஞ்சகம், சுயநலம், மிஞ்சிய விலை ஏற்றம், தொழில் வருவாயின்மை, பொருளாதார நெருக்கடி, கறுப்புப் பணம், கறுப்புச் சந்தை, கப்பம், கடத்தல், கொலை, கொள்ளை, பஞ்சம், பசி, பிணி, பட்டினி இந்தப் பார்முழுவதும் கொஞ்சிக் குலாவி பெரும் கும்மாளம் கலக்கு கலக்குதே கஞ்சிக்கும் கதியின்றி பஞ்சாய்ப் பறந்து புகையும் தீயும் இன்றி பசியால் பற்றி எரியும் பல கோடி வயிறுகள் தமது வாழ்க்கையில் ஓர் புது மறுமலர்ச்சியை ஏற்படுத்தி அதன்மூலம் வாழ்க்கையில் வசந்தம் வீசும் ஓர் பொற்காலத்தில் வாழ்ந்து மகிழ்வைக் காண ஏங்கித் தவிக்கும் பிஞ்சு இளந்தளிர் நெஞ்சங்கள்தான் எத்தனை கோடி என்பதை நீயும் அறியாயோ பராபரமே

தே.ச.வில்சன், யாழ்ப்பாணம்

இதயத்தில் பிறந்தீரீர்

என்னுறை தெய்வமே-எம் எல்லோருக்கும் தெய்வமே விண்ணுலகு விட்டு மண்ணுலகு -வந்த மன்னாதி மன்னனே-எம் மாபெரும் தெய்வமே கன்னியே மரியாளின் கருவறையில் உருவாகி உம்மையே உலகுக்கீர்ந்த -என் உயிரான தெய்வமே பண்ணிய பாவமெல்லாம் பாரிகரிக்கும் பரமனே உன்னிய உழவினையை உருவழிக்கும் உத்தமரே செந்நீரைச் சிலுவையில் சிந்தி-எம் சீவனை வாழவைத்த தெய்வமே கல்வாரியில் கண்ணீர் சிந்தி-எம்மீது கருணை சார்ந்த செல்வமே இருளகல ஒளி பிறக்க இவ்வுலகில் வந்த இறைமகனாம் இயேசுவே இருளில் நடக்கும் ஜனங்களின் இதயத்தில் பிறந்தீரீர் இருளில் நடக்கும் ஜனங்களின் இதயத்தில் பிறந்தீரீர் காரையூர் ந.பவன்யோன்

Regd.No. DS/589, Kiruba Learners, Govt. Approved A Grade Driving Training School

அரச அங்கீகாரம் பெற்ற A தர சாரதிப் பயிற்சிப் பாடசாலை

எழுத்துப் பரிட்சையில் சித்தியடைய விசேட வீதி ஒழுங்கு வகுப்புகள் நடைபெறும்.
 அரசு தனியார் உழியர்கள் சனி, ஞாயிறு உட்பட தாம் விரும்பிய நேரங்களில் வாகனப் பயிற்சிகளை மேற்கொள்ள முடியும்.
 எமதுகளை நிறுவனங்களிலும் வாகனப் பயிற்சிகள் நடைபெறும்.
 மும்மொழிகளிலும் ஆன், பெண் இருபாலாருக்கும் பயிற்சிகள் வழங்கப்படும்.
 தவணை முறையில் கட்டணம் செலுத்த முடியும்.

இல, 226. கஸ்தூரியார் வீதி,
 யாழ்ப்பாணம்,
 தொ,பேசி, 021 222 4353. 021 492 3200. 077 722 5292

கிருபா லேர்னர்ஸ்

சுன்னாகம் 021 224 2022 071 454 6956	விசுவமடு 021 320 1515 071 454 6955
கிளிநொச்சி 021 228 5505 071 454 6955	சாவகச்சேரி 021 492 3202 021 2270700
இல. 216, A9வீதி, வவுனியா. (வசந்தி தியட்டருக்கு முன்பாக)	பருத்தித்துறை, 021 492 3201 071 454 6958
	நெல்லியடி 021 300 6550 071 454 6957



“...உத்தரவு மந்திரியாரே! ராஜா விடம் சொல்லிவிடாதீர்கள்! நான் தினமும் தாங்கள் ருசிக்க நல்ல தேனைக் கொண்டு வருகிறேன்!”

அதிலிருந்து தினமும் ஒரு தேனடையை தேடிப்பிடித்து கொடுத்துக் கொண்டிருந்தது கரடி.

அதற்கு கிடைக்கிறதோ இல்லையோ நரிக்கு தேனடை தினமும் கிடைத்து வந்தது.

இப்படியே சில நாட்கள் சென்றன. காட்டில் தேன் கூடுகளே இல்லை! தினமும் ஒரு கூடு பறித்தால் எங்கிருந்து கூடுகள் முளைக்கும். தேனிக்கள் எங்கும் கூடு கட்ட முடியாமல் தவித்தன.

ஒருநாள் கரடி எங்கும் தேனடை கிடைக்காமல் தவித்துப்போய் நரியிடம் வந்து நரியாரே! மன்னித்துக்

கொள்ளும்! இன்று தேனடை கிடைக்கவில்லை! காடு முழுவதும் தேடிவிட்டேன்! என்றது. அதெப்படி? இங்கு இல்லாவிட்டால் வேறெங்காவது போய் கொண்டுவா! இல்லையெல் சிறையில் தள்ளிவிடுவேன் என்றது நரி. கரடி தன் நிலையை

தேனுக்கு ஆசைப்படட நா!



நொந்து கொண்டு வீட்டிற்கு சென்றது

ப்பினார்” “அப்படியா? உன் தந்தை காலொடித்துக் கொண்டாலும் என் மீது விசுவாசமாய் சொல்லி அனுப்பி இருக்கிறான். பாவம் நீயும் சின்னப் பையன்! உன்னால் இருட்டு குகைக்குள் செல்ல பயமாகத்தான் இருக்கும். நான் போய் எடுத்துக் கொள்கிறேன்! அந்த குகை இருக்கும் இடத்தை மட்டும் காட்டிவிடு!”

“வாருங்கள் அழைத்துச்செல்கிறேன்!” குட்டிக் கரடி அந்த காட்டில் இருந்த ஓர் இருண்ட குகைக்கு நரியை அழைத்துச் சென்றது.

நரியாரே! பாருங்கள் இதோ இருண்ட குகை! இதனுள்ளேதான் தேனீக்கள் பெரிய தேனடையில் தேனை சேமித்து வைத்துள்ளன. எனக்கு உள்ளே நுழையவே பயமாக இருக்கிறது! நீங்களே சென்று எடுத்துக் கொள்ளுங்கள் என்று சொன்னது குட்டிக் கரடி.

இன்றைய நாளின் முன்னைய பதிவுகள்

- ◆ 1643 - கிறிஸ்தமஸ் தீவு கண்டுபிடிக்கப்பட்டு பிரித்தானியக் கிழக்கிந்தியக் கம்பனியின் ரோயல் மேரிகப்பலின் தலைவன் வில்லியம் மைநோர்ஸ் என்பவரால் இத்தீவுக்கு கிறிஸ்தமஸ் தீவு எனப் பெயரிடப்பட்டது.
- ◆ 1741 - ஆண்டர்ஸ் செல்சியஸ் தனது செல்சியஸ் வெப்பமானியைக் கண்டுபிடித்தார்.
- ◆ 1758 - ஹேலியின் வால்வெள்ளி ஜொகான் பாலிட்சு என்னும் ஜேர்மனியரால் அவதானிக்கப்பட்டது.
- ◆ 1868 - அமெரிக்க உள்நாட்டுப் போரில் ஈடுபட்ட அனைத்து கூட்டமைப்புப் படைவீரர்களுக்கும் பொது மன்னிப்பை அமெரிக்க ஜனாதிபதி அண்ட்ரூ ஜோன்சன் அறிவித்தார்.
- ◆ 1914 - முதலாம் உலகப் போர்: ஜேர்மனிக்கும் பிரித்தானியாவுக்கும் இடையில் கிறித்துமசு நான் போர்நிறுத்தம் நடைமுறைக்கு வந்தது.
- ◆ 1926 - ஜப்பானின் டாய்ஜோ மன்னன் இறந்தான். அவனின் மகன் ஹிரோஹிடோ அரசனானான்.
- ◆ 1932 - சீனாவின் காஞ்சு நகரில் 7.6 நிலநடுக்கம் ஏற்பட்டதில் 70,000 பேர் இறந்தனர்.
- ◆ 1941 - இரண்டாம் உலகப் போர்: ஹொங்கொங் மீதான ஜப்பானின் முற்றுகை ஆரம்பமாயிற்று.
- ◆ 1947 - சீனக் குடியரசின் அரசியலமைப்பு நடைமுறைக்கு வந்தது.
- ◆ 1968 - கூலி அதிகம் கோரி போராட்டத்தில் ஈடுபட்ட 42 தலித் மக்கள் தமிழ்நாட்டில் கீழ்வெண் மணி கிராமத்தில் உயிருடன் தீயிட்டு படுகொலை செய்யப்பட்டனர்.
- ◆ 1977 - ஸ்ரேல் பிரதமர் பெகின் எகிப்திய ஜனாதிபதி அன்வர் சதாத் தை சந்தித்தார்.
- ◆ 1979 - சோவியத் ஒன்றியம் ஆப்கானிஸ்தானில் தனது படைகளை பெருமளவில் இறக்கியது.
- ◆ 1990 - உலகளாவிய வலைத் திட்டம் வெற்றிகரமாக சோதிக்கப்பட்டது.
- ◆ 1991 - சோவியத் தலைவர் பதவியிலிருந்து மிக்கைல் கொர்ப்ச்சோவ் விலகினார். அடுத்த

- நாள் சோவியத் ஒன்றியம் கலைக்கப்பட்டது.
- ◆ 1991 - உக்ரேன் சோவியத் ஒன்றியத்தில் இருந்து விலகியது.
- ◆ 2004 - காசினி விண்கப்பலில் இருந்து சனிக்கோளின் சந்திரனான டைட்டானில் இறக்குவதற்காக ஹியூஜென்ஸ் என்ற சேய்க்கலம் விடுவிக்கப்பட்டது. இது ஜனவரி 14, 2005 இல் டைட்டானில் இறங்கியது.
- பிறப்புகள்**
- ◆ 1876 - முகமது அலி ஜின்னா, பாகிஸ்தானைத் தோற்றுவித்தவர் (இ. 1948)
- ◆ 1906 - ஏர்ணஸ்ட் ரூஸ்கா ஜேர்மானிய இயற்பியலாளர், நோபல் விருதாளர் (இ. 1988)
- ◆ 1918 - அன்வர் சதாத், எகிப்திய தலைவர், நோபல் விருதாளர் (இ. 1981)
- ◆ 1919 - நௌஷாத் அலி, இந்திய இசைக்கலைஞர் (இ. 2006)
- ◆ 1924 - அடல் பிஹாரி வாஜ்பாய், முன்னாள் இந்தியப் பிரதமர்
- ◆ 1927 - ராம் நாராயண், இந்துஸ்தானி இசைக்கலைஞர்
- ◆ 1949 - நவாஸ் ஷெஃஃப், பாகிஸ்தானின் முன்னாள் பிரதமர்
- ◆ 1974 - நக்மா, இந்திய நடிகை
- இறப்புகள்**
- ◆ 1796 - வேலு நாச்சியார், ஆங்கிலேயருக்கு எதிராக ஆயுதம் ஏந்திப் போராடிய முதல் பெண் போராளி (பி. 1730)
- ◆ 1931 - பா. வே. மாணிக்க நாயக்கர், அறிவியல் தமிழ் வளர்த்த தமிழினர் (பி. 1871)
- ◆ 1977 - சார்லி சாப்ளின், ஹாலிவுட் நடிகர் (பி. 1889)
- ◆ 1994 - ஜெயில் சிங், முன்னாள் இந்தியக் குடியரசுத் தலைவர். (பி. 1916)
- ◆ 2006 - தமிழோவியன், இலங்கையின் மலையகத்தின் மூத்த இலக்கியவாதியும் கவிஞரும்
- ◆ 2006 - ஜேம்ஸ் ப்ரௌன், இசையறிஞர் (பி. 1933)
- சிறப்பு நாள்**
- ◆ கிறிஸ்தமஸ் - கிறிஸ்து இயேசுவின் பிறப்பை குறிக்கும் முக்கிய பண்டிகை.

அங்கு கரடியினுடைய குட்டி இருந்தது. தந்தை கரடி சோகமாக இருப்பதை பார்த்த குட்டிக் கரடி என்ன விஷயம் என்று விசாரித்தது. கரடி நடந்த எல்லாவற்றையும் சொன்னது. “அப்பா! அந்த பொல்லாத நரியை நான் பார்த்துக் கொள்கிறேன்! நீங்கள் பயப்படாதீர்கள்! என்றது குட்டிக்கரடி. குட்டிக்கரடி நரியின் இருப்பிடம் சென்றது. “மந்திரியாரே! மந்திரியாரே!” என்று அழைத்தது. “யாரது? குட்டிகரடியா? எங்கே உன் அப்பா?” உடனே குட்டிக் கரடி அழுதபடி, “மந்திரியாரே! உங்களுக்காக தேனெடுக்க சென்ற என் அப்பா மரத்தில் இருந்து விழுந்து அடிபட்டு கால் முறிந்துவிட்டது. அதனால் “அதனால்?” “தேன் இல்லாமல் நீங்கள் கோப்படுவீர்கள் என்று தந்தை வருந்தினார். இன்னொன்றும் சொன்னார். குகை ஒன்றில் மிகப்பெரிய தேனடை சேமித்து வைத்திருக்கிறாராம். அந்த குகை மிகவும் இருட்டாக இருக்கிறது. சின்ன பையனானான் என்னால் அந்த குகையில் நுழைய பயமாக இருக்கிறது. நீங்கள் வந்தீர்களானால் நல்ல தேனை சுவைக்கலாம். இதை சொல்லிவிட என்னை அனு

இதோ இருண்ட குகை! இதனுள்ளேதான் தேனீக்கள் பெரிய தேனடையில் தேனை சேமித்து வைத்துள்ளன. எனக்கு உள்ளே நுழையவே பயமாக இருக்கிறது! நீங்களே சென்று எடுத்துக் கொள்ளுங்கள் என்று சொன்னது குட்டிக் கரடி. தேனெடுக்கும் ஆவலில் நரி வேகமாக அந்த குகைக்குள் நுழைந்தது. ஒரே கும்மிருட்டு! ஒன்றுமே தெரியவில்லை! சில நிமிடங்களுக்குப்பிறகு குகை இருட்டு பழுக்கம் ஆக அதோ மூலையில் பெரிய தேனடை! தேனின் ருசியில் ஆபத்தை உணராத நரி அந்த தேன் கூட்டினுள் கை வைத்தது. மறுநிமிடம்! நூற்றுக் கணக்கான மலைத் தேனீக்கள் நரியின் உடலை பதம் பார்த்தன. ஆ, ஜயோ! விட்டு விடுங்கள்! வலிக்கிறதே! என்று கண் மண் தெரியாமல் ஓடிவந்தது நரி. உடல் முழுவதும் வீங்கிப்போய் விட்டது. வலி உயிரை எடுத்தது. மலைத் தேனீக்களின் விஷம் பரவ தேனெடுக்கும் ஆசையில் உயிரை விட்டது நரி. நரி மறைந்த செய்தியை மகிழ்ச்சியோடு தந்தை கரடிக்கு சொல்ல ஓட்டம் பிடித்தது குட்டிக் கரடி. (முற்றும்)

இலாப பிரச்சினைக்குத் தீர்வு; ஜனாதிபதி மைத்திரி மும்முரம்

(கொழும்பு)

இலாப பிரச்சினைக்குத் தீர்வு காண்பதற்கு ஜனாதிபதி மைத்திரிபால சிறிசேன மும்முரம் காட்டி வருகின்றார் என்று தெரிவிக்கப்படுகின்றது. தனக்குக் கீழ் இயங்கிவரும் தேசிய ஒருமைப்பாடு மற்றும் நல்லிணக்கத்துக்கான அமைச்சு அதிகாரிகளை நேற்று முன்தினம் அழைத்து இது தொடர்பில் விசேட பேச்சில் அவர் ஈடுபட்டார் என்று ஜனாதிபதி செயலக வட்டாரத் தகவல்கள் தெரிவிக்கின்றன.

தேசிய ஒருமைப்பாடு மற்றும் நல்லிணக்கத்துக்கான இராஜாங்க அமைச்சர் ஏ.எச்.எம்.பொளிசி, அமைச்சின் செயலாளர் கணநிதி எம்.கணேசமூர்த்தி, முன்னாள் நாடாளுமன்ற உறுப்பினரும் ஜனாதிபதி சட்டத்தரணியுமான எம்.எம்.ஸுஹைர

உள்ளிட்ட சிலர் இந்தச் சந்திப்பில் கலந்து கொண்டனர் என்று கூறப்படுகின்றது.

இதன்போது, இணங்களுக்கிடையில் நல்லிணக்கத்தை ஏற்படுத்துவது குறித்தும், தோட்டத் தொழிலாளர்களின் பிரச்சினைகள் தொடர்



பிலும் கவனம் செலுத்தப்பட்டது என்றும் தெரிவிக்கப்படுகின்றது.

இவை தொடர்பில் எதிர்வரும் ஜனவரி 4ஆம் திகதி மீண்டும் சந்திப்பு நடைபெறும் என்றும் கூறப்படுகின்றது. (இ-7)

உலகின் முன்னணி திருடர்களையும் அரசு முதலீட்டாளர்களாக அழைப்பு

உலகளாவிய ரீதியில் முன்னணி மோசடி நடவடிக்கைகளுடன் தொடர்புடையோரை இலங்கையில் முதலீடு செய்யவருமாறு அரசாங்கம் அழைப்புதர உதய கம்மன்பில தெரிவித்துள்ளார்.

நேற்று முன்தினம் கொழும்பில் நடைபெற்ற செய்தியாளர் சந்திப்பொன்றில் கலந்து கொண்டு உரையாற்றும் போது அவர் இதனைத் தெரிவித்துள்ளார்.

தொடர்ந்தும் கருத்து வெளியிட்டுள்ள அவர்,

முன்னாள் ஜனாதிபதி மகிந்தவின் ஆட்சிக்காலத்தில் நாங்கள் இந்நாட்டுக்கு அழைத்து வந்த முதலீட்டாளர்களை திருடர்கள் என்று ஐக்கிய தேசியக்கட்சியினர் அன்று கிண்டல் செய்தனர்.

ஆனால் இன்று அவர்கள் உலகின் முன்னணி திருட்டுப்பேர்வழிகளை இந்நாட்டில் முதலீடு செய்ய வருமாறு அழைத்துக் கொண்டிருக்கின்றனர்.



தற்போது சோரஸ் எனப்படும் செல்வந்தரை அழைத்து வந்து இலங்கையில் பாரிய முதலீடுகளை மேற்கொள்ள வைக்கப்போவதாக பிரதமர் ரணில் விக்கிரமசிங்க நாடாளுமன்றத்தில் பெருமையடித்துக் கொண்டுள்ளார்.

ஆனால் அந்த நபர்தான் ஐரோப்பாவில் பாரிய பொருளாதார வீழ்ச்சிக்கு காரணமானவர் என்பதை அரசாங்கம் நாட்டு மக்களிடம் மறைத்துவிட்டது என்றும் உதய கம்மன்பில தெரிவித்துள்ளார். (இ-7)

அகதிகள் நீண்டகாலம் அவுஸ்திரியாவில் காத்திருப்பு சட்டத்தரணிகள் கண்டனம்

அவுஸ்திரியாவில் தஞ்சம் கோரியுள்ள ஈழ அகதிகள் நீண்டகாலமாக காத்திருக்க வைக்கப்பட்டுள்ளதாக, அவுஸ்திரியாவின் மனித உரிமைகள் சட்டத்தரணிகள் கண்டனம் தெரிவித்துள்ளனர்.

குறித்த ஈழ அகதிகள், அகதி அந்தஸ்து கோரி விண்ணப்பித்துள்ள நிலையில், அவுஸ்திரியாவின் குடிவரவுத் திணைக்களம் விரைவில் மேற்கொண்டு வருகிறது.

எனினும் கடந்த இரண்டு வருடங்களில் 30 பேர் வரையிலேயே விசாரணைகளை டூர்த்தி செய்திருப்பதாக கூறப்படுகிறது.

இவ்வாறான தாமதத்தினால் அகதிகள் காத்திருக்கின்ற மையானது, உயிர் சேதமடைவதற்கு சமமானது என்று சட்டத்தரணிகள் தெரிவித்துள்ளனர்.

இந்த நிலையில் இதற்கான குறித நடவடிக்கைகளை அரசாங்கம் மேற்கொள்ள வேண்டும் என்றும் அவர்களால் வலியுறுத்தப்பட்டுள்ளது. (இ-7)

நடந்தது என்ன? -ஹிருணிகா விளக்கம்



தெமட்டகொடை பிரதேசத்தில் ஒருவர் கடத்தப்பட்ட சம்பவத்திற்கு எனது 'டிபென்டர்' வாகனம் பயன்படுத்தப்பட்டது உண்மை. ஆனால், அது எனது அனுமதியுடன் செய்யப்பட்ட ஒன்றல்ல என பாராளுமன்ற உறுப்பினர் ஹிருணிகா பிரேமசீ சந்திர தெரிவித்துள்ளார்.

எது எவ்வாறிருப்பினும், பொலிஸ் விசாரணைகளுக்கு பாதிப்பு ஏற்படாத வகையில், இதனுடன் தொடர்புடையதாக சந்தேகிக்கப்படும் எனது சேவையாளர்கள் மற்றும் ஆதரவாளர்கள் அறுவரை, கொழும்பு குற்றப் புலனாய்வுப் பிரிவில், சம்பந்தப்பட்ட டிபென்டருடன் ஒப்படைத்துள்ளதாகவும் அவர் சுட்டிக்காட்டியுள்ளார்.

எனம் இடம்பெற்ற உட்கவியலாளர் சந்திப்பிலேயே அவர் இவ்வாறு தெரிவித்தார்.

அவர் மேலும் தெரிவிக்கையில், எனது அலுவலகத்தில் பணிபுரியும் பாதுகாப்பு தரப்பினரிடம் வந்த, அவர்களது நண்பரும் 12 மற்றும் 4 வயது பிள்ளைகள் இருவரின் தந்தையான ஒருவர் தனது மனைவி கடத்திச் செல்லப்பட்டுள்ளதாக தெரிவித்தார்.

இது குறித்து அன்றைய தினமே பொலிஸில் முறைப்பாடு செய்த போதும், அதனை பெரிதாக கவனத்தில் கொள்ளாத பொலிஸார் மனைவி சென்றால் அதை நீ தான் பார்த்துக் கொள்ள வேண்டும் என்பது போல கூறியதாகவும், அந்த நபர் கூறினார்.

அதன் பின்னர் அந்த நபரின் மனைவியை கடத்திச் சென்றவர் இருப்பதாக கூறப்படும் இடம் தனக்கு தெரியும் எனக் கூறிய அவருடன் எனது சேவையாளர்கள் மற்றும் ஆதரவாளர்கள் சென்றனர். அங்கு சென்று அவருடன் பேச வேண்டும் என அழைத்த போது, அவர் வர மறுத்ததில் பவந்தமாக அந்த நபரை அழைத்துச் செல்ல நேரிட்டுள்ளது.

பின்னர் எனது தலையீட்டினால் கடத்தப்பட்டதாக கூறப்பட்ட பெண் அவரது கணவருடன் அனுப்பி வைக்கப்பட்டார். இருதரப்பினரையும் சமாதானம் செய்து அனுப்பி வைத்தேன்.

எனினும், தான் தாக்கப்பட்டதாகவும் கடத்தப்பட்டதாகவும் அவர் முறைப்பாடு செய்துள்ளமை பின்னரே எனக்கு தெரியவந்தது.

எது எவ்வாறு இருப்பினும் கடத்தப்பட்டதாக கூறப்படும் பெண், அவரைக் கடத்தியதாக கூறப்படும் நபருடன் தனக்கு தொடர்பிருந்ததாகவும், எனினும் தனது பிள்ளைகளை எண்ணிக்கைபுள்ள இரண்டைய முற்பட்ட வேளை அதனை மற்றைய நபர் தடுத்ததாகவும் பொலிஸில் வாக்குமூலம் அளித்துள்ளார்.

மேலும் தான் மீண்டும் கணவரிடம் சென்றால் கணவர் அவரைக் கொன்று விடுவதாக மிரட்டியதாகவும், அது குறித்து அவர் பொலிஸில் முறைப்பாடும் செய்துள்ளார்.

இது தொடர்பில் உரிய நடவடிக்கை மேற்கொண்டு, அவரை கைதுசெய்ய நடவடிக்கை எடுக்க வேண்டும் என அவர் மேலும் விளக்கமளித்துள்ளார். (இ-7)

இன்று ஒரு தகவல்

ஒரு விசித்திர வழக்கு!

இன்றைய உலகத்தில் சுவாரஸ்யமான சம்பவங்கள் எல்லாம் கண்முன் நடந்து கொண்டிருக்கிறது. பிரான்சில் நடந்த சம்பவம் இது. ஒரு பாறையில் கார்மோதி எரிந்து போய் விட்டது. அதில் போனவரும் காலியாகி விட்டார்.

உடனே பொலிஸ் அந்த இடத்துக்கு விரைந்து கார் நம்பரைப் பார்த்து ஆள் யார் என்று கண்டு பிடித்தார்கள். அவருடைய வீட்டுக்குத் தகவல் கொடுத்தார்கள். அந்த ஆளுக்கு ஒரு மனைவி... ஒரு காதலி, ஆக இரண்டு பேர். இருவரும் சண்டை பிடிக்காமல் ஒற்றுமையாக இருந்தார்களாம்.

நடந்த சம்பவத்தைக் கேள்விப்பட்ட இருவரும் உடனே கறுப்பு உடை அணிந்துகொண்டு விபத்து நடந்த இடத்துக்கு வந்தார்கள். கருகிப் போன சடலத்தைப் பார்த்தார்கள்.

அது எங்களுடைய கணவர்தான் என்று அடையாளம் காட்டினார்கள். அதன்பின் முறையான பிரேத பரிசோதனை நடந்து அந்த ஆள் விபத்தினால் இறந்து போனதாக அதிகாரிகள் கூறினார்கள். அவர்களும் சடலத்தை பொறுப்பேற்று எரித்து விட்டார்கள். இறந்து போனவர் மூன்று கம்பனிகளில் 8 ஆயுள் இன்சூரன்ஸ் பொலிஸி எடுத்திருந்தாராம்.

அதில் இரண்டு கம்பனிகள் அவருடைய மனைவிக்கு இன்சூரன்ஸ் பணத்தைக் கொடுத்து விட்டன. ஒரு கம்பனி மட்டும் கொடுக்காமல் கொஞ்சம் தாமதமாக்கிக் கொண்டே வந்தது.

அந்தக் கம்பனி தனியார் துப்பறியும் நிறுவனத்திடம் ஒரு துப்பறியும் நிபுணரை வாடகைக்கு அமர்த்தி அந்த ஆள், இறந்தவரின் மனைவியையும் - காதலியையும் கண்காணிக்கும் படி பணித்தது.

அந்த நிபுணர் விபத்து சம்பந்தமான குறிப்புக்களை யெல்லாம் பார்த்தார். கார் தீப்பிடிக்க எந்தக் காரணமும் இல்லை என்பது தெரிந்தது. கருகிப் போன சடலத்தின் பல் அமைப்பு சம்பந்தமான குறிப்புகளையும் பார்த்தார்.

இறந்தவராகக் கூறப்பட்டவரின் மனைவியும் காதலியும் தொலைபேசி மூலமாக பேசிக் கொள்வதையெல்லாம் இரகசியமாக ஒட்டுக் கேட்டார். எல்லாவற்றையும் வைத்து கவனிக்கும் போது காரில் இறந்து போனது உண்மையிலேயே அந்த ஆள் இல்லை என்பது தெரிந்து விட்டது! அப்படியானால் அந்த ஆள் எங்கே?

அந்த ஆசாமிக்கு 46 வயது இருக்கும். அவனைக் காணவில்லையே... ஆனால், மனைவியுடனும் காதலியுடனும் வேறொரு இடங்களை அடிக்கடி பேசுவதைக் கவனித்தார்கள்.

ஒரு நாள் திடீரென பிடித்து விசாரிக்கையில், இந்த இடங்களை தான் அந்த ஆள் என்பது தெரிந்தது! என்ன விடயம் நடந்தது தெரியுமா? இந்த ஆள் முதலில் ஒரு ஆஸ்பத்திரியில் வேலைபார்க்கும் சிநேகிதரிடம் போய் ஏதாவதொரு அநாதை சடலம் கிடைக்குமா என்று கேட்டிருக்கிறான்.

இந்தச் சமயம் பார்த்து ஆஸ்பத்திரியில் அப்படி எதுவும் இருக்கவில்லை. உடனே இரண்டுமீட்டர் சேர்ந்து ஒரு பிளான் பண்ணி ஒரு பிச்சைக்காரனை அழைத்துவந்து அவனுக்கு அளவுக்கு மீறி தூக்க மாத்திரை கொடுத்து காலி பண்ணி... அவனைத் தனது காரில் வைத்து கொண்டு போய் ஒரு பாறையில் மோதவிட்டு தீயும் வைத்திருக்கிறார்கள்.

அதன் பின் அந்த ஆள் பிளான்ரிக் சேர்ஜரி செய்து தன் முகத்தை அடையாளம் தெரியாமல் மாற்றி விட்டானாம். எப்படியிருக்கிறது இந்த ஏமாற்று வேலை?

அவன் திட்டம் மட்டும் நிறைவேறியிருந்தால் கூமாராக ஒரு எட்டுக்கோடி அவனுக்குக் கிடைத்திருக்கும். மாட்டிக் கொண்டதால் இப்பொழுது ஆயுள் தண்டனை அனுபவித்துக்கொண்டிருக்கிறானாம்.

இந்தக் காலம் எப்படி இருக்கிறது என்றால்... தவறு செய்யவனும் புத்திசாலித்தனமாக அதைச் செய்கிறான். கொள்ளையடிப்பவனும் புத்திசாலித்தனமாகக் கொள்ளையடிக்கிறான். அதனால் நாம் அதைவிடப் புத்திசாலித்தனமாக இருந்து அதை சமாளிக்க வேண்டியிருக்கிறது.

(வெளிநாட்டில்) ஒரு அம்மா இன்சூரன்ஸ் கம்பனியைத் தேடி வந்தாராம். வந்து அங்கிருந்த அதிகாரியைப் பார்த்து, "ஏன் சார்... இன்றைக்கு எனது கணவரின் உயிரை இன்ஷூர் பண்ணிக் கொண்டு, நாளைக்கு அவர் செத்துப் போனால் எனக்கு ஏதாவது கிடைக்குமா?" என்று கேட்டிருக்கின்றார். 'கிடைக்கும்!' என்றார் அவர். "என்ன" என்று கேட்டார் இவர். 'ஆயுள்தண்டனை' என்றாராம் அவர்.

தென்கச்சி கோ சுவாமிநாதன்

தமிழ் சினிமா வரலாறு

66-வது வயதில்

எஸ். எஸ். வாசன் மறைந்தார்

....சிவாஜி கணேசன், சவுக்கார் ஜானகி நடித்த மோட்டார் சுந்தரம்பிள்ளையை பாலு என்ற பெயரில் பாலகப்பிரமணியத் இயக்கினார். சிவாஜி கணேசன், வெகு இயற்கையாக யாதார்த்தமாக நடித்த படம் இது. ஏராளமான குழந்தைகளின் தந்தையாக அவர் தோன்றினார்.

1966 ஆம் ஆண்டு பொங்கல் தினத்தன்று வெளியான மோட்டார் சுந்தரம்பிள்ளை வெற்றிப்படம் என்பதோடு சிறந்த படம் என்றும் பெயர் பெற்றது.

எம்.ஜி.ஆரின் 100 ஆவது படம் பின்னர், எம்.ஜி.ஆர், ஜெயலலிதா, சவுக்கார் ஜானகி நடித்த ஒளி விளக்கு என்ற படத்தை வாசன் தயாரித்தார். இது எம்.ஜி.ஆருக்கு 100 ஆவது படம்.

வாசனுக்கும் எம்.ஜி.ஆருக்கும் சதிலிவாதி முதல் படமாக அமைந்தது. 100 ஆவது படத்திலும் அவர்கள் ஒன்றாக இணைந்தனர்.

இப்படத்தை சாணக்யா (எங்க வீட்டுப்பிள்ளையின் டைரக்டர்) இயக்கினார். எம்.எஸ்.விஸ்வநாதன் இசையமைத்தார்.

20.09.1968 இல் வெளியான ஒளிவிளக்கு வெற்றிப்படமாக அமைந்தது.

பிரமாண்டமான படங்களைத் தயாரித்து இந்தியா

வின் செசில்-பி.டெமிலி என்று புகழ்பெற்ற ஜெமினி அதிபர் எஸ்.எஸ்.வாசன், தமது 66 ஆவது வயதில் மரணம் அடைந்தார்.

சாதாரண நிலையிலிருந்து கரும் உழைப்பாலும் மதிநுட்பத்தாலும் துணிச்சலாலும் வாழ்வின் சிகரத்தை அடைந்தவர், வாசன்.


குடும்பம் எஸ்.எஸ்.வாசன் மனைவி பெயர் பட்டம்மாள். இந்தத் தம்பதிகளுக்கு ஒரே மகன் எஸ்.பாலகப்பிரமணியன், ஒரே மகள் லட்சுமி நாராயணி.

ஜெமினியின் நிர்வாக இயக்குநராக இருந்த வாசன், இணை நிர்வாக இயக்குனர் பொறுப்பை பாலகப்பிரமணியனுக்கு வழங்கினார்.

அலுவலகத்தில் அப்பா-மகன் என்ற பந்தமே இருந்த தில்லை. அலுவலகத்தில் எல்லோரும் வாசனை பாஸ் என்றே கூறுவார்கள். எனவே, பாலகப்பிரமணியனும் அவரை பாஸ் என்றே அழைக்கலானார்.

இறுதி நாட்கள் வாசனின் இறுதி நாட்கள் பற்றி ஒரு கட்டுரையில் பாலகப்பிரமணியன் கூறியிருப்பதாவது:-

தன் பொருட்டு யாரும் துன்பப்படவோ, அனுதாபப்படவோ கூடாது என்பதில் மிக உறுதியாக இருந்தார் அவர்



(வாசன்). அவருக்கு வயிற்றில் புற்றுநோய் வந்ததே எங்கள் வீட்டில் யாருக்கும் தெரியாது. 1968 ஏப்ரலில்தான் எனக்குத் தெரியும். எங்கள் குடும்ப டாக்டர் எம்.எஸ்.வெங்கட்ராமன் என்னை அழைத்து விடயத்

தைச் சொன்னார். இது நோய் முற்றிய நிலை. ஆபரேஷனுக்காக வயிற்றைத் திறந்து பார்த்தபோது நானே பயந்து விட்டேன். இந்த விடயத்தை யாருக்கும் சொல்ல வேண்டாம் என்று அவர் என்னிடம்

சொல்லி இருக்கிறார். ஆனால், சொல்லாமல் இருக்க முடியவில்லை என்றார் டாக்டர்.

அதன் பிறகு பாஸ் முகத்தைப் பார்த்தேன். எதுவுமே நடக்காததுபோல் அவர் வீட்டில் நடமாடிக்கொண்டிருந்தார். அதையும் மீறி அவரிடம் மிகுந்த சோர்வு தென்படுவதை அப்போது தான் உன்றி கவனித்து உணர்ந்தேன்.

ஒருநாள் பாஸ் என்னைக் கூப்பிட்டார். தனக்கு என்ன என்பதை அவராகவே சொல்லி விட்டார்.

முன்கூட்டித் தெரியும் என்று நானும் காட்டிக் கொள்ளாமல் அமைதியாகக் கேட்டுக்கொண்டேன்.

பாலு! திறமையுள்ள தகுதியுள்ள மனிதர்கள் பலரிடமும் கருத்துக்கேட்டு அவர்கள் சொல்வதையெல்லாம் வைத்து ஒர் இறுதி முடிவை எடுத்து அதன்படி செய்வது என்பது வழக்கம். வாழ்க்கையில் அடுத்தடுத்து எனக்குக் கிடைத்த வெற்றிகளுக்கெல்லாம் அது தான் காரணம். (தொடரும்)

ஆத்ம ஞானத்தை தேடி

...எழுந்திருக்கும் பொழுது பிரபஞ்ச இருப்புத் தன்மையுடன் இன்னொரு நாள் இருக்கப்போவதற்கான நன்றியுணர்வுடன் எழுந்திருங்கள்!

இதுவே நன்றியுணர்வை இருப்புத் தன்மையாக ஆக்கிக் கொள்வதற்கான உங்களால் செய்ய முடிந்த மிகவும் எளிமையான மிகவும் ஆற்றல்மிக்க தியானமாகும்.

நான் சொல்கிறேன், உங்கள் இருப்புத் தன்மையிலிருந்து வெறுமனே நன்றியுணர்வுடன் இருப்பதன் மூலமும் அதைப் பரப்புவதன் மூலமும் உங்களால் இந்த பூமியின் முகத்தை மாற்ற முடியும்.

ஒவ்வொரு மனிதனிடமிருந்தும் வெளிக்கொணர வேண்டிய நன்றியுணர்வைப் பற்றிய விழிப்புணர்வைப் பரப்புவதன் மூலம் எல்லா பயங்கரவாதம் போர்கள், மதவெறி, ஆரோக்கியக் குறைவு, வறுமை ஆகிய அனைத்தையும் வேருடன் களைந்தெறிந்துவிட முடியும்.

ஒவ்வொருவரும் நன்றியுணர்வுடனும் அதைப் பரப்பிக்கொண்டும் இருக்கும்பொழுது அன்பிற்கும் வெறுப்பிற்கும் பொறாமைக்கும் இடமில்லை.

வெறுமனே இந்த ஒரு உணர்வின் மூலமே உலகம் முழுவதிலுமுள்ள எதிர்மறைத் தன்மைகளுக்கான சாத்தியக்கூறுடைய எல்லா வேர்களை

யும் அழித்துவிட முடியும். ஏனெனில் எல்லா எதிர்மறைத் ததற்காக உங்கள் அன்னைக்கு உங்கள் யிலிருந்தும் இந்த உடலைக் கொடுத்ததற்காக உங்கள் அன்னைக்கு உங்கள்

அத்ருப்த்யில்ருந்து நன்றியுணர்விற்கு...



தன்மைகளுக்கான காரணங்களும் அதனுடன் வெறுமனே கரைந்து விடும். அதுதான் நன்றியுணர்வின் அற்புதம்! உங்கள் முழு இருப்புத் தன்மை

நன்றியுணர்வைக்கொடுங்கள். உங்கள் அன்னை நனைவில் வைத்து உங்கள் முழு இருப்புத் தன்மையில் இருந்தும் நன்றியுணர்வைக் கொடுங்கள்.

உங்களுக்கு இந்த வாழ்க்கையைக் கொடுத்ததற்காகவும் மற்றும் தேவை

ஆன்மீகம் 348

யானவற்றையெல்லாம் கொடுத்ததற்காகவும் உங்கள் தந்தைக்கு உங்கள் நன்றியுணர்வைக் கொடுங்கள். நீங்கள் இந்த பூமிக்கு வந்த பொழுது உங்களை வரவேற்று பெற்றுக்கொண்ட மருத்துவர்களுக்கும் செவிலியர்களுக்கும் உங்கள் நன்றியுணர்வைக் கொடுங்கள். நீங்கள் பிறந்த மருத்துவமனை அல்லது வீட்டைக் கட்டிய அனைவருக்கும் உங்கள் நன்றியுணர்வைக் கொடுங்கள். நீங்கள் குழந்தையாக இருந்த பொழுது உங்களை கவனித்துக் கொண்ட அனைவருக்கும் உங்கள் நன்றியுணர்வைக் கொடுங்கள். உங்களுடைய சிறுவயதில் உங்களது உணவிற்காகவும் உடைகளுக்காகவும் வாழ்க்கைக்காகவும் உழைத்த அனைவருக்கும் உங்கள் நன்றியுணர்வைக் கொடுங்கள். உங்களுக்கு ஆரம்பக் கல்வியை அளித்த அனைத்து ஆசிரியர்களுக்கும் ஆசிரியைகளுக்கும் உங்களுடைய நன்றியுணர்வைக் கொடுங்கள். (தொடரும்)

பரமஹம்ஸ சுவாமி

சர்வஜன வாக்கெடுப்பு நடத்தாது அரசியலமைப்பை திருத்தக்கூடாது

(கொழும்பு)

சர்வஜன வாக்கெடுப்பு நடத்தாது அரசியல் அமைப்பு திருத்தம் செய்யக்கூடாது என முன்னாள் வெளிவிவகார அமைச்சர் ஜீ.எஸ்.பீரிஸ் தெரிவித்துள்ளார்.

நாரஹென்பிட்டி அபயராமய வில் நடைபெற்ற செய்தியாளர் சந்திப்பில் நேற்று முன்தினம் இதனைத் தெரிவித்தார்.

மக்களின் கருத்துக்களை அறியாது அரசியல் அமைப்பு பேரவை ஒன்றின் ஊடாக அரசாங்கம் அரசியல் அமைப்பில் திருத்தம் செய்தால் அது மக்களின் ஆணையை நிராகரிப்பதாகவே அமையும்.

அடுத்த ஆண்டு ஜனவரி மாதம் அரசாங்கம் அரசியல் அமைப்பு பேரவையை அறிமுகம் செய்ய உள்ளது.

இதன் ஊடாக அரசியல் அமைப்பில் திருத்தங்களைச் செய்யவே அரசாங்கம் முயற்சிக்கின்றது.

அரசியல் அமைப்பில் திருத்தங்களைச் செய்ய சில வழிமுறைகள் காணப்படுகின்றன.

அரசியல் அமைப்பின் 83ம்

சரத்தில் இது குறித்து தெளிவாக கூறப்பட்டுள்ளது.

நாடாளுமன்றில் மூன்றில் இரண்டு பெரும்பான்மை பலம் காணப்பட்ட காரணத்தினால், மட்டும் அரசியல் அமைப்பினை திருத்தி விட முடியாது.

அதற்காக சர்வஜன வாக்கெடுப்பு நடத்தப்பட வேண்டும்.

இந்த அரசாங்கம், நிறைவேற்று அதிகார ஜனாதிபதி முறைமையை ரத்து செய்தல், புதிய தேர்தல் முறையை அறிமுகம் செய்தல் போன்ற கவர்ச்சியான வசனங்களைப் பேசி ஏனைய அனைத்து விடயங்கள் உள்ளிட்ட வகையில் அரசியல் அமைப்பில் மாற்றம் செய்ய முயற்சிக்கின்றது.

தற்போதைய அரசியல் அமைப்பின் இரண்டாம் சரத்தில் ஐக்கிய இலங்கை மற்றும் ஒன்பதாம்

முன்னாள் அமைச்சர் பீரிஸ் தெரிவிப்பு



சரத்தில் பௌத்த மதத்திற்கு வழங்கப்பட்டுள்ள முக்கியத்துவம் ஆகிய புதிய அரசியல் அமைப்பில் மாற்றப்பட்டால் அது பாரதாரமான நிலைமையாகவே கருதப்பட வேண்டும்.

அரசியல் அமைப்பில் 250 சரத்துக்கள் காணப்பட்டால் அவை அனைத்தையும் ஒரே யோசனையில் மாற்றிவிட முடியாது.

மக்கள் மத்தியில் தெளிவான பிரச்சினை காணப்படுகின்றது என ஜீ.எஸ்.பீரிஸ் மேலும் தெரிவித்துள்ளார். (இ-7)

உள்ளூராட்சிமன்றத் தேர்தல்கள் ஜூலை மாதம் நடத்தக்கூடாது

கூட்டு எதிர்க்கட்சி எதிர்ப்பு

உள்ளூராட்சி மன்றத் தேர்தல்கள் ஜூலை மாதம் நடத்தப்படுவதனை எதிர்ப்பதாக கூட்டு எதிர்க்கட்சி அறிவித்துள்ளது.

கூட்டு எதிர்க்கட்சியின் உறுப்பினர் ஒருவர் இது தொடர்பில் கொழும்பு ஊடகமொன்றுக்கு கருத்து வெளியிட்டுள்ளார்.

இவ்வாறு தேர்தலை ஒத்திவைப்பது சட்டவிரோதமானது என அவர் தெரிவித்தார்.

இந்த விடயம் குறித்து எதிர்க்கட்சியில் சுயாதீன தேர்தல் ஆணைக்குழுவிடம் முறைப்பாடு செய்ய தீர்மானித்துள்ளோம்.

உள்ளூராட்சி மன்றங்களின் பதவிக் காலம் இந்த ஆண்டு மார்ச் மற்றும் ஏப்ரல் மாதங்களில் பூர்த்தியாகியுள்ளது.

அதன் பின்னர் உள்ளூராட்சி மன்றங்களை ஆணையாளர்கள்

ளும் செயலாளர்களுமே நிர்வாகம் செய்து வருகின்றனர்.

எல்லை நிர்ணயப் பிரச்சினையை காரணம் காட்டி அரசாங்கம் உள்ளூராட்சி மன்றத் தேர்தலை காலம் தாழ்த்தி வருவது, தேர்தலில் தோல்வியடைவோம் என்ற அச்சம் காரணமாகவே யாகும்.

கடந்த நான்கு மாதங்களில் அரசாங்கத்தின் பின்னடைவினை வரவு செலவுத்திட்டத்தின் ஊடாகவே பார்க்க முடிந்தது.

உள்ளூராட்சி மன்றத் தேர்தல்களை துரித கதியில் நடத்தாமாறு வலியுறுத்த ஏனைய அரசியல் கட்சிகளினதும் ஒத்துழைப்பை பெற்றுக் கொள்ள தீர்மானிக்கப்பட்டுள்ளது என கூட்டு எதிர்க்கட்சியின் சிரேஷ்ட உறுப்பினர் கொழும்பு ஊடகத்திற்கு தெரிவித்துள்ளார். (இ-7)



(f) ஃபேஸ்புக் பார்த்ததில் பிடித்தவை...

Like

584

Search for people, places and things

Nagendram Home

ஷாரா



ஒரு பாட்டு கேக்கிற மாதிரி இருந்தா அது AR ரஹ்மான் பாட்டு.
அதே ஒரு பாட்டு எங்கேயோ கேட்ட மாதிரி இருந்தா அது Harris பாட்டு.
பாதியில் நிறுத்த முடியாம முழுசா கேக்க தோணுதுன்னா இளையராஜா பாட்டு.....

சரவணபவன்



வாணராஜ்

நதிபன்

காதலைச் சொன்னால் அண்ணாவிடம் சொல்லுவதும்



காதலித்து விட்டு அண்ணா என சொல்லுவதும் பெண்களின் சிறப்பு

நதி



அப்பா நான் போகல அடுத்த வீட்டு பையன் தான் தூக்கிட்டு போய்ட்டான்

நதிபன்



நீங்கள் பார்த்த ஃபேஸ்புக்கில் உங்களுக்குப் பிடித்தவை இருந்தால் www.facebook.com/valampurii எனும் தளத்தில் பதிவு செய்யுங்கள். அவை உங்கள் பெயர்களுடன் facebook பார்த்ததில் பிடித்தவை பகுதியில் பிரசுரமாகும்.

இலங்கையில் 2015 ஆம் ஆண்டு வரலாற்றுத் திருப்பயம்மிக்க ஆண்டு

அரசியல் உறுதிப்பாடு மற்றும் நல்லாட்சி போன்றன கடைப்பிடிக்கப்பட்டால், கிழக்கு மற்றும் தென்னாசிய நாடுகளுக்கு இடையில் வளர்ந்து வரும் பொருளாதார ஒருங்கிணைப்பின் நலன்களைப் பெறத்தக்க நல்லதொரு இடத்தை இலங்கை தக்கவைத்துக் கொள்ள முடியும்.

இவ்வாறு east asia forum ஊடகத்தில், David Brewster எழுதியுள்ள கட்டுரையில் தெரிவித்துள்ளார்.

இலங்கையில் இடம்பெற்ற பல்வேறு மாற்றங்களை நோக்கும்போது, 2015 ஆம் ஆண்டானது ஒரு வரலாற்று திருப்புமுனை ஆண்டாக அமைந்துள்ளது என்பதில் மாற்றுக்கருத்துக்கு இடமில்லை.

இலங்கை வாழ் மக்கள் தமது நாட்டில் ஜனநாயகம், நல்லாட்சி மற்றும் நல்லிணக்கம் போன்றவற்றை கட்டி யெழுப்புவதில் ஒரு தீர்க்கமான தெரிவை எடுத்துள்ளனர். இவை மட்டுமல்லாது, இலங்கை தனது பாரம்பரிய வெளியுறவுக் கோட்பாட்டு வட்டத்தை நோக்கி மீண்டும் நகர்வதற்கும் இந்த ஆண்டில் ஏற்பட்ட மாற்றங்கள் துணைபுரிந்துள்ளன.

இது தென்னாசியாவின் வெற்றிச் சரித்திரத்தில் இலங்கை இடம்பிடிப்பதற்கான விழுமியங்களின் மீள்பிரகடனமாக அமைந்துள்ளது.

இலங்கை 2015 ஐ ஊழல் மற்றும் அதிகாரத்துவ ஆட்சியுடன் ஆரம்பித்தது. அதாவது இலங்கையின் முன்னாள் ஜனாதிபதி மகிந்த ராஜபக்ஷவின் ஆட்சிக்காலம் மேலும் ஒரு பத்தாண்டு நீடிக்கலாம் என்கின்ற நிலை 2015 இன் ஆரம்பத்தில் காணப்பட்டது.

2009 இல், பல பத்தாண்டுகளாகத் தொடரப்பட்ட இலங்கையின் உள்நாட்டுப் போரானது வெற்றிகரமாக முடிவுக்குக் கொண்டு வரப்பட்டது. ராஜபக்ஷவின் இந்தப் போர் வெற்றியானது அவர் தொடர்ந்தும் இலங்கையின் அரசியலைத் தனது கட்டுப்பாட்டில் வைத்திருப்பதற்கான தகுணத்தைத் தோற்று வித்தது.

2009 இலிருந்து, ராஜபக்ஷ குடும்பம் தனது செல்வாக்கையும் கட்டுப்பாட்டையும் நாட்டின் முக்கிய அரசியல், சிவில் நிறுவனங்களில் பிரயோகித்தது. இதனால் இலங்கையின் நல்லாட்சி குழி தோண்டிப் புதைக்கப்பட்டது. ராஜபக்ஷவின் ஆட்சிக்காலத்தில் நாட்டில் மேலும் மேலும் ஊழல்கள் ஏற்பட்டன.

இலங்கையை அதன் பாரம்பரிய வெளியுறவு வட்டத்திலிருந்து இழுத்தெடுத்து வேறு திசைக்குக் கொண்டு செல்வதற்கான முன்னெடுப்புக்களை ராஜபக்ஷ மேற்கொண்டார்.

மேற்கூலகிற்குச் சார்பாகவும், இந்தியாவுடனான தனது உறவில் விரிசல் ஏற்படாது மிகவும் கவனமாகவும் பின்பற்றிய ஒரு அணிசேரா நாடாகவே இலங்கை விளங்கியது. இதுவே இதன் பாரம்பரிய வெளியுறவு வட்டமாகும்.

ஆனால், அண்மைய ஆண்டுகளில், அமெரிக்கா மற்றும் இந்தியாவுடனான இலங்கையின் உறவில் விரிசல் ஏற்பட்டது. போரால் பாதிக்கப்பட்ட தமிழ் மக்களுடன் நல்லிணக்கத்தை ஏற்படுத்த மறுத்தமை மற்றும் போர்க் குற்றங்களை விசாரணை செய்வதற்கு உடன்படாமை போன்ற காரணிகளே ராஜபக்ஷவுடனான இந்தியா மற்றும் அமெரிக்க நாடுகளின் விரிசல்களுக்கும் முரண்பாடுகளுக்கும் காரணமாகும்.

ராஜபக்ஷ தனது ஆட்சிக்காலத்தில் சீனாவுடன் மிக நெருக்கமான உறவைப் பேணத் தொடங்கினார். இதன்மூலம் இலங்கையின் மீள்கட்டுமானத் திட்டங்களை சீன நிறுவனங்கள் மேற்கொண்டன. அத்துடன் இலங்கையின் கேந்திர முக்கியத்துவம் வாய்ந்த துறைமுகங்களை சீனா தனது கட்டுப்பாட்டிற்குள் கொண்டு வருவதற்கும் ராஜபக்ஷவின் அரசாங்கம் அனுமதித்தது.

2014 இன் பிற்பகுதியில் சீன நீர்மூழ்கிப் கப்பல்கள் இலங்கையின் துறைமுகத்தில் தரித்து நிற்பதற்கு அனுமதி வழங்கப்பட்டதானது இந்திய மாக்கடல் பிராந்தியத்தில் சீனாவின் மிக முக்கிய பாதுகாப்பு பங்களி நாடாக இலங்கை மாறவுள்ளது என்பதற்கான ஒரு சமிக்ஞையாக நோக்கப்பட்டது.

ஆனால், இத்தகைய அனைத்து நடவடிக்கைகளும் ஜனவரி 2015 இல் திடீரென நிறுத்தப்பட்டது.

நவம்பர் 2014 இல் மகிந்த ராஜபக்ஷ, ஜனாதிபதித் தேர்தலை மேற்கொள்ளவுள்ளதாக அறிவித்தார். இத்தேர்தல் மூலம் மீண்டும் தனது ஆட்சியை உறுதிப்படுத்தலாம் என்பதே மகிந்த ராஜபக்ஷவின் நோக்காகும்.

ஆனால் இவரை எதிர்த்து இவரது அமைச்சர்களில் ஒருவரான மைத்திரிபால சிறிசேன எதிரணியின் பொது வேட்பாளராக ஜனாதிபதித் தேர்தலில் போட்டியிட்டார். இதில் சிறிசேன வெற்றி பெற்று நாட்டின் ஜனாதிபதியானார். இதன்பின்னர் 2015 ஓகஸ்டில் இடம் பெற்ற பொதுத்தேர்தலிலும் மகிந்த ராஜபக்ஷ போட்டியிட்ட போதிலும் இதிலும் அவர் தோல்வியுற்றார்.

ஆகவே இத்தேர்தல் பெறுபெறுகள் இலங்கையில் ஜனநாயகம் நிலைத்துள்ளது என்பதைக் கோட்டுக் காட்டுகின்றன.

மகிந்த ராஜபக்ஷவின் தேர்தல் தோல்விகளுக்கு சில காரணிகள் கூறப்படுகின்றன. உள்நாட்டுப் போரின் வெற்றியில் மமதை கொண்டமை, தமிழ் சமூகத்துடன் நல்லிணக்கம் செய்து கொள்ள மறுத்தமை, ராஜபக்ஷ மற்றும் அவரது குடும்பத்தவர்களின் ஊழல் மோசடிகள், இலங்கையில் சீனாவின் செல்வாக்கு அதிகரிக்க காலாக இருந்தமை போன்றனவே மகிந்த ராஜபக்ஷவின் தேர்தல் தோல்விக் காரணிகளாகும். மைத்திரிபால சிறிசேனவைப் பொறுத்தளவில் தனது பங்காக தேசிய அரசாங்கத்தின் தலைமைப் பதவியை யார் பெற்றுக்கொள்ள வேண்டுமோ அதற்குச் சார்பாக பணியாற்றியுள்ளார். இதற்காக மைத்திரிபால சிறிசேனவால் ஆற்றப்பட்ட பணியானது குறிப்பிடத்தக்கது.

மகிந்த ராஜபக்ஷவைத் தேர்தலில் எதிர்த்து நிற்பதே இவரது பிரதான உடன்பாடாகக் காணப்பட்டது. மகிந்த ராஜபக்ஷவின் முழுக் கட்டுப்பாட்டிலிருந்து மையப்படுத்தப்பட்ட அதிகாரங்களை தளர்த்தியதன் மூலம் இலங்கையின் ஆட்சியில் புதியதொரு யுகம் ஏற்படுவதற்கு ஜனாதிபதி மைத்திரிபால சிறிசேன தனது நல்லெண்ண சமிக்ஞையைக் காண்பித்துள்ளார்.

ஒரு பதவிக்காலம் மட்டுமே ஜனாதிபதியாக சேவையாற்றுவதற்கேற்ப அரசியல் யாப்பில் மைத்திரிபால சிறிசேன சீர்திருத்தத்தை மேற்கொண்டுள்ளார். இதுமட்டுமல்லாது, ஜனாதிபதிக்குள்ள அதிகாரங்கள் பலவற்றை பிரதமரிடம் வழங்கியுள்ளார். நீதிச்சேவைகள், காவர்துறை மற்றும் தேர்தல்கள் போன்ற



வற்றைக் கண்காணிப்பதற்கான சுயாதீன ஆணைக்குழுக்களையும் மைத்திரிபால சிறிசேன உருவாக்கியுள்ளார். மகிந்த ராஜபக்ஷவின் முக்கிய குடும்ப உறுப்பினர்கள் மீது ஊழல் மோசடி குற்றங்கள் சுமத்தப்பட்டு இவர்கள் கைதுசெய்யப்பட்டுள்ளனர். தமிழ் சமூகத்துடன் நல்லிணக்கத்தை ஏற்படுத்துவதற்கான சில முக்கிய நகர்வுகளை இலங்கையின் புதிய அரசாங்கம் முன்னெடுத்துள்ளது. தமிழ் மக்கள் மீண்டும் தேசிய அரசியலுக்குள் கொண்டு வரப்படுகின்றனர்.

உள்நாட்டுப் போரின் போது இடம் பெற்ற பல்வேறு குற்றச்செயல்களை விசாரணை செய்வதற்காகவும் பாதிக்கப்பட்ட மக்களுக்கு இழப்பீட்டை வழங்குவதற்குமான உண்மை மற்றும் மீளணைக்கப்பட்டிருக்கான ஒரு சுயாதீன உள்நாட்டு ஆணைக்குழு ஒன்று உருவாக்கப்படுவதற்கான திட்டங்கள் காணப்படுகின்றன.

இது சர்ச்சைக்குரிய விடயமாகவே தற்போதும் காணப்படுகின்றது. ஆனால் இது தொடர்பில் சாதகமான சமிக்ஞைகளை இலங்கையின் புதிய அரசாங்கம் காண்பிக்கின்றது.

இலங்கை தனது அனைத்துலக நிலைப்பாடு என்ன என்பதை மீளவும் தற்போது நிரூபித்து வருகிறது. குறிப்பாக புதுடில்லியுடனான தனது உறவை சமநிலைப்படுத்துவதில் இலங்கை தீவிரம் காண்பிக்கிறது. அதாவது இந்தியாவை அச்சுறுத்துவதற்கான ஒரு தளமாக தன்னைச் சீனா பயன்படுத்துவதற்கு இலங்கை அனுமதிக்காததன் மூலம் இந்தியாவுடன் சமநிலை உறவைப் பேணுவதாகிறது.

மைத்திரிபால சிறிசேன ஜனாதிபதியாகப் பொறுப்பேற்ற பின்னர், இவ்வாண்டு இந்தியாவின் பிரதமர் நரேந்திர மோடி இலங்கைக்கு சுற்றுப்பயணத்தை மேற்கொண்டிருந்தார். இந்தியாவின் பிரதமர் ஒருவர் 30 ஆண்டுகளுக்குப் பின்னர் முதற்தடவையாக இலங்கைக்குப் பயணம் செய்தது இதுவே முதற்தடவையாகும்.

சர்ச்சைக்குரிய சில வெளிநாட்டு முதலீடுகளையும் மைத்திரிபால சிறிசேனவின் அரசாங்கம் மீளவும் ஆராய்ந்துள்ளது. குறிப்பாக மிகப்பெரிய சூதாட்ட விடுதிகளைக் கட்டுவதற்கான திட்டங்கள் நிறுத்தப்பட்டுள்ளன. சீன நிறுவனங்களின் நிதியுதவியுடன் ஆரம்பிக்கப்பட்ட கொழும்பு துறைமுக நகரத் திட்டம் இடைநிறுத்தப்பட்டு

மீளாய்வுக்கு உட்படுத்தப்பட்டது.

இலங்கை 2015ல் அதிகாரத்துவ ஆட்சி மற்றும் சமூகப் பிரிவினைகள் போன்றவற்றிலிருந்து விலகி சிறந்த எதிர்காலத்தை நோக்கி நகர்கிறது. தென்னாசியாவில் செழிப்புமிக்க நாடாக இலங்கை காணப்படுகிறது.

இலங்கை பல பத்தாண்டுகால போரின் வடுக்களால் பாதிக்கப்பட்ட போதிலும் இன்றும் தென்னாசியாவில் சிறந்த சமூக சுட்டிகளைக் கொண்ட ஒரு செழிப்பு மிக்க நாடாக விளங்குகிறது. அரசியல் உறுதியின்மை காரணமாக 2015ல் இலங்கையின் பொருளாதார வளர்ச்சியானது 6.3 சதவீதமாகக் காணப்பட்ட போதிலும், 2016ல் இது ஏழு சதவீதமாகக் காணப்படும் என ஆசிய அபிவிருத்தி வங்கி எதிர்பார்க்கிறது.

அரசியல் உறுதிப்பாடு மற்றும் நல்லாட்சி போன்றன கடைப்பிடிக்கப்பட்டால், கிழக்கு மற்றும் தென்னாசிய நாடுகளுக்கு இடையில் வளர்ந்து வரும் பொருளாதார ஒருங்கிணைப்பின் நலன்களைப் பெறத்தக்க நல்லதொரு இடத்தை இலங்கை தக்கவைத்துக் கொள்ள முடியும்.

இதனுடைய புகோள அமைவிடம், எழுத்தறிவு கூடிய இதன் தொழிலாளர்கள், திறந்த பொருளாதாரம் போன்றன குறைந்த செலவுடன் உற்பத்தியில் ஈடுபடும் நிறுவனங்கள் தமது முதலீடுகளை மேற்கொள்வதற்கான ஒரு கவர்ச்சி மிக்க மையமாக இலங்கை விளங்கும்.

அத்துடன் சீனாவின் கரையோரப் பட்டுப்பாதைத் திட்டத்தின் நலன்களை பாரியளவில் பெற்றுக்கொள்ளும் நாடாகவும் இலங்கை உருவாக முடியும். சீனாவின் கரையோர பட்டுப்பாதைத் திட்டத்தின் கீழ் இலங்கையில் அபிவிருத்தி கட்டுமான மற்றும் புதிய சிறப்பு உற்பத்தி வலயங்களும் உருவாக்கப்படவுள்ளன.

இவ்வாறு சீனாவுடன் வர்த்தக சார்தொடர்பைப் பேணுவதன் மூலம் இலங்கை, இந்தியாவை விரோதிகாது என்பதை இலங்கை உறுதிப்படுத்த வேண்டிய தேவையும் உள்ளது. வரும் ஆண்டுகளில் கிழக்காசியாவின் சில பொருளாதாரப் புலிகளுடன் போட்டியிடுவதற்கு இலங்கை தன்னை 'வங்கப் புலியாகத்' 'Bengal Tiger' தன்னை மாற்றிக் கொள்ள வேண்டியதும் மிகவும் முக்கியமானதாகும்.

நித்தியபாரதி

கிறிஸ்மஸ் புத்தாண்டுக்கு தடை விதித்த சோமாலியா

கிறிஸ்மஸ் மற்றும் புத்தாண்டு கொண்டாட்டங்களுக்கு சோமாலியா அரசு தடை விதித்துள்ளது.

இது குறித்து அந்நாட்டு மத விவகாரத்துறை பொது இயக்குநரான ஷேக்முஹமது கபீரா நேற்று முன்தினம் பத்திரிகையாளர்களுக்கு அளித்த தள்ளுபடியில், இஸ்லாமிய சமூகத்தின் மீதான நம்பிக்கையைக் குலைக்கும் கிறிஸ்மஸ் மற்றும் புத்தாண்டு கொண்டாட்டங்களுக்கு தடை விதிப்பதாகவும், தடையை மீறி நடத்தப்படும் கொண்டாட்டங்களை தடு

த்து நிறுத்த பாதுகாப்பு துறைக்கு அறிவுறுத்தப்பட்டுள்ளதாகவும், தெரிவித்துள்ளார்.

முன்னதாக, கிறிஸ்மஸ் கொண்டாட்டங்களுக்கு தடை விதித்த புருனே அரசு, அரசின் உத்தரவை மீறி கிறிஸ்மஸ் பண்டிகையைக் கொண்டாடினால் 5 ஆண்டு சிறை தண்டனை மற்றும் 14 இலட்சம் அபராதம் விதிக்கப்படும் என்று அறிவித்திருப்பது குறிப்பிடத்தக்கது. (இ-7)

44 யானைக் குட்டிகள் தடுத்து வைக்கப்பட்டுள்ளன

சட்டவிரோதமான முறையில் 44 யானைக் குட்டிகளை தடுத்து வைத்திருப்பது தொடர்பான தகவல்கள் கிடைத்திருப்பதாக நிலையான அபிவிருத்தி மற்றும் வனவிலங்குகள் அமைச்சர் காமினி ஜயவிக்ரம பெரேரா தெரிவித்தார்.

அதில் 28 யானை குட்டிகளை வனவிலங்குகள் திணைக்களம் பொறுப்பேற்றதற்கான நடவடிக்கைகள் மேற்கொள்ளப்பட்டுள்ளதாக அவர் சுட்டிக்

காட்டியுள்ளார். நேற்று முன்தினம் பிற்பகல் இடம்பெற்ற ஊடகவியலாளர் சந்திப்பிலேயே அமைச்சர் இதனைத் தெரிவித்தார்.

இதுதவிர சுங்க திணைக்களத்தின் பொறுப்பில் உள்ள யானைத் தந்தங்களை அழிப்பதற்கு நடவடிக்கை எடுப்பதாகவும் அமைச்சர் காமினி ஜயவிக்ரம பெரேரா தெரிவித்தார். (இ-7)

மகிந்தவின் ஆதரவாளர்களே தமது அமைச்சு ஒதுக்கீடுகளைத் தோற்கடித்தனர்

மேல்மாகாண சபையின் தமது அமைச்சுக்களுக்கான ஒதுக்கீடுகள் வாக்கெடுப்பின்போது தோற்கடிக்கப்பட்டமைக்கு மகிந்த ராஜபக்ஷவின் ஆதரவு உறுப்பினர்களே காரணம் என்று ஜாதிக ஹைல உறுமயவின் அமைச்சர் நிசாந்தலீ வர்ணசிங்க தெரிவித்துள்ளார்.

மாகாண அமைச்சர் நிசாந்தலீ வர்ணசிங்கவின் 6 அமைச்சுக்களுக்கான ஒதுக்கீடுகள் நேற்று முன்தினம் வாக்கெடுப்பின்போது தோற்கடிக்கப்பட்டன.

அமைச்சுக்களுக்கான ஒதுக்கீடு

வாக்கெடுப்பின்போது 45 வாக்குகள் எதிராகவும், 23 வாக்குகள் ஆதரவாகவும் அளிக்கப்பட்டன.

இதன்காரணமாக தமது சுகாதார அமைச்சின் பணிகள் செயலிழக்கும் நிலை ஏற்பட்டுள்ளதாக நிசாந்தலீ வர்ணசிங்க தெரிவித்துள்ளார்.

இந்த நிலையில் தாம் தொடர்ந்தும் பதவியில் இருப்பதா? பதவியை துறப்பதா? என்பது குறித்து விரைவில் அறிவிக்கவுள்ளதாக வர்ணசிங்க தெரிவித்தார். (இ-7)

இலங்கைத் தமிழர் வரலாறு

தமிழகத்தில் கொந்தளிப்பு கண்டனப் பேரணி, முழு அடைப்பு 62

...பின்னர் நரசிம்மராவ் டெல்லி சென்று இந்திரா காந்தியிடம் இலங்கை நிலவரங்களை விளக்கினார்.

முதலமைச்சர் எம்.ஜி.ஆர். தலைமையிலான அனைத்துக் கட்சிக் குழுவினர் ஜூலை 31 ஆம் திகதி டெல்லி சென்று பிரதமர் இந்திரா காந்தியைச் சந்தித்து ஈழத் தமிழர் பிரச்சினைக்கு உடனடி தீர்வு காணும்படி மனு அளித்தனர்.

அனைத்துக்கட்சி கூட்டம் இலங்கையில் நடைபெற்ற படுகொலையைக் கண்டித்து, தமிழ்நாடு முழுவதும் ஆர்ப்பாட்டம், மறியல் நடந்தது. வேதனை தாங்காமல் பலர் தீக்குளித்து மாண்டனர்.

முதலமைச்சர் எம்.ஜி.ஆர் அமைச்சரவைக் கூட்டி ஆலோசனை நடத்தினார்.

இதைத் தொடர்ந்து அனைத்துக்கட்சி கூட்டம் நடந்தது. இந்தக் கூட்டத்தில் பல்வேறு தீர்மானங்கள் நிறைவேற்றப்பட்டன. அவை வருமாறு:-

இலங்கையில் சிறுபான்மையோராக வாழும் தமிழர்களின் அடிப்படை உரிமைகள் அடியோடு பறிக்கப்பட்டு இராணுவத்தினராலும் வன்முறையாளர்களாலும் தமிழர்கள் கண்ட கண்ட இடங்களில் படுகொலைக்கு ஆளாகி இருக்கின்றனர் என்ற செய்தி மனிதாபிமானம் கொண்ட மக்களின் நெஞ்சத்தைக் குமுறவைத்துள்ளது. இந்தச் செய்தியைக் கேட்டுத் தமிழர்களின் நெஞ்சங்கள் பதை பதைக்கின்றன. சிறையில் அடைக்கப்பட்டு இருந்த குட்டிமணி, தங்கசுரை, ஜெகன் போன்ற பலர் படுகொலை செய்யப்பட்டனர் என்ற செய்தி அனைவரின் உள்ளங்களையும் வெடிக்க வைத்துள்ளது.

இலங்கைத் தமிழர்களுக்கு அனுதாபம் தெரிவிக்கும் வகையிலும் அவர்களுக்கு முழு வாழ்வு அளிக்க வேண்டும் என்று வற்புறுத்தியும் ஓகஸ்ட் 2 ஆம் திகதி முழு

அடைப்பு நடத்துவது என்றும் முடிவு செய்யப்பட்டது.

மேற்கண்ட தீர்மானங்களும் மற்றும் பல தீர்மானங்களும் நிறைவேற்றப்பட்டன.

முழு அடைப்பு இதன்படி 1983 ஆம் ஆண்டு ஓகஸ்ட் மாதம் 2



ஆம் திகதி இலங்கைத் தமிழர் படுகொலையைக் கண்டித்து முழு அடைப்பு போராட்டம் நடந்தது. தமிழ்நாட்டில் உள்ள அனைத்துக் கட்சிகளும் இந்தப் போராட்டத்திற்கு ஆதரவு தெரிவித்தன.



தமிழ்நாட்டில் உள்ள அனைத்துக் கடைகளும் அடைக்கப்பட்டிருந்தன. பஸ்கள், ரயில்கள் ஓடவில்லை. சினிமா கொட்டகைகளில் எல்லாக் காட்சிகளும் ரத்து செய்யப்பட்டன. முழு அடைப்பு

தினத்தையொட்டி, அன்றைய தினம் அரசு விடுமுறையாகத் தமிழக அரசு அறிவித்தது. அதன்படி அனைத்து அரசு அலுவலகங்களும் மூடப்பட்டன. பள்ளிகள், கல்லூரிகள் செயற்படவில்லை. பிரதமர் இந்திரா காந்தி அறிவித்ததற்கேற்ப, தமிழ்நாட்டில் உள்ள தபால் நிலையங்கள் உட்பட மத்திய அரசு அலுவலகங்கள் இயங்கவில்லை. மொத்தத்தில் அன்றைய தினம் தமிழ்நாடே ஸ்தம்பித்தது.

இந்நிலையில் இலங்கையில் தனிநாடு கேட்பவர்களுக்கு மரண தண்டனை விதிக்க வகையையும் சட்ட மசோதா பாராளுமன்றத்தில் ஓகஸ்ட் 4 ஆம் திகதி தாக்கல் செய்யப்பட்டது. இதன்படி அமிர்தலிங்கம் தலைமையிலான தமிழர் ஐக்கிய விடுதலை கூட்டணிக்குத் தடை விதிக்கப்பட்டது.

இலங்கைத் தமிழர் படுகொலையைக் கண்டித்தும் இந்த மரண தண்டனை சட்டத்தைக் கண்டித்தும் ஓகஸ்ட் 7 ஆம் திகதி தமிழ்நாடு முழுவதும் கண்டனக் கூட்டங்கள் நடத்துவது என்று முதலமைச்சர் எம்.ஜி.ஆர். தலைமையில் நடந்த அனைத்துக் கட்சி கூட்டத்தில் முடிவு எடுக்கப்பட்டது.

இதன்படி சென்னையிலும் மாவட்ட தலைநகரங்களிலும் கண்டனக்கூட்டங்கள் நடைபெற்றன.

ஐ.நா. சபைக்கு ஈழத் தமிழர் பிரச்சினையை ஐ.நா. சபைக்குக் கொண்டு செல்ல பிரதமர் இந்திரா காந்திக்கு எம்.ஜி.ஆர். வேண்டுகோள் விடுத்தார்.

1971 ஆம் ஆண்டு வங்காளதேசப் போரில் நடந்தது போல இந்திய ராணுவமே சென்று தமிழ் ஈழத்தை உருவாக்கித் தரவேண்டும் என்று கருணாநிதி குரல் கொடுத்தார்.

சந்தைகளில் நேற்றைய விலை

மரக்கறி வகைகள்	திருநெல்வேலி		நெல்லை		கொழும்பு		சுன்னாமல்		கிரிநாச்சி		மருதனாம்பட்டம்	
	ரூபா	ரூபா	ரூபா	ரூபா	ரூபா	ரூபா	ரூபா	ரூபா	ரூபா	ரூபா	ரூபா	ரூபா
கத்தரிக்காய்	200	200	180	200	180	180						
உருளைக்கிழங்கு	100	60	60	80	80	80						
பச்சமிளகாய்	800	800	650	700	800	800						
தக்காளி	150	140	100	150	160	160						
மரவள்ளிக்கிழங்கு	40	40	30	50	50	40						
கோவா	160	160	100	150	200	120						
கரட்	200	250	200	200-320	400	200						
பூசணி	70	50	40	50	60	50						
பூடோல்	140	120	100	120	160	140						
வாழைக்காய்	80	60	50	40	80	60						
சின்ன வெங்காயம்	180	180	160	100	200	140						
பெரிய வெங்காயம்	80	100	60	90	80	80						
பாகற்காய்	350	400	300	350	400	300						
வெண்டிக்காய்	160	150	100	170	160	200						
கருணைக் கிழங்கு	100	100	70	80	120	80						
பயற்றங்காய்	260	250	200	250	280	250						
லீக்ஸ்	140	160	100	160-200	200	200						
பீற்றூட்	200	-	-	-	200	-						
கறிமீள்காய்	400	-	-	300	600	500						
முருங்கைக்காய்	450	-	-	-	-	-						
போஞ்சி	350	-	-	300	300	300						
கத்தரிதம்புள்ளி	180	-	150	-	160	-						
கீரை - 1 பிடி	50	50	-	50	60	40						
தேசிக்காய்	150	100	80	200	100	150						
தேங்காய் (ஒன்று)	50	30-50	25-40	50	30-40	50						
இராசவள்ளி	200	200	100	160-200	140	250						
வெங்காயப்பூ	400	250	-	-	-	-						
முள்ளங்கி	120	150	-	100	120	-						
பொன்னாங்காணி	30	60	20	30	30	40						
வல்லாரை	10	30	10	10	20	30						
ஈரப்பலா	40	60	50	50	80	50						



(தொடரும்)

அன்பு செலுத்த உத்தரவிடுவதே எனது இறுதிக்கட்டளை. - இயேசுநாதர்

வலம்புரி
T.P : 021 567 1530
website : www.valampurii.lk

மகிமை நிறைந்த மாதம் மார்கழி

இன்று டிசம்பர் 25 இயேசு பாலகன் பிறந்த நாள். இயேசு பாலகனின் பிறப்பை உலகம் முழுவதும் கொண்டாடும் இந்த வேளையில் இவ் உலகில் பிறந்த இயேசு பாலகன் மக்களின் பாவத்தைச் சுமந்தார். மந்தைக் சவ்ட்மாக மாணிடம் வாழ்ந்த காலம் அது. மேய்ப்பன் இன்றி மந்தைகள் பாதை மாறிய போதிலும் இயேசு பிரான் மாணிடத்தை வழிப்படுத்த முயன்றார். அதற்காக அவர் பட்ட அவலங்கள் கொஞ்சமல்ல. கூடவிருந்த யூதாஸ் இயேசு பிராணைக் காட்டிக் கொடுக்க பாவகாரிகள் இயேசுவை சிலுவையில் அறைந்தனர்.

சிலுவையில் அறைபடுவதை தடுக்க முடியாமல் மன்னன் பிலாத்து தடுமாறிகிறான். அந்தோ இறைமகன் சிலுவையில் அறைபடுகின்றான். இயேசு பிரானின் இந்தத் துன்பத்தை இயேசு பாலகனின் பிறப்பின் போது சிந்திப்பது நல்லது.

இயேசு பாலகன் பிறந்த காலத்தில் இருந்த அதே அநீதிகள் இன்றும் இருக்கவே செய்கின்றன. காட்டிக் கொடுத்தல்கள்; அடித்துத் துன்புறுத்தும் கொடுமைகள் இப்போதும் விடுபட்டுப் போகவில்லை. இயேசு பாலகனின் பிறப்பைக் கொண்டாடும் நாம் அதே இயேசுபிரானின் வாழ்வியலைப் படிக்கும் போது இந்த உலகம் எத்துணை கொடுமையானது என்பதை உணர முடியும். நீதி மறைந்து அநீதி மேலெழுகின்ற ஒரு காலமே இப்போது உள்ளது. பாவம் விளையும் பூரியாக நாம் வாழும் மண் மாறி விட்டால் அங்கு நீதியைக் காண முடியாது.

சமயக் கருத்துக்கள் வாழும் மனித இனத்தை பண்படுத்தவல்லவை. எனினும் இன்று சமயம் என்பது அறக் கருத்துக்களைக் கூறுவதற்குப் பதிலாக மறக் கருத்துக்களையே போதிக்கின்றன. அந்தளவுக்கு மதவாதம் முற்றி முறுக்கேறி விட்டது.

இங்குதான் அனைத்து சமயங்களும் தத்தம் கடமைகளை உணரவேண்டியுள்ளது. அதாவது மனித வாழ்வு என்பது அறவழியில் செல்லவேண்டும். இதற்கான கடமைகள் பல நிறைவேற்றப்பட வேண்டியுள்ளது. இந்தக் கடமைகளை சமயங்களே செய்தாக வேண்டும். அனைத்துச் சமயங்களும் நல்லவற்றை தர்மத்தை எடுத்துக் கூறுகின்றன.

எனினும் மத வெறி கொண்ட மதவாதிகள் சமயப் போதனைகளை அடியோடு மறந்து மறத்தை செய்வதிலேயே தீவிரமாக உள்ளனர்.

நேற்றைய தினம் முஸ்லிம் மக்கள் முகமது நபிகளின் பிறந்த தினத்தை கொண்டாடினர். கூடவே பௌத்த பிரானின் பரிநிர்வாணம் அடைந்த புரணையை நினைவுபடுத்தும் நாள். இன்று இயேசு பாலகனின் பிறப்பு நாள். நாளை சிவம்பரம்பொருளின் மார்கழித் திருவாதிரை.

ஆக, நேற்று இன்று நாளை என்று மூன்று நாட்களும் இலங்கை மண்ணில் அனுஷ்டிக்கக் கூடிய சமயங்களின் அனுஷ்டிப்பு நாள் களாக உள்ளன.

இந்த உன்னதமான ஒருங்கிணைவு எங்கள் நாட்டின் சமய ஒற்றுமையை ஏற்படுத்த வேண்டும். சமய ஒற்றுமை ஏற்படும் போது மனிதம் என்ற உயரிய பண்பு நிலை ஓங்கி நிற்கும். இன்று இலங்கைத் திருநாட்டில் சமயப் பிறழ்வுகள் இருக்கவே செய்கின்றன.

எனது சமயம்தான் உயர்ந்தது என்று கர்வத்தனங்களால் மனித வாழ்வு சிதைவுற்றுப் போவது மிகப்பெரும் துன்பம். ஆகையால் சமயங்கள் சாந்தி சமாதானம் அகிம்சை போன்ற உயரிய கருத்துக்களை மக்களிடையே வளர்த்து விட வேண்டும். அந்த அடிப்படையில்தான் இன்று இயேசு பாலகனின் பிறப்பை குறிக்கும் நத்தார் பண்டிகையாக உலகம் முழுவதிலும் அனுஷ்டிக்கப்படுகின்றது. இயேசுபாலகன் ஒளிக்கீற்று இந்த உலகத்தை சமாதானப்படுத்துவதை நோக்காகக் கொண்டது. எனினும் இறை ஒளி பற்றி இப்போது எவரும் நினைப்பதில்லை.

மாறாக சமய அனுஷ்டிப்புக்கள் இப்போது தாம் தாம் உண்டு மகிழும் உபயங்களாக மாறி விட்டன.

உன்னைப்போல உன் அயலவனையும் நேசி என்ற இயேசு பிரானின் வார்த்தை எத்துணை அற்புதமானது இந்த வார்த்தைகளுக்கு உரிய அர்த்தமும் மதிப்பும் கொடுக்கப்பட்டால் புனிதமான-தெய்வீகமான வாழ்வை மனித இனம் பெற முடியும்.

வட மாகாணசபை உறுப்பினர்களால் மூலதன நன்கொடை வழங்கப்பட்டது

(யாழ்ப்பாணம்)
வட மாகாணசபை உறுப்பினர்களின் வருடாந்த அபிவிருத்தி திட்டத்தில் பிரமாண அடிப்படையிலான மூலதன நன்கொடை வழங்கும் நிகழ்வு பருத்தித்துறை பிரதேச செயலகத்தில் நேற்று முன்தினம் புதன்கிழமை நடைபெற்றது. இதற்கமைய அனந்தி சசிதரனின் நிதி ஒதுக்கீட்டில் பொலிகண்டி ஐக்கிய விளையாட்டுக்கழகத்துக்கு 50 ஆயிரம் ரூபாய் பெறுமதியுடைய உடற்பயிற்சி உபகரணங்களும், கழுக்கள் விளையாட்டு கழகத்துக்கு இரண்டு இலட்சம் ரூபாய் பெறுமதியில் மைதானத்திற்கு மின்சூழிப் பொருத்தவதற்கான பொருட்களும் வழங்கப்பட்டன. வேலுப்பிள்ளை சிவயோகனின் நிதி ஒதுக்கீட்டில் பொலிகை ஐக்கிய விளையாட்டு கழகத்துக்கு 30 ஆயிரம் ரூபாய் உபகரணங்களும், பருத்தித்துறை சென்சேவியர் விளையாட்டுக் கழகத்துக்கு 50 ஆயிரம் ரூபாய் பெறுமதியான உடல்வலுவூட்டல் உபகரணங்களும் வழங்கப்பட்டன. சுந்தரலிங்கம் சுகீந்தனின் நிதி ஒதுக்கீட்டில் பருத்தித்துறை ஹாட்லி விளையாட்டுக் கழகத்துக்கு 75 ஆயிரம் ரூபாய் பெறுமதியான விளையாட்டுச் சீருடையும், பருத்தித்துறை மாதனை விளையாட்டுக் கழகத்துக்கு 75 ஆயிரம் ரூபாய் பெறுமதியான உடற்பயிற்சி உபகரணங்களும் வழங்கப்பட்டன. சின்னத்துரை தவராசா நிதி ஒதுக்கீட்டில் செம்பீன் விளையாட்டுக்கழகத்துக்கு 50 ஆயிரம் ரூபாய் பெறுமதியான உபகரணங்கள் வழங்கப்பட்டன. (செ-5-60)

மோ.சைக்கிள் விபத்து; மூவர் படுகாயமடைந்தனர்

(யாழ்ப்பாணம்)
வடமராட்சி வல்லைவெளி புறாப் பொறுக்கி பகுதியில் நேற்று விபாழக்கிழமை பிற்பகல் 4 மணிளவில் முன்பின்னாகச் சென்ற மோட்டார் சைக்கிள்கள் இரண்டு மோதி விபத்துக்குள்ளான

சமாதானம் அவசியமானது

நாட்டில் சமாதானத்தை நிலைநாட்ட வேண்டியது மிகவும் அவசியமானது என பாதுகாப்பு ராஜாங்க அமைச்சர் குவான் விஜேவர்தன தெரிவித்துள்ளார். அனைத்து இன சமூகங்களும் சகோதரத்துவத்துடன் வாழக்கூடிய ஓர் சூழ்நிலை உருவாக்கப்பட வேண்டியது அவசியமானது என அவர் தெரிவித்துள்ளார். கடந்த காலங்களில் மத சமூகங்கள் தங்களது பண்டிகைகளை விழாக்களை சுதந்திரமாக கொண்டாடக்கூடிய சூழ்நிலை காணப்படவில்லை என அவர் குறிப்பிட்டுள்ளார். (செ-12)

மேற்படி நபரை மல்லாகம் நீதிவான் நீதிமன்றில் முற்படுத்த நடவடிக்கை மேற்கொள்ளப்பட்டுள்ளதாக சங்கானை மதுவரி நிலைய பொறுப்பதிகாரி தெரிவித்துள்ளார்.

(செ-4-12)

கசிப்பு காய்ச்சிய நபர் கைது

(யாழ்ப்பாணம்)
சுழிபுரம் - பாணாவெட்டை பகுதியில் சட்டத்திற்கு மாறாக கசிப்பு காய்ச்சிய நபர் ஒருவர், சங்கானை மதுவரி நிலைக்கள அதிகாரிகளினால் நேற்று கைது செய்யப்பட்டுள்ளார்.

காட்டுப்புலம் - பாணாவெட்டை பகுதியை சேர்ந்த 44 வயது குடும்பஸ்தர் ஒருவரே இவ்வாறு கைது செய்யப்பட்டுள்ளார்.

போயா தினமான நேற்று காட்டுப்புலம் பாணாவெட்டை பகுதியில் சட்டவி ரோதமான முறையில் கசிப்பு காய்ச்சப்படுவது தொடர்பாக சங்கானை மதுவரி நிலைக்களத்தினருக்கு கிடைக்கப் பெற்ற இரகசிய தகவலையடுத்து.

நிலைய பொறுப்பதிகாரி கிருபாகரன் தலைமையிலான குழுவினராலேயே குறித்த நபர் கைது செய்யப்பட்டுள்ளார்.

இதன்போது குறித்த நபரிடமிருந்து 4 லீற்றர் அளவிடான கசிப்பும், கசிப்பு காய்ச்சுவதற்கு பயன்படுத்தப்பட்ட உபகரணங்களும் கைப்பற்றப்பட்டுள்ளன.

மேற்படி நபரை மல்லாகம் நீதிவான் நீதிமன்றில் முற்படுத்த நடவடிக்கை மேற்கொள்ளப்பட்டுள்ளதாக சங்கானை மதுவரி நிலைய பொறுப்பதிகாரி தெரிவித்துள்ளார். (செ-4-12)

கலைநிகழ்ச்சி

(யாழ்ப்பாணம்)
வட இலங்கைச் சங்கீத சபை நடத்தும் மாதாந்த கலை நிகழ்ச்சி நாளை சனிக்கிழமை பிற்பகல் 3 மணிக்கு சுன்னாகம் மருதனார்மடத்தில் அமைந்துள்ள வட இலங்கை சங்கீத சபையின் தற்பரானந்தன் கலையரங்கில் நடைபெறவுள்ளது.

இதன் போது சோமராகம் இசைமன்ற மாணவர்கள் வழங்கும் குழு இசை, நிருத்திய கீதாலய மாணவர்கள் வழங்கும் நாட்டியாஞ்சலி நிகழ்வு என்பன இடம் பெறுவதுடன் இசைக்கச்சேரி என்பனவும் நடைபெறவுள்ளன. (இ-5)

டெங்கு பரவக்கூடிய சூழல்;

521 பேருக்கு எதிராக வழக்கு

டெங்கு நுளம்பு பரவக்கூடிய வகையில் சூழலை வைத்திருந்த 521 பேருக்கு எதிராக சுகாதார அமைச்சினால் வழக்கு தாக்கல் செய்யப்பட்டுள்ளது.

மேல் மாகாணத்தை மையப்படுத்தி கடந்த மூன்று நாட்களாக முன்னெடுக்கப்பட்ட டெங்கு ஒழிப்பு திட்டத்தினூடாக இவர்கள் அடையாளங்காணப்பட்டுள்ளதாக சுகாதார அமைச்சு விடுத்துள்ள அறிக்கையில் தெரிவிக்கப்பட்டுள்ளது. மேலும் 3 ஆயிரம் 84 பேருக்கு

அறிவித்தல் விடுக்கப்பட்டுள்ளதாகவும் சுகாதார அமைச்சு குறிப்பிட்டுள்ளது.

கடந்த 21 ஆம் திகதி தொடக்கம் நேற்று முன்தினம் மாலை வரை இந்த டெங்கு ஒழிப்பு நடவடிக்கை முன்னெடுக்கப்பட்டது.

அண்மையில் நிலவிய சீரற்ற வானிலைக் காரணமாக நுளம்பு பெருக்கம் அதிகரித்துள்ளதால் இந்த நடவடிக்கை முன்னெடுக்கப்பட்டதாகவும் சுகாதார அமைச்சு வெளியிட்டுள்ள அறிக்கையில் குறிப்பிடப்பட்டுள்ளது. (செ-12)

இஸ்லாம் ஆன்மீக சிந்தனை

சாந்த குணத்துடன் வாழ்வோம்

- ★ அண்டை வீட்டார் பசியோடு ருக்க, தான் மட்டும் வயிறார் உண்டு களித்திருப்பவன் உண்மையான மனிதன் ஆக மாட்டான்.
- ★ சிறு குழந்தைகளிடம் அன்பு காட்டாதவனும், மூத்தவர்களுக்கு மரியாதை செலுத்தாதவனும் என் அன்பிற்குரியவன் அல்லன்.
- ★ அடக்கமுடையவனே எல்லா நன்மைகளுக்கும் நற்பாதை வகுக்கின்றது.
- ★ எளிமையும் மரியாதையும் உயர்ந்த பண்புகளாகும்.
- ★ எல்லாவிதமான அடக்கமுடைய செயல்களும் சிறந்தவை களே.
- ★ எவன் சாந்தகுணத்தைப் பெற்றிருக்கிறானோ அவன் நன்மையான பகுதியை உடையவன்.
- ★ மக்களிடம் அன்பாக இருங்கள். கடுமையாக இராதிர்கள். அவர்களுக்கு ஊக்கமளியுங்கள். அவர்களை ஒதுக்கித் தள்ளாதீர்கள்.
- ★ பேராசை வறுமையைக் குறிக்கின்றது. அவாவின்மை செல்வத்தைக் குறிக்கின்றது.
- ★ விருந்தில் எல்லோரும் உண்டு முடிவடைவதற்குள் உணவிலிருந்து கையை எடுத்து விடாதீர்கள்.

ஸ்ரீஸ்ரீ ரவிசங்கர் சுவாமியின் சிந்தனையில் இருந்து

ஆன்மாவில் நிரந்தர வாசம்

நீ ஆன்மாவில் நிலைத்திருப்பதால் முழு உலகமே உன்னை நேசிக்கும். உடல் ஆன்மாவை நேசிக்கிறது. ஆன்மா உடலை நேசிக்கிறது. ஒன்றுக்காகவே மற்றொன்று என அவை உருவாக்கப்பட்டுள்ளன. ஒன்று மற்றொன்றைத் தாங்கிக் கொண்டிருக்கிறது. நீங்கள் உடலை மட்டும் பற்றிக் கொண்டு ஆன்மாவிற்கு உரிய மரியாதையைக் கொடுக்காவிட்டால் உடல் வருந்தும். ஆன்மாவிற்கு நீங்கள் உரிய மரியாதையைக் கொடுத்தால் உலகை அரவணைக்கின்றீர்கள் என்று அர்த்தம். நீங்கள் உலகை அரவணைத்தால் உலகம் உங்களை அரவணைக்கும்.

உலகமே நேசிக்கும் ஆன்மா நான். ஒவ்வொரு இதயத்திலும் உறைகின்றேன். நீங்கள் என்னுடைய நேசத்திற்கு உரியவர் என்றால் நீங்கள் என்னை எங்கும் காண்பீர்கள்.

எல்லோரிடமும் அன்புடன் இருங்கள். ஒவ்வொருவரிடமும் ஒவ்வொரு விதமான அன்பு இருக்கலாம். எல்லோரிடத்திலும் நீங்கள் ஒரே மாதிரியாக நடந்து கொள்ள முடியாது. ஆனால் நீங்கள் எல்லோரையும் நேசிக்கலாம். நடத்தையையும் முறையையும் கடந்தது அன்பு.

மாவட்டத்தில் மணல் தேவையை

பூர்த்தி செய்வதற்கு முடியவில்லை

மருதங்கேணி பிரதேச செயலர் சுட்டிக்காட்டு

(யாழ்ப்பாணம்)

வடமராட்சி கிழக்கில் உள்ள மணல் மூலம் யாழ்ப்பாணம் மாவட்டத்தின் ஒட்டுமொத்த மணல் தேவைகளுக்கும் பூர்த்தி செய்ய முடியாத அளவில் உள்ளது எனவும் இங்குள்ள பிரதேசங்களில் மாதம் ஒன்றுக்கு 630 கியூஅளவினான மணல் அகழ்ப்படுவதாக வடமராட்சி கிழக்கு மருதங்கேணி பிரதேச செயலர் க. கனகேஸ்வரன் தெரிவித்துள்ளார்.

யாழ்ப்பாணம் ஏற்பட்டுள்ள மணல் தட்டுப்பாடு குறித்து அவரிடம் கேட்ட போதே அவர் மேற்கண்டவாறு தெரிவித்தார். அவர் மேலும் தெரிவிக்கையில், யாழ்ப்பாணம் மணல் தட்டுப்பாடு என்பது ஏற்றுக் கொள்ளக்கூடியது. இங்கு மேற்

கொள்ளப்படும் மணல் அகழ்வகுறித்து வடமராட்சி கிழக்கு மக்கள் கூறுவது என்னென்றால் இங்குள்ள வளங்கள் திட்டமிடப்படாத முறையில் எடுக்கப்படுவதனால் தங்கள் சுற்றுச்சூழலுக்கு பாதிப்பு ஏற்படும் என்ற வகையில் எதிர்ப்புக்களை வெளியிட்டு வருகின்றனர்.

இருந்தும் வடமராட்சி கிழக்கு பலநோக்கு கூட்டுறவு சங்கம், குடத்தனை கிராம அபிவிருத்தி சங்கம் மற்றும் பருத்தித்துறை பிரதேச சபை ஆகிய மூன்றுக்கும் மணல் விநியோகத்துக்கு உரிய அனுமதி வழங்கப்பட்டுள்ளது. இதன் பிரகாரம் ஒவ்வொரு நிறுவனங்களுக்கும் ஒவ்வொரு மாதமும் 210 கியூப் என்ற அளவில் மணல்

விநியோகத்திற்கான அனுமதி வழங்கப்பட்டுள்ளது.

இம் மூன்று நிறுவனங்களும் ஒவ்வொரு மாதமும் 630 கியூப் மணலை இங்கிருந்து யாழ்ப்பாணத்திற்கு எடுத்து செல்கின்றன. இவ்வாறு வழங்கப்படும் மணல் கள் முன்னுரிமை அடிப்படையில், அரசாங்கத்தினால் முன்னெடுக்கப்படும் திட்டம், வடக்கு மாகாண சபையினால் முன்னெடுக்கப்படும் திட்டம், மழைநீர் சேகரிப்பு தொட்டி களுக்கான வேலை திட்டம் போன்றவற்றிற்கு முன்னுரிமை அடிப்படையிலும், மற்றும் தனியார் தேவைகளுக்கும் வழங்கி வருகின்றோம்.

தனியார் தேவைகளுக்கு மணல் விநியோகிக்கப்படும் போது

அவர்கள் விண்ணப்பித்த ஒழுங்கு முறையின் அடிப்படையில் விநியோகம் செய்யப்படுகின்றது. இருந்தும் சம்பந்தப்பட்ட பிரதேச செயலாளர்களுக்கு அத்தியாவசிய பூச்சு வேலைகளுக்கு மட்டும் நாகர் கோவில் மணலுக்கு விண்ணப்பிக்குமாறு அறிவுறுத்தியுள்ளோம்.

கட்டடத்தின் ஏனைய தேவைகளுக்கெல்லாவளமற்றும் ஏனைய மணல்களை பயன்படுத்துவதன் மூலம் ஓரளவிற்கு மணல் தேவையை பூர்த்தி செய்ய முடியும் என பிரதேச செயலர்களிடம் கேட்டுள்ளோம். ஏனென்றால் இந்த பிரதேசத்தில் உள்ள மணல் திட்டங்கள் ஏற்கனவே அகழப்பட்டுள்ளதனால், வரையறுக்கப்பட்ட அளவில் தான் இந்த வடமராட்சி கிழக்கு பிரதேசத்தில் இருந்து மணல் விநியோகத்தை மேற்கொள்ளக் கூடியதாக

உள்ளது.

மணல் அகழப்படும் இடங்களில் மேலும் மண்ணரிப்பை தடுப்பதற்கு அகழப்பட்ட இடங்களில் மரம் நடுகை மேற்கொள்ளப்படுவதற்கான ஒப்பந்தங்களும் மேற்படி மூன்று நிறுவனங்களிடம் செய்யப்பட்டுள்ளன.

இதேபோல் இந்த மூன்று நிறுவனங்களினாலும் கணிசமான அளவு இலாபம் எமக்கு கிடைக்கின்றது. ஒவ்வொரு மாதமும் ஐந்து இலட்சம் ரூபா அளவில் இலாபம் கிடைக்கின்றது.

எனவே இவ்வாறு கிடைக்கும் இலாபங்களை கொண்டு வடமராட்சி கிழக்கு பிரதேசத்தில் அபிவிருத்திகளை முன்னெடுக்கவுள்ளோம். மரம் நடுகைக்காகவும் இந்த இலாபம் பயன்படுத்தப்படவுள்ளது என அவர் மேலும் தெரிவித்தார். (இ-4)

நியூசிலாந்துடனான ஒருநாள் போட்டி காயத்தால் லசித் மலிங்க விலகல்

நியூசிலாந்துக்கு எதிரான ஒருநாள் தொடரில் இலங்கை அணியின் வேகப்பந்து வீச்சாளர் மலிங்க விளையாடமாட்டார் எனத் தெரிகிறது.

மலிங்க முழங்கால் வலியால் தொடர்ந்து அவதிப்பட்டு வருவதால் நியூசிலாந்துக்கு எதிரான முதல் 2 ஒருநாள் போட்டிகளில் பங்கேற்க மாட்டார் என தெரிவிக்கப்பட்டு

ள்ளது.

இந்த தகவலை அணியின் மேலாளர் ஜெரி வோயுட்டர்ஸ் தெரிவித்துள்ளார்.

அதேசமயம் மீதமுள்ள ஒருநாள் போட்டியிலும், இருபது 20 தொடரிலும் அவர் பங்கேற்க முடியாத சூழல் உருவாகலாம் என அவர் தெரிவித்துள்ளார்.

ஏற்கனவே 2 முன்னணி வீரர்

கள் அணியில் இடம்பெறவில்லை. குஷல் பெரேராவுக்கு ஊக்க மருந்து சோதனையில் தடை விதிக்கப்பட்டுள்ளது. அதே போல் தமிழ் பிரசாத் காயம் காரணமாக விலகியுள்ளார்.


தற்போது மலிங்கவும் ஒருநாள் தொடரில் இருந்து விலகி இருப்பதால் அந்த அணிக்கு நெருக்கடி அதிகரித்துள்ளது.



ஏற்கனவே டெஸ்ட் தொடரை 2-0 என்ற கணக்கில் பறிகொடுத்த இலங்கை, ஒருநாள் மற்றும்

இருபது 20 போட்டிகளில் வெற்றி பெற வேண்டும் என்ற நிலையில் களமிறங்குகிறது.

தேனிலவுக்குச் சென்ற ரோஹித் சர்மா



இந்திய கிரிக்கெட் அணியின் துடுப்பாட்ட வீரர் ரோஹித் சர்மா தனது தேனிலவு சுற்றுலா பயணத்தின் போது எடுத்த புகைப்படங்களை பகிர்ந்துள்ளார். ரோஹித் சர்மா தனது காதலியான ரித்திகா சாஜ்தேவை மணந்துள்ளார். இவர்களது திருமணம் இந்த மாதம் 13ஆம் திகதி மும்பையில் உள்ள நட்சத்திர ஹோட்டல் ஒன்றில் நடந்தது.

இந்திய கிரிக்கெட் அணி அடுத்த மாதம் அவுஸ்திரேலிய தொடரில் பங்கேற்கிறது. இந்த நிலையில் தற்போது ஓய்வில் இருக்கும் ரோஹித் சர்மா தனது மனைவியுடன் தேனிலவு சுற்றுலா சென்றுள்ளார். பிரான்சுக்கு சுற்றுலா சென்றுள்ள இந்த ஜோடி அங்கு "போரா-போரா" தீவில் எடுத்துக் கொண்ட புகைப்படங்களை சமூக வலைத்தளத்தில் பகிர்ந்துள்ளனர்.

அதிரடியால் ரசிகர்களைக் கவரும் புவி

யுவராஜ் சிங்கின் அதிரடி ஆட்டத்தை காண ரசிகர்கள் அதிக அளவில் திரண்டு வருவதாக முன்னாள் இந்திய அணித்தலைவர் கபில்தேவ் கூறியுள்ளார்.

2011ஆம் ஆண்டு உலகக்கிண்ணத் தொடரில் தொடர் ஆட்ட நாயகன் விருது வென்ற யுவராஜ் சிங், மோசமான பார்ம் காரணமாக கடந்த ஒன்றரை வருடத்திற்கும் மேலாக அணியில் இருந்து ஒதுக்கி வைக்கப்பட்டார்.

இந்நிலையில் உள்ளூர் போட்டிகளில் சிறப்பான ஆட்டத்தை வெளிப்படுத்தியதன் மூலம் யுவராஜ், அவுஸ்திரேலிய தொடருக்கான இந்திய இருபது 20 அணியில் இடம்பெற்றுள்ளார்.

இதுபற்றி இந்திய கிரிக்கெட் அணியின் முன்னாள் தலைவர் கபில்தேவ் கூறுகையில், "யுவராஜ் சிங் மிகச் சிறந்த வீரர்.

கபில்தேவ் புகழாரம்



மரடோனா (காற்பந்து), ஜான் மெக்கென்ரோ (டென்னிஸ்) போன்ற ஜாம்பவான்கள் போல் ரசிகர்களை கவர்ந்து இழுக்கிறார். இவரின் அதிரடியான ஆட்டத்தை காண ரசிகர்கள் அதிக அளவில் திரண்டு வருகின்றனர். இந்திய அணியின் மட்சி வின்னராக உள்ள யுவராஜ் சிங், துடுப்பாட்ட வரிசையில் 5 அல்லது 6வது என எந்த இடத்திலும் அசத்தும் திறமை படைத்தவர்" என்று தெரிவித்துள்ளார். மேலும், பந்து வீச்சாளர்களும் துடுப்பெடுத்தாட வேண்டும் என்ற டெஸ்ட் அணித்தலைவர் கோலியின் விருப்பத்தை பாராட்டிய கபில்தேவ், அவுஸ்திரேலிய தொடரில் இந்திய அணி ஆக்ரோஷமாக செயற்பட வேண்டும் எனவும் தெரிவித்துள்ளார்.



தமிழர்களின் சுய...

ந்திர கட்சியின் அமைச்சர் டிலான் பெரேரா 13-ம் திருத்த சட்டமே தீர்வு என கூறிய கருத்து தொடர்பில் சுரேஷ் பிரேமசந்திரனிடம் கேட்ட போதே அவ்வாறு பதிலளித்தார்.

அது தொடர்பில் அவர் மேலும் பதிலளிக்கையில்,

சிறிலங்கா சுதந்திர கட்சி அமைச்சர் டிலான் பெரேரா 13-ம் திருத்தத்தின் அடிப்படையில் சிறிலங்கா சுதந்திர கட்சி தீர்வை முன் வைக்கும் எனும் கருத்தை முன் வைத்துள்ளார்.

13-ம் திருத்தம் எந்த வகையிலும் அதிகார பகிர்வை கொண்டதல்ல. ஒற்றையாட்சியின் கீழ் அதிகார பகிர்வு சாத்தியமற்றது. 13-ம் திருத்தத்தின் அடிப்படையில் தீர்வு திட்டத்தை முன் வைக்கும் யோசனை என்பது தமிழ் மக்களால் ஏற்றுக் கொள்ளப்பட முடியாத விடயமாகும்.

எதிர்வரும் 9-ம் திகதி பாராளுமன்றத்தை அரசியல் சாசன சபையாக மாற்றி அதில் ஒரு புதிய அரசியல் சாசனத்தை உருவாக்க முயற்சிகளை மேற்கொண்டு வருகின்றார்கள்.

இந்த நிலையில் சிறிலங்கா சுதந்திர கட்சி 13-ம் திருத்தத்தை முன் வைத்து பிரேரணை முன் வைத்தால் அதனை ஏற்றுக் கொள்ள முடியாது ஐக்கிய தேசிய கட்சி இதுவரை எந்த விதமான கருத்துக்களைக் கொண்டிருக்கின்றார்கள் என்ற நிலைப்பாட்டை முன் வைக்க வில்லை.

அவர்களும் ஒற்றையாட்சிக்குள் இந்த பிரச்சினையை தீர்க்கத்தான் முயற்சிகளை மேற்கொள்வார்கள்.

13-ம் திருத்தம் என்பதனை அடிப்படையில் ஏற்றுக்கொள்ள முடியாது. அது இனப்பிரச்சினைக்கான தீர்வு அல்ல, இலங்கை அரசாங்கம் இதுவரை 13-ம் திருத்தத்தில் உள்ளதையே நடைமுறைப்படுத்த முடியாது உள்ளது.

இவ்வாறான சூழ்நிலையில் புதிய அரசியல் சாசனத்தை உருவாக்க உள்ள கால கட்டத்தில் முதலில் அரசாங்கம் தமிழர் தர்ப்புடன் பேசி தமிழர்கள் தர்ப்பில் என்ன என்ன பிரச்சினைகள் இருக்கின்றனது என ஆராய வேண்டும்.

வடக்கு கிழக்கு இணைக்கப்பட வேண்டும், ஒற்றையாட்சியா சமஷ்டியா என்ற முடிவுக்கு முடிவு கட்ட வேண்டும். ஒற்றையாட்சிக்குள் அதிகார பகிர்வு சாத்தியமற்றது என்ற விடயம் இருக்கின்றது. ஆகவே சமஷ்டி அரசியல் அமைப்பை ஏற்றுக்கொள்ள வேண்டிய சூழல உருவாக வேண்டும்.

தமிழ் மக்கள் சிறுபான்மை இனம் அல்ல. அவர்கள் ஒரு தேசிய இனம். எனவே அவர்களுக்கு சுயநிர்ணய உரிமை உண்டு. அதன் அடிப்படையில் தமிழர்களுக்கு என சுயநிர்ணய உரிமை உண்டு. அதன் அடிப்படையில் தமிழர்களுக்கான அதிகாரம் உண்டு என்ற அடிப்படையில் தான் அதிகாரங்கள் பகிரப்பட வேண்டும்.

அந்த அதிகார பகிர்வில் காணி, பொலிஸ், வரி அறவிடல், நிர்வாகம் போன்ற பல விடயங்கள் தொடர்பில் ஒரு தீர்மானத்திற்கு இணைக்கப்பட்டு கண்டு அதனை அரசியல் சாசனத்தில் கொண்டு வருவதன் ஊடாக புதிய அரசியல் சாசனத்தை கொண்டு வர வேண்டும்.

இல்லை எனில் இதுவும் முன்னைய அரசியல் சாசனத்தை போன்று உப்பு சப்பு இல்லாத அரசியல் சாசனமாகவே இருக்கும்.

எனவே இந்த முறை புதிதாக உருவாக உள்ள அரசியல் சாசனம் என்பது ஒட்டு மொத்தமாக ஒரு கட்சியின் அரசியல் சாசனமாக இல்லாமல், ஒரு இனத்திற்கான அரசியல் சாசனமாக இல்லாமல் இலங்கை மக்களுக்கான சாசனமாக இருக்க வேண்டும்.

இலங்கையில் சிங்கள, தமிழ், முஸ்லிம் இன மக்கள் வாழ்கின்றார்கள் என்பதனை அங்கீகரித்து, அவர்களும் ஒரு தேசிய இனம் என்பதனை அங்கீகரித்து, அவர்களுக்கு சுயநிர்ணய உரிமை உண்டு என்பதனையும் அங்கீகரித்து, ஒரு அரசியல் சாசனத்தை உருவாக்குவதன் ஊடாகவே இவ்வளவு காலமும் முன்னைய அரசாங்கங்களால் ஏற்படுத்தப்பட்டு வந்த பல்வேறு பட்ட தமிழ் மக்களுக்கு விரோதமான திட்டங்கள் இல்லாது ஒழிக்கப்படும்.

திட்டமிட்ட சிங்கள குடியேற்றங்கள், தமிழ் மக்களின் கல்விக்கு எதிராக திட்டங்கள், வேலை

வாய்ப்புக்கு எதிரான திட்டங்கள், தமிழ் மக்கள் கொல்லப்பட்டமை, தமிழ் மக்களின் தனித்துவம் அழிக்கப்பட்டமை போன்ற நிலைமைகள் மீண்டும் வரக்கூடாது என்றால்,

தமிழ் மக்களின் சுயநிர்ணய உரிமை ஏற்று கொள்ளப்பட்டு இறையாண்மை ஏற்றுக் கொள்ளப்பட்டு, அந்த அடிப்படையில் அரசியல் சாசனம் உருவாக்கப்பட வேண்டும்

ஆகவே இந்த 13ஆவது திருத்தம் என்பதோ அல்லது ஒற்றையாட்சியோ நிச்சயமாக ஏற்றக் கொள்ளப்பட முடியாது, நடைமுறைக்கு சாத்தியம் அல்ல தமிழ் மக்கள் ஒரு தனி நாட்டுக்காக லட்சக்கணக்கான தமிழ் மக்கள் உயிரை துறந்து தியாகம் செய்துள்ளார்கள்.

ஆகவே கிடைக்கப்பட வேண்டிய தீர்வு என்பது நீடித்து நிலைக்கக் கூடிய வகையில் பாதிக்கப்பட்ட தமிழ் மக்கள் ஏற்றுக் கொள்ள தக்க தீர்வாக இருக்க வேண்டும். இலங்கை அரசாங்கத்தின் விருப்பத்தை நிறைவேற்றும் தீர்வாக இருக்க கூடாது.

இவற்றுக்கு அப்பால் சென்று தமிழ் மக்களின் முழுமையான அபிலாசைகளை நிறைவேற்றக் கூடிய தீர்வு திட்டம் உருவாக வேண்டும்.

காலத்தின் தேவை அறிந்து உருவாகியுள்ள தமிழ் மக்கள் பேரவை அவ்வாறான ஒரு தீர்வு திட்டத்தை தமிழ் மக்களின் அபிலாசைகளை உள்ளடக்கியதாக உருவாக்கி அரசாங்கத்திற்கு சமர்ப்பிப்பார்கள் என எதிர்ப்பார்க்கிறேன் என சுரேஷ் பிரேமசந்திரன் தெரிவித்தார். (செ-12)

நாட்டின் நல்லா...

ஜனாதிபதி மைத்திரிபால சிறிசேன மற்றும் பிரதமர் ரணில் விக்கிரமசிங்க ஆகியோருக்கு அனுப்பி வைத்துள்ள கடிதமொன்றில் இந்த விடயம் குறிப்பிடப்பட்டுள்ளது.

பொலிஸாரின் நடவடிக்கைகள், தண்டனை விதித்தல், மனித உரிமை மீறல்கள் மற்றும் நீதி முறைமை போன்றன தொடர்பில் முன் வைக்கப்படும் நியாயமான கோரிக்கைகள் முறையாக ஏற்றுக்கொள்ளப்படுவதில்லை என ஆணைக்குழு அக்கடிதத்தில் சுட்டிக்காட்டியுள்ளது.

பொருளாதாரத்தில் முன்னேற்றத்தை ஏற்படுத்த வேண்டுமாயின் சட்டத்துறை நீதித்துறையில் மாற்றம் செய்யப்பட வேண்டியது அவசியமானது என்பதை வலியுறுத்திய மனித உரிமை ஆணைக்குழு சட்டம் மற்றும் நீதித்துறையின் சுதந்திரத்தன்மை பாதுகாக்கப்பட வேண்டும் என குறிப்பிட்டது.

கடந்த அரசாங்க ஆட்சிக் காலத்தில் இடம் பெற்ற பாரியளவிலான குற்றச்செயல்கள் தொடர்பில் உரிய முறையில் நடவடிக்கை எடுக்க முடியாத நிலைமை தற்போது காணப்படுவதாகவும் இதற்கு சட்டம் மற்றும் நீதித்துறையில் நிலவி வரும் பிரச்சினைகளே காரணமாகும்.

எனவே நீதித்துறையில் ஏற்பட்டுள்ள பிரச்சினைகளுக்கு அரசாங்கம் தீர்வு காண வேண்டுமென ஆசிய மனித உரிமை ஆணைக்குழு தெரிவித்துள்ளது. (செ-12)

வெளிநாட்டு...

களை முன்வைத்தது. 2013 ஆம் ஆண்டு வெளிநாட்டு வேலை வாய்ப்பு ஊக்குவிப்பு மற்றும் நலன்புரி அமைச்சு வெளியிட்ட இரண்டு சுற்று நிருபங்களும் அதில் உள்ளடங்குகின்றன.

அதில் ஒரு சுற்றுநிருபம் பதிவு செய்யப்பட்ட முகவர் நிறுவனங்கள் தொடர்பில் வெளியிடப்பட்டதுடன், மற்றைய சுற்றுநிருபம் பிரதேச செயலாளர்களுக்காக வெளியிடப்பட்டது.

2014 ஆம் ஆண்டு ஜனவரி மாதத்தில் இருந்து நடைமுறைப்படுத்தப்பட்ட இந்த சுற்றுநிருபம் மூலம் வீட்டுப் பணிப்பெண்களுக்காக விண்ணப்பிக்கும் அனைத்துப் பெண்களும் தமது குடும்ப பின்னணி அறிக்கையொன்றை சமர்ப்பிப்பது கட்டாயமாகும்.

குறித்த பெண்களின் பிள்ளைகளை பாதுகாப்பு மற்றும் அவர்களை பராமரிப்பது தொடர்பில் கவனம் செலுத்துவது அந்த அறிக்கையை கோரியமையின் நோக்கமாகும்.

ஐந்து வயதிற்கு குறைவான பிள்ளைகள் உள்ள பெண்கள் தொழிலுக்காக வெளிநாடு செல்வதை தடுப்பது அந்த திட்டத்தின் இலக்காக இருந்தது.

ஐந்து வயதிற்கு மேற்பட்ட பிள்ளைகள் இருக்கும் பெண்கள் வெளிநாடு செல்ல வேண்டுமாயின், பிள்ளைகளை பராமரிப்பதற்கு திருத்தி அமைய முடியுமான முறைகளை

முன்வைப்பது கட்டாயமாகும்.

அத்துடன் முதல் முறையாக வெளிநாட்டிற்கு தொழிலுக்கு செல்வதாயின் 55 வயதிற்கு குறைவானவராக இருக்க வேண்டும்.

25 வயதுக்கு மேற்பட்ட பெண்களுக்கு மாத்திரமே சவுதி அரேபியாவிற்கு தொழிலுக்கு செல்ல முடியும் என்பதுடன், ஏனைய மத்திய கிழக்கு நாடுகளுக்கு தொழிலுக்கு செல்ல வேண்டுமாயின் 23 வயதை பூர்த்தி செய்திருக்க வேண்டும். ஏனைய நாடுகளுக்கு செல்வதாயின் 21 வயதை பூர்த்தி செய்திருக்க வேண்டும்.

குடும்ப பின்புல அறிக்கைக்கு கிராம சேவை உத்தியோகத்தர், குடும்ப நல சுகாதார அதிகாரி, தொழில் முகவர் மற்றும் பிள்ளையின் பாதுகாவலர் அல்லது பெண்ணின் கணவன் ஆகியோரின் அனுமதி அவசியமாகும்.

எனினும் பிரதேச செயலகத்தில் பணியாற்றும் இடம்பெயர்வு மற்றும் தொடர்படல் அபிவிருத்தி உத்தியோகத்தரே இறுதி தீர்மானத்தை எடுப்பார்.

இவ்வாறு சட்டத்தை கடுமையாக்கியமையின் காரணமாக 2013 ஆம் ஆண்டுடன் ஒப்பிடுகையில் 2014 ஆம் ஆண்டு பெண்கள் தொழில்வாய்ப்பிற்காக செல்லும் எண்ணிக்கை 6.4% இனால் குறைவடைந்துள்ளதாக வெளிநாட்டு வேலைவாய்ப்பு பணியகம் தெரிவித்துள்ளது.

இது தொடர்பில் கருத்துரைத்த பிரதி அமைச்சர் அஜித் பி. பெரேரா குடும்ப அறிக்கை பெற வேண்டியது அவசியம் எனவும் அவசியமில்லை என எவரேனும் கூறினால் அது தவறு எனவும் கருத்துத் தெரிவித்தார். (செ-12)

கூட்டமைப்பை...

தமிழ் தேசியக் கூட்டமைப்பு என்பது மிகவும் பலமான கட்சி. தமிழ் மக்களின் பிரதான கட்சியும் அதுவேயாகும்.

இத்தகைய நிலையில் தமிழ்த் தேசியக் கூட்டமைப்பை இரண்டாக பிளவுப்படுத்த வேண்டிய தேவை எமக்கு கிடையாது.

தமிழ் மக்களின் பிரச்சினைகளுக்கு உரிய தீர்வினை நாம் வழங்கவுள்ளோம். இந்த சந்தர்ப்பத்தில் அந்த கட்சி பலமாக செயற்பட வேண்டும்.

எனவே, தமிழ்த் தேசியக் கூட்டமைப்பை பிளவுபடுத்த வேண்டிய எந்தவொரு தேவையும் பிரதமர் ரணில் விக்கிரமசிங்கவிற்கோ அல்லது அரசாங்கத்திற்கோ கிடையாது.

தமிழ்த் தேசியக் கூட்டமைப்பில் இனவாத போக்குடன் செயற்படக் கூடியவர்களுக்கும், நடுநிலைப் போக்கினை கொண்டிருப்பவர்களுக்கும் இடையிலேயே பிரச்சினை காணப்படுகிறது.

இந்த இரண்டு தரப்புகளுக்கும் பெரும் கருத்து வேறுபாடுகள் காணப்படுகின்றன. இதன்காரணமாகவே தமிழ்த் தேசியக் கூட்டமைப்புக்குள் நெருக்கடி நிலை தோன்றியுள்ளது.

இதனை பிளவு என்று கூறவும் முடியாது. கருத்து வேறுபாடு மாத்திரமே என்றும் அவர் கூறியுள்ளார். (செ-12)

350 யானை தந்த...

காலிமுகத்திலில் ஜனவரி 26-ம் திகதி நேரில் பார்வையிடவுள்ளனர்.

2012இல் கைப்பற்றப்பட்ட 1.5 தொன் யானைத்தந்தங்களை உலக சங்க தினமான ஜனவரி 26-ம் திகதி இலங்கை சங்கத்தினைக்களம் காலிமுகத்திலில் தீழ்ப்படி அழிப்பதற்கு திட்டமிட்டுள்ளது.

கென்யாவிலிருந்து கொழும்பு ஊடாக துபாய்க்கு கடத்தப்பட்டவேளை இலங்கை சங்கத்துறையினர் இந்த தந்தங்களை கைப்பற்றியிருந்தனர்.

இலங்கையின் சர்வதேச கட்பாடுகளிற்கு அமைய இந்த தந்தங்கள் தீழ்ப்படி அழிக்கப்படவுள்ளமை குறிப்பிடத்தக்கது. (செ-12)

வெளி. பணியா...

தாக தெரிவிக்கப்பட்டுள்ளது: வெளிநாட்டு வேலைவாய்ப்பு அமைச்சர் தலதா அத்துகோரல இதனைத் தெரிவித்துள்ளார்.

அதேநேரம், சவுதி அரேபியாவில் கல்லெறிந்து கொலை செய்ய உத்தரவிடப்பட்டிருந்த இலங்கைப் பணிப்பெண்ணின் தண்டனை சிறை தண்டனையாக குறைக்கப்பட்டுள்ளதாக தெரிவித்த அமைச்சர், அரசாங்கத்தின் மேன்முறையீட்டின் அடிப்படையில் இந்த தண்டனை குறைக்கப்பட்டுள்ளது என்றார். (செ-12)

இந். மீனவர்கள்...

ள்ளனர். இந்நிலையில் அவர்கள் தம்மை கிறிஸ் மஸ் மற்றும் புதுவருட தினத்தையொட்டி மன்னிப்பளித்து விடுதலை செய்யுமாறு கோரி நேற்று முன்தினம் சிறையில் உணவு தவிர்ப்பு போராட்டத்தை ஆரம்பித்தனர்.

இருந்த போதிலும் குறித்த மீனவர்களுடன் யாழ் இந்திய துணைத்தாதரக அதிகாரிகள் நேரில் சென்று கலந்துரையாடியிருந்துடன், விரைவாக உங்களை விடுதலை செய்வதற்கான நடவடிக்கை எடுக்கப்படும் எனவும் தெரிவித்திருந்தனர்.

இதற்கமைய மீனவர்களும் தமது உண்ணாவிரதப் போராட்டத்தை கைவிட்டதாக யாழ். சிறைச்சாலை வட்டாரங்கள் தெரிவிக்கின்றன.

இதேவேளை கடந்த தீயாவளி பண்டிகையை முன்னிட்டு கைது செய்யப்பட்டு சிறைகளில் வைக்கப்பட்டிருந்த இந்திய மீனவர்களில் ஒரு பகுதியினரை விடுதலை செய்திருந்தமையும் குறிப்பிடத்தக்கதாகும். (செ-12)

ஞானசார தேர...

யின் நாடாளுமன்ற உறுப்பினர்கள் சிலரது பெயரை குறிப்பிட்டு, தற்போது நாட்டை ஆள்வது ஓரின சேர்கையாளர்களின் அரசாங்கம் எனக் குறிப்பிட்டிருந்தார்.

ஞானசார தேரரின் இந்த பேச்சுக்கு கரும் எதிர்ப்பை வெளியிட்டுள்ள ஐக்கிய தேசியக் கட்சியின் தலைவர்கள் சிலர், அதற்கு எதிராக சட்ட நடவடிக்கை எடுப்பது தொடர்பாக கட்சியின் சட்டப்பிரிவினருடன் பேச்சுவார்த்தை நடத்தி வருவதாக தெரியவருகிறது. (செ-12)

55 மது போத்தல்களுடன் நபரொருவர் கைது



(யாழ்ப்பாணம்)

கொழும்புத்துறை பகுதியில் சட்டத்திற்கு மாறாக விடுமுறை தினத்தில் விற்பனை செய்வதற்காக மறைத்து வைக்கப்பட்டிருந்த ஒரு தொகை மதுபான போத்தல்களை யாழ். பொலிஸ் நிலையத்தின் விசேட குற்றத்தடுப்பு பொலிஸார் கைப்பற்றியுள்ளதுடன், குறித்த மதுபானங்களை மறைத்து வைத்திருந்த நபரை பொலிஸார் கைது செய்துள்ளனர்.

குறித்த சம்பவம் தொடர்பில் மேலும் தெரிய வருவதாகும்.

கொழும்புத்துறைப் பகுதியில் சட்டவிரோதமாக அதிகளவான சாராய போத்தல்களை உடமையில் வைத்திருந்த குற்றச்சாட்டில் நபரொருவரை கைது செய்துள்ளதாக யாழ். பொலிஸ் நிலைய குற்றத்தடுப்பு பிரிவு உப பொலிஸ் பரிசோதகர் எஸ். சிறிகஜன் தெரிவித்துள்ளார்.

கொழும்புத்துறை பகுதியை சேர்ந்த புலி குட்டி என அழைக்கப்படும் தர்மலிங்கம் தர்ம குலராஜா (வயது 44) என்பவரே இவ்வாறு கைது செய்யப்பட்டுள்ளதாக பொலிஸார் தெரிவித்தனர்.

நபரொருவர் தனது உடமையில் பத்துப் போத்தல் சாராயத்தையே வைத்திருக்கு முடியும். ஆனால் குறித்த நபர் தமது உடமையில் 55 சாராய போத்தல்களை வைத்திருந்தமையாலேயே கைது செய்யப்பட்டதாக பொலிஸார் தெரிவித்தனர்.

குறித்த நபர் நேற்றுமீண்டும் மதுபான சாலைகள் திறக்கப்படாமையால் அதன் போது இப்போத்தல்களை கள்ளச் சந்தையில் விற்பனை செய்வதற்காகவே வைத்திருந்ததாகவும் விசாரணையில் தெரிய வந்ததாக பொலிஸார் தெரிவித்தனர்.

இதேவேளை குறித்த நபர் ஏற்கனவே பல குற்றச்சாட்டுக்களில் கைது செய்யப்பட்டு ஒரு இலட்சத்து ஐம்பதாயிரம் ரூபாய் தண்டம் செலுத்தியிருந்ததுடன், 6 மாத கால கடுமிய சிறைத் தண்டனையும் பெற்றிருந்தமை குறிப்பிடத்தக்கது. (செ-12)

ஏமாற்று அரசியல்...

உறுப்பினருமான ந.சிவசக்தி ஆனந்தன் அறிக்கையொன்றினை வெளியிட்டுள்ளார். அந்த அறிக்கையிலேயே அவர் மேற்கண்ட கருத்துக்களை தெரிவித்துள்ளார். அவரது அறிக்கையின் முழுவிபரம் வருமாறு:

தமிழ்த் தேசியக் கூட்டமைப்பினை கட்டமைப்பு சார் நிறுவனமாக முன்வைக்கப்பட்ட தமிழ்த் தேசிய சபை என்னும் கருப்பொருளுக்கு தற்பொழுது தமிழ் மக்கள் பேரவை மூலம் செயல்படும் கொடுக்கப்பட்டுள்ளது. தேர்தல் அரசியலுக்கும் அப்பால் அனைத்து மக்களையும் ஒருங்கிணைப்பதற்கான களம் ஒன்று அவசியமானது என்பதன் அடிப்படையிலேயே தமிழ்த் தேசிய சபையின் முக்கியத்துவம் முன்னிலைப்படுத்தப்பட்டது. மக்கள் வெறுமனே தேர்தலில் வாக்களிக்கும் இயந்திரம் அல்ல. அவர்களின் பங்களிப்பில் லாமல் எந்தவிதப் போராட்டமும் பயனளிக்காது. இந்த யதார்த்தத்தை தமிழ்த் தேசியக் கூட்டமைப்பின் தலைமை புறக்கணித்ததன் விளைவே இன்று பல்வேறு அமைப்புகளும், துறைசார் நிபுணர்களும், புத்திஜீவிகளும், சமூக அக்கறைகொண்ட ஜனநாயக சக்திகளும் ஒன்றிணைந்து இந்த அமைப்பை உருவாக்க வேண்டிய சூழல் ஏற்பட்டுள்ளது.

ஆகவே இதனை எந்தவொரு கட்சியும் தமக்கு எதிரான அமைப்பு என்று எண்ணாமல், அதன் நோக்கத்தைப் புரிந்துகொண்டு, அதனுடன் எவ்வாறு இணைந்து சென்று எமது அரசியல் இலக்கை அடையலாம் என்று சிந்திப்பதே இராஜதந்திர அரசியலை மேற்கொண்டுள்ள அனைத்து தரப்பினரதும் சாதுரியமான நடவடிக்கையாக அமைபும்.

கணக்கீடு
AP.பகீரதன்
 B.B.A (FM Spl)
A/L 2016
புதிய தேர்ச்சிகள் ஆரம்பம்
கணக்கீட்டு விகிதங்கள்
 Sat, Sun 1-2
கிரயக் கணக்கீடு
 Sat, Sun 2-3
ஆரம்பம் 26.12.2015 (Sat)
A/L 2018
ஜனவரி 2 இல்
DCM யாழ்.நகர்
 (வேம்படி மகனார் கல்லூரி அருகில்)

ECONOMICS HALL
நாவலர் நோட், யாழ்ப்பாணம் (ரெயில் வேக் அருகில்)
A/L 2018 ஆரம்பம் ஜனவரி 02
கலைப் பிரிவு காலம் 9.00
T.P:-0776624387

தமிழ் சந்திரலிங்கம்	அரசியல் சுகாஷ்	புவியியல் செந்தூரன்
வரலாறு விஜயரூபன் (விக்கி)	I.C.T நயன்	இந்து நாகரிகம் ஜெயக்குமார்
கிறிஸ்தவ நாகரிகம் S.I.கிளனி (தேவர்)	விவசாயம் விக்கி	அளவையியல் என்.பிரதீபன்
வார்த்தகப் பிரிவு	கணக்கீடு	வணிகக்கல்வி
உதயன்	AP.பகீரதன்	யசோதரன்

Note:- எம்மால் வழங்கப்பட்ட கூப்பன் அட்டையை கொண்டு வரும் மாணவர்களுக்கு அனுமதி இலவசம் (2974)

SCIENCE HALL கல்வி நிலையம்
வைத்தியசாலை முன்பாக சிவநகர், 7ம் வட்டாரம் புதுக்குடியிருப்பு
2018க்கான A/L விஞ்ஞான /கணித பிரிவுகள்/ தொழில்நுட்ப பிரிவுக்கான பாடங்களும் ஆரம்பமாகின்றன.
ஆரம்பம் : 26-12-2015
நேரம் : காலை 9.00 மணி

உயிரியல் P. சரேந்திரன் (B.Sc Hons) திருமதி S. ருதிகலா (B.Sc Hons, Dip Ed) பொள்திகையல் T. தேவதாஸ் (B.Sc, Med, SLES) S.K. கைரேகன் (B.Sc Hons) இணைந்த கணிதம் K. சுதன் (B.Sc., MSC, Di.Ed) S.மயூரன்(B.Sc) இரசாயனவியல் K. வாணிமுத்துன் (B.Sc., MSC, Di.Ed) S.மகேஸ்வரன் (நிரல ஆசிரியர் Sp.Trd.sci) விவசாய விஞ்ஞானம் J. இளவேந்தன் (B.Sc. Agri) N. சாந்தகிரி (Sp.Trd. Agri) பொறியியல் தொழில்நுட்பவியல் S.K. கைரேகன் (B.Sc Hons) V.அனூன் (Eng. Tech)	விவசாயமும் உணவுத் தொழில்நுட்பவியலும் N.சாந்தகிரி (Sp.Trd. Agri) J. இளவேந்தன் (B.Sc. Agri) உயிர் முறைமைகள் தொழில்நுட்பவியல் K. யோதிப்பிரகாஸ் (B.Sc.) J. இளவேந்தன் (B.Sc. Agri) தகவல் தொடர்புத் தொழில்நுட்பவியல் வி.றவிந்தர் (HND IT)
--	--

தொழில் நுட்பவியலுக்கான விஞ்ஞானம்
 K. வாணிமுத்துன் (B.Sc./MSC. Dip.in.Ed)
 S.K. கைரேகன் (B.Sc Hons)
 K. சுதன் (B.Sc., MSC, Dip.in.Ed)
 P. சரேந்திரன் (B.Sc Hons)
 வி.றவிந்தர் (HND IT)

நிர்வாகி
0772802296 (2962)

பல்வேறு தரப்பினரையும் ஒரே அரங்கில் அமரவைத்து தமது அங்குரார்ப்பணத்தைச் செய்துள்ள தமிழ் மக்கள் பேரவையின் ஏற்பாட்டுக்குமுவினரை மனதாரப் பாராட்டுகின்றோம். தமிழ் மக்களின் சமூக, அரசியல், பொருளாதார அபிவிருத்திகளை முன்வைத்து கட்சி மற்றும் தேர்தல் அரசியலுக்கு அப்பால் சென்று அனைத்து மக்களினதும் கருத்துக்களைக் கேட்டறிவதற்கும் அவர்கள் தமது ஜனநாயக உரிமையை நிலைநாட்டிக்கொள்வதற்குமான வெளி திறக்கப்பட்டுள்ளது. இதை எதிர்ப்பது நாம் எந்த ஒரு இனத்தின் உரிமைக்காகப் போராடுகின்றோமோ அந்த இனத்தின் உரிமைகளை நாமே பறிப்பதற்கு ஒப்பாகும்.

தமிழ் மக்கள் பேரவை தேர்தலில் யாருக்கும் போட்டியாக களம் இறங்கப்போவதில்லை. ஆகவே கூட்டமைப்பின் தேர்தல் அரசியலுக்கு அது எவ்வித பாதிப்பையும் ஏற்படுத்தப்போவதில்லை. மக்களின் நலன் சார்ந்து மக்களின் பங்களிப்பினையே அனைத்தும் வெற்றிபெறும் என்று உண்மையாக நம்புவர்கள் இந்த அமைப்பைக் கண்டு அஞ்சவேண்டியதில்லை. ஏமாற்று அரசியல் செய்பவர்களே இத்தகைய அமைப்புகளைக் கண்டு அஞ்சவேண்டும்.

தமிழ்த் தேசியக் கூட்டமைப்பின் தலைவர் இனியாவது ஜனநாயக விழுமியங்களை மதித்து அங்கத்தவக் கட்சிகளின் கோரிக்கைக்கு மதிப்பளித்து கூட்டமைப்பை ஒரு கட்டமைப்பாக உருவாக்குவதற்கு முன்வரவேண்டும். அதுவரையில் அங்கத்தவக் கட்சிகளை சமத்துவத்துடன் நடத்துவதற்கு திடசங்கற்பம் எடுக்க வேண்டும். இதுவொன்றுதான் எமது மக்களின் சகவாழ்விற்கும் சமாதானத்திற்கும் சுயமரியாதையைக் காப்பதற்கும் ஏற்ற உகந்தவழியாக அமைபும்.

விடுதலைக்காக தற்போதுவரையில் போராடிக்கொண்டிருக்கும் சமூகத்திற்காக தோளோடுதோள்நின்று போராடிவரும் நாம் கடந்த காலங்களில் பல்வேறு மக்கள் அமைப்புகளை உருவாக்கிய அனுபவம் உள்ளவர்கள். அதன் அடிப்படையில் ஈழ மக்கள் புரட்சிகர விடுதலை முன்னணியினராகிய நாம் தமிழ் மக்கள் பேரவையை முழு மனதுடன் வரவேற்கிறோம். அவர்களுடன் இணைந்து பணியாற்ற ஆர்வமாக உள்ளோம் என்றுள்ளது. (செ-250)

நீதிமன்றங்களில்...

பெறுமதி வரையான வழக்குகள் அனைத்தும் மத்தியஸ்த சபைகளுக்கு சமர்ப்பிக்கப்படவுள்ளது. இதுவரை காலமும் இரண்

டரை லட்சம் ரூபா பெறுமதியான வழக்குகள் மட்டுமே மத்தியஸ்த சபைக்கு சமர்ப்பிக்கப்பட்டு தீர்வுகள் பெற்றுக்கொடுக்கப்பட்டது. தற்போது வழக்கின் பெறுமதித் தொகை உயர்த்

தப்பட்டுள்ளதன் மூலம் நீதிமன்றங்களில் வழக்குகள் தேங்குவதை குறைத்துக் கொள்ள முடியும் என்று எதிர்பார்க்கப்படுகின்றது.

கடந்த காலங்களில் மத்தியஸ்த சபைகளின் முன் விசாரிக்கப்பட்ட வழக்குகளில் அரைவாசிக்கும் மேற்பட்ட வழக்குகள் திருப்திகரமான தீர்ப்புகள் மூலம் முடிவுக்குக் கொண்டுவரப்பட்டிருந்தது.

இதற்கிடையே நீதிமன்றங்களில் வழக்குகளின் எண்ணிக்கையைக் குறைக்கும் நோக்கில் போக்குவரத்து தொடர்பான சிறு குற்றங்களுக்கு ஸ்தலத்திலேயே அபராதம் விதிக்கப்படும் முறையொன்றை அறிமுகப்படுத்த நீதியமைச்சு உத்தேசித்துள்ளது.

இது தொடர்பில் போக்குவரத்து ஆணையாளர் திணைக்களத்துடன் பேச்சு வார்த்தைகள் நடாடப்பெற்று வருவதாகவும் அமைச்சர் விஜேதாச ராஜபக்ஷ தெரிவித்துள்ளார். (செ-12)

மேஜர் ஜெனரல்...

கொண்டு 55 வயதை எட்டும் நிலையில் மேஜர் ஜெனரல் ஜெகத் டயஸ் ஓய்வு பெறவுள்ளார்.

கஜபா படைப்பிரிவைச் சேர்ந்த இவர், 2007ஆம் ஆண்டு தொடக்கம் 2009ஆம் ஆண்டு வரை விடுதலைப் புலிகளுக்கு எதிரான இறுதிக்கட்டப் போரை முன்னெடுத்த இராணுவத்தின் 57ஆவது டிவிசனுக்குத் தலைமை தாங்கியிருந்தார்.

இந்த இறுதிக்கட்டப் போரில் பொது மக்கள் இலக்கு வைத்து தாக்கப்பட்டதற்கு பொறுப்பாக இருந்தவர் என்ற குற்றச்சாட்டுகளுக்கு இவர் உள்ளாகியிருக்கிறார்.

போர் முடிவுக்கு வந்த பின்னர், ஜேர்மனியில் இலங்கையின் துணைத் தூதுவராகவும், முல்லைத்தீவு படைகளின் தலைமையக தளபதியாகவும் மேஜர் ஜெனரல் ஜெகத் டயஸ் பதவி வகித்திருந்தார்.

புதிய அரசாங்கம் பதவிக்கு வந்ததையடுத்து, இராணுவத் தலைமை அதிகாரியாக மேஜர் ஜெனரல் ஜெகத் டயஸ் நியமிக்கப்பட்ட போது, அனைத்துலக மனித உரிமை அமைப்புகள் அதற்கு கடும் எதிர்ப்பை வெளிப்படுத்தியிருந்தன.

இவருக்கு 55 வயதுக்குப் பின்னரும் சேவை நீடிப்பு வழங்க வேண்டும் என்றும், போர்க்குற்ற விசாரணையில் இருந்து அரசாங்கம் பாதுகாப்பு வழங்க வேண்டும் என்றும், இலங்கையின் முன்னாள் ஆட்சியாளர் மகிந்த ராஜபக்ஷ கோரியிருந்தார்.

அதேவேளை, இவர் அடுத்த இராணுவத் தளபதியாக நியமிக்கப்படவுள்ளதாகவும் முன்னர் செய்திகள் வெளியாகியிருந்தன.

எனினும், இவருக்கு ஜனாதிபதி மைத்திரி பால சிறிசேன இன்னமும் சேவை நீடிப்பு உத்தரவை வழங்காத நிலையில், இன்றுடன் ஓய்வுபெற வேண்டிய நிலை ஏற்பட்டுள்ளது குறிப்பிடத்தக்கது. (செ-12)

அரசு ஊழியர்களுக்கு...

மைத்துவ அமைச்சு தெரிவித்துள்ளது. இதனை உருவாக்கவில்லை என்றால்

சம்பள முரண்பாடுகள் ஏற்பட்டு மீண்டும் சிக்கலான நிலைமை ஏற்படக் கூடும் என அமைச்சின் செயலாளர் ஜினசிரி தடல்லகே கூறியுள்ளார்.

அரசு ஊழியர்களுக்கு இடைக்கால வரவு செலவுத்திட்டத்தின் ஊடாக வழங்கப்பட்ட 10 ஆயிரம் கொடுப்பனவு மூன்று கட்டங்களாக அடிப்படை சம்பளத்துடன் சேர்க்கப்படும் என அரசாங்கம் அண்மையில் அறிவித்தது.

இந்த கொடுப்பனவு அடிப்படை சம்பளத்துடன் சேர்க்கப்படும் போது தற்போது காணப்படும் சம்பள வீதம் மாறக்கூடாது என அரசு மருத்துவ அதிகாரிகள் சங்கம் குறிப்பிட்டிருந்தது.

எவ்வாறாயினும், கொடுப்பனவு அடிப்படை சம்பளத்துடன் சேர்க்கப்படும் போது முரண்பாடுகள் ஏற்படாத வகையில் நடவடிக்கை எடுக்கப்படும் என அரசு நிர்வாகம் மற்றும் முகாமைத்துவ அமைச்சின் செயலாளர் குறிப்பிட்டுள்ளார். (செ-12)

மைத்திரியின்...

தமக்கு எதிராகவும் மகிந்த ராஜபக்ஷவுக்கு ஆதரவாகவும் செயற்பட்ட பாடகர் ஜனக விக்கிரமசிங்கவுக்கே இந்த தொலைபேசி அழைப்பு விடுக்கப்பட்டது.

கொழும்பில் இடம்பெற்ற திருமண வைவம் ஒன்றின்போது இந்த சம்பவம் இடம்பெற்றது.

இந்த நிகழ்வில் பங்கேற்ற ஜனாதிபதி, பாடகர் ஜனகவை தொலைபேசியில் தொடர்பு கொண்டு தாம் அவரின் பழைய நண்பர் என்று குறிப்பிட்டார்.

எனினும் ஜனகவினால் ஜனாதிபதியின் குரலை அடையாளம் புரிந்துகொள்ள முடியவில்லை.

இதனையடுத்து மணமகளின் தந்தையான கலைஞர் குமாரஸ்ரீ பத்திரன், அழைப்பை ஏற்படுத்தியது ஜனாதிபதி என்று ஜனக விக்கிரமசிங்கவிடம் கூறியுள்ளார்.

இதனையடுத்து மீண்டும் ஜனாதிபதியுடன் தொடர்புக்கொண்ட ஜனக விக்கிரமசிங்க, குரலை புரிந்துகொள்ள முடியாமலக்காக மன்னிப்புக்கோரினார். (செ-12)

விஸ்டம் தொழில் நுட்பக் கல்லூரி
A/L கணித-உயிரியல் பிரிவு
மாணவர்களுக்கு
Chemistry /இரசாயனவியல்
தமிழ், ஆங்கில மொழி மூலம்
A/L 2016 அவத்தை சமனிலை/ அயன் சமனிலை
 Mon-Wed-Sat
AL வாய்க்கால்/வெப்ப இரசாயனம்
 2017 Mon-Tue-Thur
A/L 2018 இரசாயனவியல்/ தமிழ்/ ஆங்கிலமொழி மூலம்
ஆரம்பம்:-01.01.2016
By.A.Aravinthan BSc (Hons) spl chem
T.P:-0772487774 (9272)

BEACON வெலிங்டன் சந்திரன்
தனித்துவமான ஆசிரியர் குழுவின் வழிகாட்டலில்
A/L 2018 கலை-வார்த்தக தொழில்நுட்பப் பிரிவு
ஜனவரி 10
ஆரம்பம்:- காலை 8 மணி
(10.01.2016
காலை 8 மணி)
அனுமதிகள் வழங்கப்படுகின்றன

FALC FRENCH LANGUAGE CENTRE FOR BETTER FRENCH
பிரெஞ்சு மொழி வகுப்பு
 Embassy ஆல் அங்கீகரிக்கப்பட்ட International Diploma in French FRANCE, CANADA, SWISS, BELGIUM செல்வோர் எம்ப்ளமே மற்றும் ஈழநாடு.
விரிவுரையாளர் : MR. V. JEGAN (Trained in France - 2007, University இல் French விரிவுரைகளை மேற் கொண்டவரும்)
DELFI A1, A2 Exam இல் 100% சித்தி... 1025 மாணவர்கள் French கற்றுள்ளனர்... உடன் அனுமதியை பெற்றுக் கொள்ள : 0779 789 456 / 021 221 7781
No. 40, பாலாவி வீதி, பிரதான வீதி, நெல்லியடி கண்டி வீதி, ஆரிய குளத்துக்கு அண்மையில் சாவகச்சேரி. ஆரம்பம் : 09.01.16 சனி 2 மணி TP: 021 3202973 அரம்பம்: 11.01 @ 4pm ஆரம்பம்: 13.01 @ 4pm Bus நிலையம் -> ஆரியகுளம் -> 100M -> பாலாவி வீதி -> FLCentre

வலம்புரி
விளம்பரத் தொகுப்புகளுக்கு
021 221 7603, 021 567 1532

V2 TRAVELS & TOURS
சர்வதேச விமானப்பயணச்சீட்டுகள், சர்வதேச பொதிகள் சேவை, உள்ளூர் பொதிகள் சேவை உட்பட 10 இற்கும் மேற்பட்ட சேவைகளை உள்ளடக்கிய எமது நிறுவனத்திற்கு பிரதேசவாரியாக அனைத்து மாவட்டங்களிலும், பிரதேசங்களிலும், ஊர்களிலும் முகவர்கள் தேவைப்படுகிறார்கள். மாதம் 25,000/= மேற்பட்ட வருமானத்தினை பெற்றுக்கொள்ளலாம்.
DHL SKYNET FedEx aramex PROMPT XPT
நேர்முகத்தேர்வு மற்றும் தொழில்விளக்கம் : 27-12-2015
ஞாயிற்றுக்கிழமை காலை 10 மணி 49A,சப்பல் லேன்,யாழ்ப்பாணம். 0768226243